

സത്യജ്വാല

മാസിക

ഞാനയ്ക്കൽ സിസ്റ്റർമാരുടെ പ്രശ്നം
കത്തോലിക്കാസമുദായത്തിന്റെ
തിരുമുമ്പിലേക്ക്

കുരിപ്പുഴയിൽ പരിശുദ്ധ
ദൈവമാതാവിന്റെ സത്യഗ്രഹം!

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ഒക്ടോബർ 2014

പുസ്തകം 2

ലക്കം 8

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoolle@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്വാല'

ആർപ്പാക്കര ഊസ്റ്റ് പി.ഒ., കോട്ടയം-686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അന്താരാഷ്ട്ര ബ്ലോഗ്: www.almayasabdam.blogspot.com

ഈ ലക്കത്തിൽ

ഞാനയ്ക്കൽ സിസ്റ്റർമാരുടെ പ്രശ്നം കത്തോലിക്കാ സമുദായത്തിന്റെ തിരുമുമ്പിലേക്ക്

മുഖക്കുറി 3

ഞാനയ്ക്കൽ പ്രശ്നം: ഒരു ചരിത്രാന്വേഷണം

കെ. ജോർജ്ജ് ജോസഫ് കാട്ടേക്കര. 5

ഞാനയ്ക്കൽ കേസ്: കുറുമ്മാറിയ സിസ്റ്ററായ വക്കീൽ നോട്ടീസിനു മറുപടി

അഡ്വ. ഡോ. ചെറിയാൻ ഗുഡല്ലൂർ 6

ക്രിസ്തു വീണ്ടും വീണ്ടും ക്രൂശിക്കപ്പെടുന്നു, സഭയ്ക്കു കളങ്കവും ജനത്തിന് ഇടർച്ചയും

..... 11

'അനുരഞ്ജനം' അഥവാ, 'കടുംപിടുത്തം'

..... 13

ഒരു മദ്യപാനിയം മൈക്കു കിട്ടാത്തതുകൊണ്ട് ദുഃഖത്തോടെ ഒരു പത്രസമ്മേളനം

ഷിബു 14

പുരോഹിത-സന്യസ്തസംഘം ഞാനയ്ക്കൽ പ്രശ്നത്തിൽ 2010 ഡിസംബർ 31 -ന് മുന്നോട്ടുവെച്ച ശിപാർശകൾ

..... 15

'ചൊവ്വാദോഷം എന്നൊരു ദോഷമില്ല'

സ്വാമി സന്ദീപ് ചൈതന്യ 15

ക്രിമിനലുകളുടെ 'കുന്ദസാരരഹസ്യം' ഇനി അങ്ങാടിപ്പാട്ടാകും?

..... 16

മുന്നാം മണിയും അച്ചനും കപ്പാരുമുണ്ടെങ്കിൽ...

റോഷൻ ഫ്രാൻസിസ് 17

സഭാനവീകരണം- നിലപാടുകൾ, നിർദ്ദേശങ്ങൾ, അവകാശപ്രഖ്യാപനങ്ങൾ (ഭാഗം 2)

..... 19

മോണിക്കാ തോമസിന്റെ ഭൂമി തട്ടിയെടുത്ത വിഷയം : പ്രധാനമന്ത്രി അന്വേഷണം ആവശ്യപ്പെട്ടു.

..... 20

ഫാ. ജെയിൻ വർഗീസ് ജയിലിൽ, ഫാ. ഉണ്ണിയും റൊഗേത്ത ആശ്രമവും സംശയത്തിന്റെ കരിനിഴലിൽ

റെജി തെളുമാനി 21

ഇടവകകളിലെ സ്ത്രീകളുമായി അവിഹിതബന്ധം : അരുൺഡെൽ ആന്റ് ബ്രൈറ്റൻ ബിഷപ്പ് രാജിവെച്ചു

..... 22

കെ.സി.ആർ.എം. ഫ്ലോറിഡായിലും!

..... 23

മതസ്ഥർ വളർത്തൽ, മതരാഷ്ട്രീയം - മാർ ആൻഡ്രൂസ് താഴ്ത്തിനെതിരെ പരാതി

..... 23

പട്ടയ വിവാദം: മുഖ്യമന്ത്രിയെതിരെ വിജിലൻസ് അന്വേഷണത്തിന് ഉത്തരവ്

..... 24

ആർച്ചുബിഷപ്പ് ഭരണികളെക്കുറിച്ച് 'ടീം റീത്ത് കോ-ഓർഡിനേറ്റിംഗ് ഗ്രൂപ്പിന്റെ മറുപടി

..... 25

ബാലലൈംഗികപീഡനം: വത്തിക്കാൻ മുൻ അംബാസഡർ അറസ്റ്റിൽ!

..... 27

'സത്യജ്വാല'യുമായി ചില വിയോജിപ്പുകൾ ജെയിംസ് ഐസക് കുടമാളൂർ

..... 28

വീഞ്ഞും കുർബ്ബാനയും

ഫാ. ഡേവിഡ് കാച്ചിള്ളി 30

അടപ്പുരച്ചാ, പ്ലീസ്, എന്നെയുമൊന്നു ശപി...

ഇപ്പൻ 31

അടപ്പുരച്ചന്റെ കത്ത്- ഒരു പ്രതികരണം

ഡോ. ലാസർ തേര്മം 31

KCRM സമരപ്പന്തലിൽ പരിശുദ്ധ

കന്യകാമാതാവിന്റെ സാന്നിദ്ധ്യം! 32

സ്വന്തം ലേഖകൻ

കുരീപ്പുഴയിൽ പരി. കന്യകാമാതാവിന്റെ സത്യഗ്രഹം! 35



14



32

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്വാല

“സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

ഞാറയ്ക്കൽ സിസ്റ്റർമാരുടെ പ്രശ്നം കത്തോലിക്കാസമൂഹായത്തിന്റെ തിരുമുമ്പിലേക്ക്

മെത്രാന്മാരുടെയും പുരോഹിതപ്രമാണിമാരുടെയും അകുശമില്ലാത്ത അധികാരപ്രമത്തതയുടെ നീരാളി കൈകളിൽക്കിടന്ന് പിടയുകയാണ് ഇന്ന് കേരളകത്തോലിക്കാസഭ. മെത്രാൻസ്ഥാനത്തിന്റെയും പുരോഹിതത്വത്തിന്റെയും പേരിൽ ഓരോ രൂപതയിലും അനീതിയും അഴിമതിയും അക്രമവും അധർമ്മികതയും അഴിഞ്ഞാടുകയാണ്. ആരെങ്കിലും മറുത്തു സംസാരിച്ചാൽ, കൂദാശകളെ ആയുധമാക്കിയും സഭാവിരുദ്ധർ എന്നു മുദ്രകുത്തിയും ഒറ്റപ്പെടുത്തുകയും പീഡിപ്പിക്കുകയും ചെയ്യുന്നു. നീതിക്കുവേണ്ടി വിശക്കാനും ദാഹിക്കാനും പീഡകളേറ്റുവാങ്ങാനും ആവശ്യമായ ആദ്ധ്യാത്മികോർജ്ജം ഓരോരുത്തരിലും ഉണർത്തിയെടുക്കാൻ ബാധ്യസ്ഥരായ സഭാധികൃതർതന്നെ അങ്ങനെയുള്ളവരെ പീഡിപ്പിച്ചൊതുക്കുന്നു. “നിങ്ങളെ ഭരമേല്പിച്ചിരിക്കുന്ന ദൈവത്തിന്റെ ആട്ടിൻപറ്റത്തെ മേയ്ക്കുക. നിർബന്ധംകൊണ്ടല്ല സന്മനസ്സോടെ, നിന്ദയമായ ലാഭേച്ഛയോടെയല്ല താല്പര്യത്തോടെ അതു ചെയ്യുക. അതു നിങ്ങളെ ഭരമേല്പിച്ചിരിക്കുന്നവരുടെമേൽ അധികാരഗർവ്വോടെയല്ല, അജഗണത്തിനു മാതൃകയാകത്തക്കവണ്ണം ആയിരിക്കണം” (1 പത്രോ. 5:2-3) എന്ന ആദ്യ അപ്പോസ്തല പ്രമുഖന്റെ ഉപദേശത്തെ, അപ്പോസ്തലപിൻഗാമികളെന്നവകാശപ്പെടുന്ന ഇന്നത്തെ മെത്രാന്മാർ കുരിശിൽ തറച്ചിരിക്കുന്നു; എന്നിട്ട്, പത്രോസ് ശ്ലീഹായെയെന്നപോലെ തന്നെ ആ ഉപദേശത്തെ തലകുത്തി

നിർത്തിയിരിക്കുന്നു. സഭാധികാരം നിർബന്ധബുദ്ധി യുടെയും നിന്ദയമായ ലാഭേച്ഛയുടെയും അധികാരഗർവ്വിന്റെയും പൈശാചികത ആർജ്ജിച്ചിരിക്കുന്നു.

2008 മുതൽ പ്രമാദമായി നിലനിൽക്കുന്ന ഞാറയ്ക്കൽ പ്രശ്നത്തിലേക്കും നമ്മുടെ മെത്രാന്മാർ അതു കൈകാര്യംചെയ്യുന്ന രീതിയിലേക്കും ഒന്നു കണ്ണോടിപ്പാൽ, ഈ പൈശാചികതയുടെ തീക്കണ്ണുകൾ അവിടെ നീതിക്കുവേണ്ടി പാടുപെടുന്ന ഞാറയ്ക്കലിലെ സി.എം.സി. സിസ്റ്റർമാരെ ഇന്നും ചുട്ടുപൊള്ളിച്ചുകൊണ്ടിരിക്കുന്നു എന്നു കാണാം; സുപ്രീം കോടതിയുടെ വിധിക്കുപോലും സഭാധികൃതരുടെ കണ്ണിലെ പകയുടെ തീ അണയ്ക്കാനായിട്ടില്ല എന്നു കാണാം.

‘..... മഠത്തിന്റെ പ്രധാനകെട്ടിടത്തിന്റെ ഇടച്ചുമരുകളുംമറ്റും കളഞ്ഞ് വേണ്ട ഭേദഗതികൾ ചെയ്ത്, തൽക്കാലം സ്കൂൾ കെട്ടിടമായി ഉപയോഗിക്കുന്നതിന്....’ എറണാകുളം അതിരൂപതയുടെ

ഔപചാരിക അനുമതി തേടി 1945-ൽ ഞാറയ്ക്കലിലെ സി.എം.സി. (Congregation of the Mother of Carmel) ലിറ്റിൽ ഫ്ളവർ കോൺവെന്റ് സ്വന്തം സ്ഥലത്തുള്ള കെട്ടിടത്തിൽ ആരംഭിച്ച ലിറ്റിൽ ഫ്ളവർ സ്കൂളും സ്ഥലവും ഞാറയ്ക്കൽ ഇടവകയുടെയും അങ്ങനെയൊരുപതയുടേതുമാക്കാൻ മെത്രാനും വൈദികരും നടത്തിയ കുത്സിതതന്ത്രങ്ങളും അക്രമപരമ്പരകളും സാധാരണ ക്രിമിനലുകളെപ്പോലും ഞെട്ടിക്കാൻ പോന്നതാണ്.

1945-ൽ വികാരിയും ക്ലോസുമായിരുന്ന വൈദികന്, കന്യാസ്ത്രീകൾ സൗമനസ്യത്തോടെ നൽകിയ മാനേജർസ്ഥാനത്തിന്റെ മറവിൽ, അതു ഞാറയ്ക്കൽ വികാരിമാരുടെ അവകാശമാക്കൽ; പിന്നീട്, 1971-ൽ വികാരി ഫാ. ജോസഫ് പഞ്ഞിക്കാരനും അസി. വികാരി. ഫാ. ആന്റണി ചിറപ്പണത്തും ചേർന്നു കൂട്ടിമരേഖയുണ്ടാക്കി, കന്യാസ്ത്രീകളറിയാതെ, സ്കൂളിന്റെ ഉടമസ്ഥാവകാശം (education agency) ഇടവകയുടെ പേരിലാക്കൽ;





കന്യാസ്ത്രീകളെ ഒഴിവാക്കിയും കോഴവാങ്ങിയും അധ്യാപകരെ നിയമിക്കൽ...

പിന്നീട് ഫാ. ആന്റണി ചിറപ്പണത്ത് വികാരിയായി വന്ന്, സിസ്റ്റർമാർ 2001-ൽ ആരംഭിച്ച പബ്ലിക് സ്കൂളിന്റെ ബോയ്സ് സെക്ഷൻ ഇടിച്ചുനിർത്തുക; കന്യാസ്ത്രീകളുടെ പരാതിയിൽ രൂപത മൗനം അവലംബിക്കുക; പബ്ലിക് സ്കൂൾ അവിടെനിന്നു മാറ്റണമെന്നാവശ്യപ്പെട്ടുള്ള വികാരിയുടെ അപേക്ഷയുടെ മേൽ റെഗുലേറ്ററി കൗൺസിലിനെ നിയോഗിച്ച് ഉടൻ നടപടി സ്വീകരിക്കുക; മറവും സ്കൂളും അവ ഇരിക്കുന്ന സ്ഥലവുമെല്ലാം മാന്ത്രികതാണെന്നു സ്ഥിരീകരിച്ച് 2008 ജനുവരിയിൽ കന്യാസ്ത്രീകൾക്കനുകൂലമായി കൗൺസിൽ നൽകിയ റിപ്പോർട്ട് അവഗണിക്കുക; പകരം, ഒരു വിഭാഗം വിശ്വാസികളെ സിസ്റ്റർമാർക്കെതിരെ തെരുവുയുദ്ധത്തിനു ഒരുക്കിക്കൊണ്ടുവരുക....

നിയന്ത്രിച്ചിട്ടില്ലാതെ, മാനേജർ സ്ഥാനം വികാരിയിൽനിന്നു തിരിച്ചെടുത്ത് മദർ സൂപ്പീരിയറിനെ മാനേജരാക്കാൻ കർമ്മലീത്താ സഭ (സി.എം.സി.)യെടുത്ത 2008 ഫെബ്രുവരിയിലെ തീരുമാനം വഴിത്തിരിവാകുന്നു; അതിന്റെ നടപടിക്രമങ്ങൾക്കിടയിൽ, 1971-ൽത്തന്നെ സ്കൂൾ പള്ളിയുടേ താക്കിയിരുന്നെന്ന് വസ്തുത സിസ്റ്റർമാർ ഞെട്ടലോടെ മനസ്സിലാക്കുന്നു; ഉണർന്നു ധീരോദാത്തമായി പ്രവർത്തിക്കാൻ തീരുമാനമെടുത്ത സിസ്റ്റർമാർ, മദർ ജനറലിന്റെയും മദർ പ്രൊവിൻഷ്യലിന്റെയും സൂപ്പീരിയറിന്റെയും അനുവാദത്തോടും ആശീർവാദത്തോടുംകൂടി മുഴുവൻ രേഖകളും ഗവൺമെന്റിനു നൽകി 2008 സെപ്റ്റംബറിൽത്തന്നെ സ്കൂളിന്റെ ഉടമസ്ഥതയും മാനേജർസ്ഥാനവും ഔദ്യോഗികമായി തിരിച്ചുപിടിക്കുന്നു....

അതോടെ, അടിയേറ്റ മുർഖ

നെപ്പോലെ വികാരിയും മെത്രാനും പത്തി വിടർത്തി വിഷം ചീറ്റാനാരംഭിക്കുകയായി. ഇതറിയാതെ, ഇടവകവികാരിമായുള്ള ബന്ധം ഊഷ്മളമാക്കി മുന്നോട്ടു പോകാനാഗ്രഹിച്ചുകൊണ്ട്, അരമനയിൽനിന്നു മുൻകൂർ അനുവാദം വാങ്ങി, 2008 ഒക്ടോബർ 4-നു വികാരിയെ കാണാൻചെന്ന കർമ്മലീത്താസഭയുടെ സൂപ്പീരിയർ ജനറലിനെയും ഒരു ജനറൽ കൗൺസിലറേയും 100-ഓളം ഗുണ്ടകൾ വികാരി ഫാ. പോൾ കരിയാറ്റിയുടെയും അസി. വികാരി ഫാ. തോമസ് കിലുക്കന്റെയും നേതൃത്വത്തിൽ വളഞ്ഞുവയ്ക്കുന്നു; സ്കൂളും വസ്തുവകകളും നിരുപാധികം പള്ളിക്കു നൽകുന്നതായി അവർ എഴുതിത്തയ്യാറാക്കിയിരുന്ന മുദ്രപ്പത്രത്തിൽ ഒപ്പിടാനാജ്ഞാപിക്കുന്നു; പ്രൊവിൻഷ്യലും കൗൺസിലർമാരും എത്തിയപ്പോൾ അവരെയും ബന്ദികളാക്കിവയ്ക്കുന്നു; ഉച്ചയ്ക്കു 2.30-നാറംഭിച്ച തടഞ്ഞുവയ്ക്കൽ രാത്രി 9.30 വരെ തുടർന്നപ്പോൾ രക്ഷയില്ലെന്നുകണ്ട് മദർ ജനറലും പ്രൊവിൻഷ്യലും അതിൽ ഒപ്പുവയ്ക്കുന്നു; പിറ്റേന്നുതന്നെ, തങ്ങളെ ഭീഷണിപ്പെടുത്തി ഒപ്പിടുവിച്ച രേഖ റദ്ദാക്കണമെന്നു വിദ്യാഭ്യാസവകുപ്പിന് അപേക്ഷ സമർപ്പിക്കുന്നു, നൽകുകയും ചെയ്യുന്നു. കൂടാതെ, കന്യാസ്ത്രീകളുടെ ചരിത്രത്തിലാദ്യമായി, ഞായർക്കൽ മാന്ത്രികന്റെ മദർ ജനറലും സിസ്റ്റർ ജസ്റ്റിയും സ്കൂൾ പ്രിൻസിപ്പാൾ സിസ്റ്റർ ആനി ജെയ്സും ചേർന്ന് എർണാകുളം പ്രസ് ക്ലബിൽ ചേർന്ന് കാര്യങ്ങളെല്ലാം വിശദീകരിച്ച് പത്രസമ്മേളനം നടത്തുന്നു; അതിനു പ്രതികാരമായി, വികാരി സിസ്റ്റർമാർക്കെതിരെ വിശ്വാസികളെക്കൊണ്ട് പ്രകടനം നടത്തിക്കുകയും അശ്ശീലപോസ്റ്റുകൾ പതിപ്പിക്കുകയും ചെയ്യുന്നു; മൺമറഞ്ഞ സിസ്റ്റർമാരെ അടക്കിയ കല്ലറകൾ തല്ലിപ്പൊളിക്കുന്നു; സിസ്റ്റർമാർക്ക് പോലീസ് പ്രൊട്ടക്ഷനിൽ ജീവിക്കേണ്ടിവരുന്നു....

2009 ജനു. 25-ന്, 6 പതിറ്റാണ്ടായി സി.എം.സി. സിസ്റ്റർമാർ നടത്തിപ്പോന്ന 'ലിറ്റിൽ ഫ്ളവർ പൂവർ ഹോമി'ലേക്ക് ഇതേ വൈദികർ 150-ഓളം ആളുകളുമായി കടന്നുചെന്ന് അതിന്റെ ചുമതല വഹിച്ചിരുന്ന സിസ്റ്റർ റെയ്സി റോസിനോട് താക്കോലും രേഖകളും കൈമാറാനാവശ്യപ്പെടുന്നു; വിസമ്മതിച്ചുനിന്ന സിസ്റ്ററിനെ എല്ലാവരും ചേർന്നു ക്രൂരമായി മർദ്ദിക്കുകയും ശിരോവസ്ത്രം ഊരിയെറിയുകയും ചെയ്യുന്നു; മർദ്ദനം തടയാനെത്തിയ ഒരേതേ വാസിയെയും തല്ലിച്ചതയ്ക്കുന്നു; ഭയന്നുപോയ മറ്റൊരു സിസ്റ്റർ താക്കോലു കൊടുത്തതേ അതും ഫയലുകളും മേശയിലുണ്ടായിരുന്ന 40000/- രൂപയുമായി വികാരിയും കൂട്ടരും സ്ഥലംവിടുന്നു; തലയ്ക്കും ചെവിക്കും മാരകമായ പരിക്കേറ്റ സിസ്റ്റർ റെയ്സി റോസിന് രണ്ടുമാസക്കാലം ആശുപത്രിയിലും അവധിയിലുമായി കഴിയേണ്ടിവരുന്നു.

ഈ അക്രമസംഭവത്തിനെതിരെ, സിസ്റ്റർ റെയ്സി റോസ്, മദർ ജെസ്സി, സ്കൂൾ പ്രിൻസിപ്പാൾ സിസ്റ്റർ ആനി ജെയ്സ്, സിസ്റ്റർ അഡ്വ. ടീന എന്നിവരും വേറെ മൂന്നു സിസ്റ്റർമാരും ചേർന്ന്, അന്നത്തെ പ്രൊവിൻഷ്യൽ വിൻസെന്റ് മേരി, മദർ ജനറൽ സിസ്റ്റർ എഡ്വേർഡ് എന്നിവരുടെ അനുഗ്രഹാശിസ്സുകളോടെ, വികാരി ഫാ. പോൾ കരിയാറ്റി, അസി. വികാരി ഫാ. തോമസ് കിലുക്കൻ, ഫാ. ആന്റണി ചിറപ്പണത്ത്, ബിഷപ്പ് മാർ തോമസ് ചക്യത്ത്, കൂടാതെ വേറെ 5 പേരെയും മുഖ്യപ്രതികളാക്കി കേസ് കൊടുക്കുന്നു...

ഇതിനിടെ സ്വന്തം സഹോദരികളെ ആക്രമിച്ചവരെ നിയമത്തിനുമുമ്പിൽ കൊണ്ടുവരാൻ സഹായിച്ച സിസ്റ്റർ അഡ്വ. ടീനയെ ഓടുന്ന ബസിൽനിന്നു തള്ളിയിട്ട് അപായപ്പെടുത്താൻ ശ്രമിക്കൽ; മാരകമായി പരിക്കേറ്റ് ആശുപത്രിയിൽ

(ശേഷം പേജ് 9-ൽ വായിക്കുക)

ഞായർക്കൽ പ്രശ്നം: ഒരു ചരിത്രാനുഷം



(ഭാഗം-1)
കെ. ജോർജ്ജ് ജോസഫ്, കാട്ടേക്കര
(KCRM സംസ്ഥാന പ്രസിഡന്റ്)



[ഞായർക്കൽ പ്രശ്നത്തിന്റെ ഉത്ഭവപശ്ചാത്തലമുൾപ്പെടെയുള്ള കാര്യങ്ങളെ ചരിത്രപരമായി അവതരിപ്പിക്കുന്ന ഒരു അനുഷ്ഠാന പരമ്പര തുടങ്ങുകയാണ്-എഡിറ്റർ]

1945-ചരിത്രത്തിൽ സംഭവബഹുലമായ ഒരു വർഷം. ലോക യുദ്ധം അവസാനിച്ചു വർഷം. ലോകത്തുണ്ടായ ആദ്യത്തെ അണു ബോംബാക്രമണം- രണ്ടാം ജപ്പാനിൽ - നടന്ന വർഷം. കിറ്റിന്യാ സമരം നടന്ന വർഷം.

ഞായർക്കലുകാർക്ക്, പ്രത്യേകിച്ച് അവിടുത്തെ കർമ്മലീത്താ സന്യാസിനികൾക്ക്, ഓർത്തിരിക്കാനും 1945-ൽ ഒരു സംഭവമുണ്ടായി. 19 കൊല്ലം ഷെഡ്ഡിൽക്കിടന്ന സന്യാസിനിമാർ ആറ്റുനോറ്റുണ്ടാക്കിയ മഠം സ്കൂളാക്കി- പെൺകുട്ടികൾക്കായുള്ള 'ലിറ്റിൽ ഫ്ലവർ ഹൈസ്കൂൾ'!

കുറെ അകലെയുള്ള സർക്കാർവക ഹൈസ്കൂളിൽ പോകാനുള്ള ബുദ്ധിമുട്ടും അന്നത്തെ സാമൂഹിക പരിതസ്ഥിതികളുംമൂലം പള്ളിവക യു.പി. സ്കൂൾകൊണ്ട് പഠനം മതിയാക്കുന്ന രീതിയായിരുന്നു അന്നു പൊതുവെ ഉണ്ടായിരുന്നത്-പ്രത്യേകിച്ച് പെൺകുട്ടികൾ. അന്ന് ധനസമ്പാദനത്തിനുപരി സേവനതല്പരത ഉണ്ടായിരുന്ന സന്യാസിനിമാർ തങ്ങളുടെ ദൈവവിളിയിൽ മറ്റൊരു വിളികൂടി കണ്ടെത്തി-വിദ്യാഭ്യാസ പ്രവർത്തനം. അങ്ങനെയാണ് 19 വർഷം ഷെഡ്ഡിൽക്കിടന്ന് തങ്ങളുണ്ടാക്കിയെടുത്ത മഠത്തിന്റെ 'കുടുസു' മുറികളിലാണെങ്കിൽക്കൂടി, കിടന്നു കൊതിതീരുമുന്മേലുള്ള ഇടഭിത്തി ഇടിച്ചു നിരത്തി ക്ലാസ്മുറികളാക്കാൻ തീരുമാനിക്കുന്നത്. ആ കച്ചവടം ലാഭകരമായിരുന്നു എന്നതു വേറെ കാര്യം. പണിയിൽ കുറെ കട്ടിയും ജനലും മിച്ചംവരികയും ചെയ്തു. മഠം പണിയാൻ കൊള്ളാമെന്നു പറഞ്ഞ് അവ ഭദ്രമായി സൂക്ഷിച്ചുവെച്ചു.

സ്കൂളിന്റെ അനുമതിക്കായി കൊച്ചി-തിരുവിതാംകൂർ സർക്കാരിനെ സമീപിച്ചപ്പോൾ ഡിപ്പാർട്ട്മെന്റ് ഒരു വ്യവസ്ഥ മാത്രംവെച്ചു- അടുത്ത സ്കൂളിലെ പെൺകുട്ടികളെക്കൂടി ഈ സ്കൂളിൽ പ്രവേശിപ്പിക്കണം. അവിടെ കുടുതൽ ആൺകുട്ടികളെ പഠിപ്പിക്കാമല്ലോ. അങ്ങനെ 8,9 ക്ലാസുകളോടെ 1945 ജൂൺ 16-നു 'ലിറ്റിൽ ഫ്ലവർ ഹൈസ്കൂൾ', തുടങ്ങി.

അന്ന് എറണാകുളം ഇന്നത്തെ തിരുവനന്തപുരത്തേക്കാൾ ദുരെയായിരുന്നു. വരമ്പിലൂടെ നടന്ന്, വലരികൾ കടന്ന്, വള്ളംകേറി, കപ്പൽയാത്രയ്ക്കു സമാനമായ ബോട്ടുയാത്രയും കഴിഞ്ഞ് എത്തുന്നത് ബാലികേറാമല കേറി തിരിച്ചെത്തുമ്പോലെയാണ്! അതിനാൽത്തന്നെ, സ്കൂൾ മാനേജറാകാൻ അന്നത്തെ വികാരി, ഫാ. കുരുവിള പഞ്ഞിക്കാരൻ താല്പര്യം

പ്രകടിപ്പിച്ചപ്പോൾ സന്യാസിനികൾ അതിനെ സഹർഷം സ്വാഗതം ചെയ്തു. അങ്ങനെ അദ്ദേഹത്തെ വ്യക്തിപരമായി മാനേജറാക്കി. എന്നാൽ, തുടർന്നു വന്ന വികാരി മാരെല്ലാം പിന്തുടർച്ചാവകാശമായി മാനേജർസ്ഥാനം കൈയാളി. പഞ്ഞിക്കാരനെത്തുടർന്ന് ഫാ. ചെറിയാൻ പുളിക്കൽ വികാരിയായി വന്നു. സന്യാസിനികൾ ഷെഡ്ഡിൽ കിടന്നാലും കുഴപ്പമൊന്നും വരാതില്ല എന്നു തീരുമാനിച്ചു, അവർ സൂക്ഷിച്ചുവെച്ചിരുന്ന കട്ടിയും ജനലും ഉപയോഗിച്ച് അദ്ദേഹം ഒരു അനാഥാലയം പണിയിച്ചു. അച്ചനു ക്ക് അച്ചൻ വന്നപ്പോൾ പഞ്ഞിക്കാരൻ പറഞ്ഞതൊക്കെ ഭംഗിവാക്കാതി. സന്യാസിനികൾ പരുത്തായി!

സന്യാസിനികൾ ജോലിയിലൂടെ കിട്ടിയ ശമ്പളം സ്വരൂക്ഷിച്ച് 1958-ൽ സ്കൂൾ കെട്ടിടത്തിനു രണ്ടാംനില പണിത് സ്കൂൾ അവിടെയാക്കി. മഠം അടിയിലുമായി. പുറത്തായ കന്യാസ്ത്രീകൾ അങ്ങനെ വീണ്ടും അകത്തായി! കാലചക്രം മുന്നോട്ടു തന്നെ ഉരുണ്ടു.

1971. ഞായർക്കൽ പള്ളിയിൽ അസിസ്റ്റന്റ് വികാരിയായി ഫാ. ആന്റണി ചിറപ്പണത്ത് എത്തി. അതൊരു വരവുതന്നെയായിരുന്നു. അതേക്കുറിച്ച് വിശദമായി പറയാം, അടുത്ത ലക്കത്തിൽ. (തുടരും)


ഫോൺ: 9496313963



ഞായർക്കൽ കേസ്: കുരുമാറിയ സിസ്റ്ററയച്ച വക്കീൽ നോട്ടീസിനു മറുപടി

(1-ാം ഭാഗം)

- അഡ്വ. ഡോ. ചെറിയാൻ ഗുഡല്ലൂർ



[ഞായർക്കൽ കേസിൽ ബിഷപ്പ് ചക്രത്തിനെയും ഫാ. ചിറപ്പണത്തിനെയും പ്രതികളാക്കി എറണാകുളം ജുഡീഷ്യൽ ഫസ്റ്റ് ക്ലാസ് കോർട്ടി (2)ൽ കേസ്സു ഫയൽ ചെയ്ത കന്യാസ്ത്രീകളിലൊരാളായ സി. റെയ്സി റോസ് CMC, പ്രസ്തുത കേസ് പിൻവലിക്കണമെന്നാവശ്യപ്പെട്ട് അവരുടെ അഡ്വക്കേറ്റായ ഡോ. ചെറിയാൻ ഗുഡല്ലൂരിനയച്ച വക്കീൽ നോട്ടീസിന് അദ്ദേഹമയച്ച ദീർഘമായ (ഫുൾ സ്കാപ്പ് 13 പേജുകൾ) കത്ത്, സഭയിൽ കന്യാസ്ത്രീകൾക്കുപോലും നീതി നിഷേധിക്കുന്ന അതിരുകടന്ന പുരോഹിത-പുരുഷാധിപത്യ പവണതയെയും സഭാധികാരികളുടെ വക്രബുദ്ധിയെയും വസ്തുതകൾവച്ച് എടുത്തുകാട്ടുന്നു. ഞായർക്കൽ പ്രശ്നം ഇപ്പോൾ എവിടെ എത്തിനിൽക്കുന്നു എന്നറിയാനും ഈ കത്ത് ഉപകരിക്കും. അതുകൊണ്ട്, ഈ കത്ത് ചണ്ഡശഃ പ്രസിദ്ധീകരിക്കുകയാണ്. തർജ്ജമ സ്വന്തം.

ഈ കത്തിന്റെ കോപ്പി ഫ്രാൻസിസ് മാർപ്പാപ്പായ്ക്കും ഇന്ത്യയിലെ അപ്പസ്തോലിക് ന്യൂൺഷ്യോ പെഡ്രോ L കിന്റാനയ്ക്കും അയച്ചിട്ടുള്ളതാണ്. -എഡിറ്റർ]

പ്രിയ സിസ്റ്റർ റെയ്സി റോസ്,

- 1) ഒരു അഡ്വക്കേറ്റ് ഡ്രാഫ്റ്റ് ചെയ്ത്, സിസ്റ്റർ മാത്രം ഒപ്പിട്ട്, 'കാർമ്മലൈറ്റ് പ്രൊവിൻഷ്യൽ ഹൗസ്, കോവിൽവട്ടം' എന്ന തെറ്റായ വിലാസത്തിൽനിന്ന് 2014 ജൂലൈ 5-ന് അയച്ചിരുന്ന വക്കീൽനോട്ടീസ് കൈപ്പറ്റി.
- 2) അതിൽ, എറണാകുളം ജുഡീഷ്യൽ ഫസ്റ്റ് ക്ലാസ് മജിസ്ട്രേറ്റ് കോടതി 2-ലെ ഒരു സ്വകാര്യ പരാതിയെയും (C.C. No. 974/2012) ഹൈക്കോടതിയിൽ ഇപ്പോൾ നിലവിലുള്ള മറ്റൊരു കേസിനെയും (Crl.M.C 1973/2013) മാത്രമാണു പരാമർശിച്ചിട്ടുള്ളത്. തോപ്പാപടി മജിസ്ട്രേറ്റ് ജോണി സെബാസ്റ്റ്യൻ കൈകാര്യം ചെയ്തിരുന്ന C.C. No. 236/2010 എന്ന കേസിനെയും, ബഹു. ഹൈക്കോടതി ബഞ്ചു മുമ്പാകെയുള്ള C.C. No. 2077/2011, Crl. M.C. No. 1634/2010, Crl. M.C. No. 326/2014 എന്നീ നമ്പരുകളിലുള്ള കേസ്സുകളെയുംകുറിച്ചു പരാമർശിക്കുകപോലും ചെയ്യാത്തതിൽ ഞാനത്ഭുതപ്പെടുന്നു. ഇതിൽ 8-ാംപ്രതി ബിഷപ്പ് മാർ തോമസ് ചക്രത്തിന്റെയും 9-ാംപ്രതി ഫാ. ചിറപ്പണത്തിന്റെയും വക്കീൽ ശ്രീ. എം.കെ. ദാമോദരനാണ്. നിങ്ങൾക്കെതിരെ കേസു നടത്തിക്കൊണ്ടിരുന്നത് അദ്ദേഹമാണ്. 1961-ലെ അഡ്വക്കേറ്റ്സ് ആക്റ്റിനുകീഴിൽ രൂപം കൊടുത്ത ബാർ കൗൺസിൽ ഓഫ് ഇന്ത്യയുടെ റൂൾ പ്രകാരം (Rule No. 33 & 39 in Part VI Chapter 2), സിസ്റ്ററുടെ വക്കാലത്തെക്കുറുന്നതിൽ അദ്ദേഹത്തിനു വിലക്കുണ്ട്. അതുകൊണ്ട്, ഹൈക്കോടതി

- 3) തലത്തിലെത്തിയ ഒരു കേസ് പിൻവലിക്കാനാവശ്യപ്പെടാൻ അദ്ദേഹത്തിനാവില്ല; താങ്കൾക്കും അതിനാവില്ല. 2009 ജനു. 25-ലെ ഞായർക്കൽ അക്രമവും അതിക്രമവും സംബന്ധിച്ച സ്വകാര്യപരാതി അനന്യമെന്നു പറയാവുന്ന ഒരു 'suigeneris case' ആണ്. സുപ്രീംകോടതിയുടെ ഭാഷയിൽ പറഞ്ഞാൽ, 1961-ലെ ബാർ കൗൺസിൽ നിയമമറിഞ്ഞുകൂടാത്ത, യോഗ്യതയില്ലാത്ത, യോഗ്യതക്കുറവുള്ള, അപ്രഗത്ഭനും അഴിമതിക്കാരനുമായ ഒരു വക്കീലിനുമാത്രമേ ഇങ്ങനെയൊരു നോട്ടീസ്, പേരുപോലും വയ്ക്കാതെ, ഡ്രാഫ്റ്റ് ചെയ്യാൻ കഴിയൂ.
- 4) സിസ്റ്റർ ഒരു കാര്യം മനസ്സിലാക്കണം. ഈ സ്വകാര്യപരാതിയുടെ തീയതി 2010 ജനു. 1 എന്നു നിശ്ചയിച്ചത് ബോധപൂർവ്വമാണ്. ഈ കേസിൽ ഹാജരായ അഞ്ചു വക്കീലന്മാരും ഉയർന്ന യോഗ്യതയുള്ളവരും മതപരമായും സാമൂഹികമായും നല്ല പശ്ചാത്തലമുള്ളവരാണ്. ഏതു മാനദണ്ഡം വച്ചുനോക്കിയാലും, കെട്ടിലും മട്ടിലും ലക്ഷ്യത്തിലും ഈ സ്വകാര്യപരാതി താരതമ്യമില്ലാത്തത്ര മികവാർന്നതാണ്. ഇതിന്റെ



ലക്ഷ്യത്തെക്കുറിച്ച് പരാതിയുടെ 7-ാം പേജിൽ 7-ാം ഖണ്ഡികയിൽ അവസാനവാക്യത്തിൽ നിങ്ങൾക്കു കാണാം. അതു ഞാൻ ഇവിടെ ആവർത്തിക്കട്ടെ: “ഞാറയ്ക്കൽ പ്രശ്നത്തിൽ കോടതിയുടെ ഇടപെടൽ, ഭാവിയിൽ മെത്രാന്മാരും പുരോഹിതരും കത്തോലിക്കാ കന്യാസ്ത്രീകളെ ബലാൽക്കാരം ചെയ്യാതിരിക്കാനും അവരുടെ സ്വത്തുവകകൾ കൈയ്യേറാതിരിക്കാനും ഒരു അവശ്യഘടകമാണ്.” അത്തരം ബലാൽക്കാരക്കാരുടെയും തട്ടിപ്പിരിക്കൽക്കാരുടെയും ശതമാനം വളരെ ചെറുതായിരിക്കാം. എന്നാൽ, ക്രിസ്തുവിന്റെ സഭയിൽ, ‘അകത്തുനിന്നുള്ളവ’രുടെ ഇത്തരം കുറ്റകൃത്യങ്ങളെ പഴുതില്ലാത്തവിധം നൂറുശതമാനവും തടയേണ്ടതുണ്ട്. ഞാറയ്ക്കൽ കന്യാസ്ത്രീകളുടെയും അവർക്കുവേണ്ടി ഹാജരായ അഡ്വക്കേറ്റുമാരുടെയും യഥാർത്ഥ ലക്ഷ്യം അതാണ്.

5) ഒരു സന്യാസിനി എന്ന നിലയ്ക്കും യേശു ക്രിസ്തുവിന്റെ ഒരനുയായി എന്ന നിലയ്ക്കും, ചിന്തയിലും വാക്കിലും പ്രവൃത്തിയിലും സിസ്റ്റർ സത്യസന്ധത പുലർത്തുമെന്നാണ് പ്രതീക്ഷിക്കപ്പെടുന്നത്. എന്നാൽ, 2014 ജൂലൈ 5-നു താങ്കളായ ഈ നോട്ടീസിൽ കാണിച്ചിരിക്കുന്ന വിലാസം (from address) വ്യാജവും തെറ്റുമാണ്. കാരണം, കഴിഞ്ഞ ഏതാനും വർഷമായി നിങ്ങൾ ഞാറയ്ക്കൽ മഠത്തിൽ മദർ ജസ്റ്റിക്സിം പ്രിൻസിപ്പൽ സിസ്റ്റർ ആനി ജെയ്സിനുമൊപ്പം അവരുടെ മേൽനോട്ടത്തിലാണ് ജീവിച്ചിരുന്നത്. 2014 ജൂലൈ 13-ാം തീയതി മാത്രമാണ് കാർമ്മലൈറ്റ് പ്രൊവിൻഷ്യാൽ ഹൗസിൽ നിങ്ങൾ ചെന്നത്. മദർ ജെസ്സിയും സിസ്റ്റർ ആനി ജെയ്സും അഡ്വ. ടീനായും താങ്കളും മറ്റു മൂന്നു സിസ്റ്റർമാരും ചേർന്ന് ഉയർത്തിയ മഹത്തായ ഒരു കാര്യം (noble cause)ത്തെ വഞ്ചിക്കുവാൻ പരിശ്രമിക്കുകയാണിപ്പോൾ താങ്കൾ. നിങ്ങൾ ഏഴു സിസ്റ്റർമാരും അന്നത്തെ പ്രൊവിൻഷ്യാൽ വിൻസെന്റ് മേരിയിൽനിന്നും മദർ ജനറൽ എഡ്വേർഡിൽനിന്നും ഈ കേസ് മുന്നോട്ടു കൊണ്ടുപോകാനുള്ള ഉത്തരവാദിത്വം ഏറ്റെടുത്തിട്ടുള്ളവരാണ്. ഈ പ്രൊവിൻഷ്യാലും മദർ ജനറലും അതിരുകടന്ന പുരുഷാധിപത്യം പ്രകടിപ്പിച്ച 8-ാം പ്രതിയായ ബിഷപ്പിനെയും 9-ാം പ്രതിയായ പുരോഹിതനെയും എതിരിടുകയും, ആ വെല്ലുവിളി ഏറ്റെടുത്തു മുന്നോട്ടുപോകുവാൻ നിങ്ങൾ ഏഴു കന്യാസ്ത്രീകളെയും അനുഗ്രഹാശ്ശിസുകളോടെ ചുമതലപ്പെടുത്തുകയും ചെയ്തതാണ്. എന്നാൽ, ക്രമേണ അവരിരുവരും, നേട്ടത്തിനും ബഹു

മതിക്കുംവേണ്ടി, എതിർപാളയത്തിലേക്കു പക്ഷംമാറി വിശ്വാസഘാതകരായി നിലകൊള്ളുകയാണിപ്പോൾ. അതിരുവിട്ട പുരുഷാധിപത്യത്തിനെതിരെ നിങ്ങളെല്ലാവരും ചേർന്നു നടത്തിയ പ്രതിരോധനീക്കംകൊണ്ട്, അഭയാഭ്യർത്ഥനപോലെ, സ്ത്രീകൾക്കെതിരെ പൊതുവായും കത്തോലിക്കാ കന്യാസ്ത്രീകൾക്കെതിരെ പ്രത്യേകമായും നടന്നുവരുന്ന അനീതികളും വിവേചനങ്ങളും കുറ്റകൃത്യങ്ങളും വെളിച്ചത്തു കൊണ്ടുവരാൻ സാധിക്കുകയുണ്ടായി.

6) ഇന്ത്യൻ നിയമവ്യവസ്ഥയെക്കുറിച്ച് നിങ്ങൾ പുലർത്തുന്ന ധാരണ ശരിയല്ല എന്നു ചൂണ്ടിക്കാണിക്കട്ടെ. 2014 ജനുവരിയിൽ, ഞാറയ്ക്കൽ പോലീസ് സ്റ്റേഷനിലെ ക്രിമിനൽ കേസു (Cr. No. 139/2009)മായി ബന്ധപ്പെട്ട് താങ്കളും മദർ സുപ്പീരിയർ ജെസ്സിയും ഒരു സമൻസ് കൈപ്പറ്റിയിരുന്നു. 2009 ജനുവരി 25-ന് ‘ഞാറയ്ക്കൽ ലിറ്റിൽ ഫ്ളവർ പൂവർ ഹോമി’നെതിരെയുണ്ടായ ആക്രമണത്തെക്കുറിച്ച് JM കോർട്ട് II-ൽ തെളിവു നൽകുന്നതിനായിരുന്നത്. ഇതുമായി ബന്ധപ്പെട്ട C.C. No. 2007/2011 കേസിൽ രണ്ടു പുരോഹിതരും മറ്റു 16 പേരും പ്രതികളായിരുന്നു. താങ്കളും മദർ സുപ്പീരിയർ ജെസ്സിയും സമൻസിന് എഴുതി നൽകിയ മറുപടി ഹൈക്കോടതിയിൽ ക്രിമിനൽ M.C. No. 326/ 2014 എന്ന നമ്പരിൽ ഫയൽ ചെയ്തിട്ടുണ്ട്. അത് ക്രിമിനൽ നിയമത്തിന്റെ 210-ഉം 482-ഉം വകുപ്പുകൾ ചാർജ്ജ് ഫയൽ ചെയ്തത് അഡ്വ. ബി. രാമചന്ദ്രനും ഞാനും ചേർന്നായിരുന്നുവല്ലോ. ബഹു. ഹൈക്കോടതി C.C. No. 2007/2011 സ്റ്റേ ചെയ്യുകയും, M.C. No. 1973/ 2013-ഉം M.C. No. 326/ 2014-ഉം കൂട്ടിച്ചേർത്തൊന്നാക്കുകയും (clubbed) ഒരേ ദിവസത്തേക്ക് അവധിക്കുവയ്ക്കുകയും ചെയ്തു. ഇക്കാരണത്താൽ, ഈ പരാതി നശിപ്പിക്കുന്നതിനായി ഇടപെടാൻ സിസ്റ്ററിനു യാതൊരു അവകാശവുമില്ല.

7) അതുകൊണ്ട്, നിങ്ങളെ പ്രലോഭിപ്പിച്ച്, ‘ഞാറയ്ക്കൽ ലിറ്റിൽ ഫ്ളവർ പൂവർ ഹോമി’നെതിരെ നടത്തിയ അതിക്രമത്തെയും അക്രമത്തെയും നിരുപാധികം വിസ്മരിപ്പിക്കാമെന്നും ക്രിമിനൽ ശിക്ഷയിൽനിന്നു രക്ഷപ്പെടാമെന്നും 8-ാം പ്രതി ബിഷപ്പും, 1981-ൽ കർണ്ണാടക ഹൈക്കോടതി ഗാന്ധിവിരുദ്ധ (Un-Gandhian) നെന്നും കാര്യങ്ങളെ കൃത്രിമമായി തനിക്കനുകൂലമാക്കുന്നവനെ (manipulator)നും നുണയ (liar)നെന്നും വിധിച്ചിട്ടുള്ള ഫാ. ആന്റണി ചിറപ്പണത്തും കരുതുന്നുണ്ടെങ്കിൽ, അതു കേവലം അവരുടെ ആഗ്രഹചിന്ത മാത്രമാണ്. ക്രൈസ്തവ-ഇസ്ലാം ‘ഫത്വ’കൾ

പൗരോഹിത്യ-സന്ന്യസ്തജീവിതാന്തസ് വിട്ടുപോരുന്നവരുടെ പുനരധിവാസവും വിശ്വാസിസമൂഹവും

ചർച്ചാസമ്മേളനം

2014 ഒക്ടോബർ 25, ശനിയാഴ്ച 2 പി.എം. മുതൽ പാലാ ടോംസ് ചേമ്പർ ഹാളിൽ

അദ്ധ്യക്ഷൻ ശ്രീ. കെ.ജോർജ്ജ് ജോസഫ് (കെ.സി.ആർ.എം. സംസ്ഥാനപ്രസിഡന്റ്)

വിഷയം:

1. പൗരോഹിത്യ-സന്ന്യസ്തജീവിതാന്തസ്സുകൾ വിട്ടുപോരുന്നവരുടെ അവകാശങ്ങളും സഭയുടെ ഉത്തരവാദിത്വങ്ങളും
2. ഇവരുടെ പുനരധിവാസത്തിൽ വിശ്വാസിസമൂഹത്തിന്റെ പങ്ക്.
3. സന്ന്യസ്ത-പൗരോഹിത്യജീവിതം വിടുന്നവരുടെയും സഭയിൽ വെല്ലുവിളികൾ നേരിടുന്ന വിശ്വാസികളുടെയും പ്രശ്നപരിഹാരത്തിന് ഒരു പ്രവർത്തനപദ്ധതി

വിഷയാവതരണം:

- : **റവ.ഡോ. സ്നേഹാനജോതി**
(Director, East-West Awakening Ministry)
- : **ശ്രീ. മാത്യു എം. തറക്കുന്നേൽ**
(കെ.സി.ആർ.എം. മുൻ പ്രസിഡന്റ്)
- : **ശ്രീ. റെജി തെളുനാ**
(കെ.സി.ആർ.എം. സംസ്ഥാന ഓർഗനൈസിംഗ് സെക്രട്ടറി)

ആധികാരികസഭയുടെയും സമുദായത്തിന്റെയും അംഗീകാരമോ സഹാനുഭൂതിയോ ലഭിക്കാതെ, തിരസ്കൃതരായും സാമ്പത്തിക ബുദ്ധിമുട്ടുകളാലും ജീവിക്കേണ്ടിവരുന്ന ഒരു വിഭാഗമാണല്ലോ, വിവിധ കാരണങ്ങളാൽ ആ ജീവിതാന്തസ് വിട്ടു തിരിച്ചുപോന്നിട്ടുള്ള പൗരോഹിത്യം സന്ന്യസ്തരും അവരുടെയും, കർക്കശ പൗരോഹിത്യനിലപാടുകളുടെയുംപേരിൽ വിഷമതകളനുഭവിക്കുന്ന വിശ്വാസികളുടെയും പ്രശ്നങ്ങളും അവയ്ക്കുള്ള പരിഹാരമാർഗ്ഗങ്ങളും ചർച്ചചെയ്യുന്നതിനും അവരുടെ ഒരു കൂട്ടായ്മ (forum) രൂപീകരിക്കുന്നതിനും ഉദ്ദേശിച്ച് നടത്തുന്ന ഈ ചർച്ചാപരിപാടിക്ക്, ഇപ്പോൾ വരുന്നതിനാൽ നടന്നുവരുന്ന അസാധാരണ സിനഡിന്റെ പശ്ചാത്തലത്തിൽ പ്രത്യേക പ്രസക്തിയുണ്ട്.

ഈ പരിപാടിയിലേക്ക് എല്ലാ കെ.സി.ആർ.എം. പ്രവർത്തരെയും 'സത്യജ്വാല'വായക്കാരുടെയും ഹാർദ്ദമായി ക്ഷണിച്ചുകൊള്ളുന്നു. ഈ പരിപാടിയിൽ കുറെ പൗരോഹിത്യരുടെയും മുൻ സന്ന്യസ്തരുടെയും സാന്നിദ്ധ്യം ഉറപ്പുവരുത്തിയിട്ടുണ്ട് എന്നും അറിയിക്കട്ടെ.

സ്നേഹാനുരൂപർ

കെ.കെ.ജോസ് കണ്ടത്തിൽ

ഫോൺ: (8547573730) കെ.സി.ആർ. എം. സംസ്ഥാനസെക്രട്ടറി

സംബന്ധിച്ച് 2014 ജൂലൈ 8-നു സുപ്രീം കോടതി പുറപ്പെടുവിച്ച റൂളിംഗ് ഒരു ചരിത്ര സംഭവമാണ്. അതുകൊണ്ട്, നിങ്ങളുടെ നിഷ്കളങ്കതയെ മുതലെടുത്തോ പകരത്തിനു പകരമായി ഏതെങ്കിലും വിധത്തിൽ നിങ്ങളെ പ്രീണിപ്പിച്ചോ ഈ കേസ്സിനെ നശിപ്പിക്കാനൊന്നും ബിഷപ്പിന്റെ അഡ്വക്കേറ്റിനു കഴിയുകയില്ല. ഞായർക്കൽ കേസിൽ ബിഷപ്പിന്റെ ഈ അഡ്വക്കേറ്റാണ് മദർ ജെസ്സി, സിസ്റ്റർ ആനീ ജെയ്സ്, സിസ്റ്റർ അഡ്വ. ടീനാ, സിസ്റ്റർ റെയ്സി റോസ് എന്ന താങ്കൾ, കൂടാതെ മറ്റു കന്യാസ്ത്രീകളുമുൾപ്പെടുന്ന സി.എം.സി. സിസ്റ്റർമാർക്കെതിരെ കേസു നടത്തിക്കൊണ്ടിരുന്നത്. പെട്ടെന്നൊരു സുപ്രഭാതത്തിൽ ഈ അഡ്വക്കേറ്റിന്, അതുവരെ ഈ കന്യാസ്ത്രീകൾക്കൊപ്പം പ്രവർത്തിക്കുകയും പോരാടുകയും ചെയ്തിരുന്ന സിസ്റ്റർ റെയ്സി റോസിന്റെ കേസ് ഏറ്റെടുക്കാനാവില്ല. 'ബാർ കൗൺസിൽ ഓഫ് ഇന്ത്യ'യുടെ നിയമങ്ങൾ ബിഷപ്പിന്റെ ഈ അഡ്വക്കേറ്റിന് ഒരു ഹിമാലയൻ തടസ്സമായിരിക്കും. അദ്ദേഹം ഇനിയും മുന്നോട്ടുപോകുകയാണെങ്കിൽ, ആ പോക്ക് അദ്ദേഹത്തെ ഇന്ത്യൻ പീനൽ കോഡി (IPC)ന്റെ 200, 201 വകുപ്പുകൾപ്രകാരമുള്ള

കുറ്റവാളി ആക്കുകയേയുള്ളൂ. രാഷ്ട്രീയലക്ഷ്യത്തോടെ നടത്തപ്പെട്ട കുപ്രസിദ്ധവും അതിദാരുണവുമായ ടി.പി. ചന്ദ്രശേഖരൻ കൊലക്കേസുമായി ബന്ധപ്പെട്ട്, 55 സാക്ഷികളെ കുറുമാറ്റിച്ച് ഇന്ത്യൻ ഭരണഘടനയെയും നിയമവ്യവസ്ഥയെയും അട്ടിമറിച്ചുവെന്ന് ബിഷപ്പിന്റെ ഈ അഡ്വക്കേറ്റിനെക്കുറിച്ച് വ്യാപകമായ വിമർശനങ്ങൾ ഉയർന്നുകൊണ്ടിരിക്കുകയാണ്.

8. അതുകൊണ്ട്, അദ്ദേഹം നിങ്ങളെ കുറുമാറ്റിക്കുകയാണെങ്കിൽ, ആ കുറ്റവാളിയെ പ്രോസിക്യൂട്ടുചെയ്യാനുള്ള നടപടികളുമായി ഞാൻ മുന്നോട്ടുപോകും. അല്ലെങ്കിൽ, അതെന്റെ ഭാഗത്തുനിന്നുള്ള ഒരു കർത്തവ്യവിലോപമാകും. പ്രത്യേകിച്ചും, മനുഷ്യാവകാശവുമായി ബന്ധപ്പെട്ട കേസുകൾ കൈകാര്യം ചെയ്യുന്നതിൽ പ്രത്യേക പരിശീലനം നേടിത്തരുന്നതിനായി, 1998-ൽ സുപ്രീം കോടതി ചീഫ് ജസ്റ്റീസായി വിരമിച്ച അന്നത്തെ NHRC ചെയർമാനും അന്നു ചീഫ് ജസ്റ്റീസായിരുന്ന ജെ.എസ്. വർമ്മയും വലിയൊരു തുക എനിക്കുവേണ്ടി ചെലവാക്കിയിട്ടുള്ള സ്ഥിതിക്ക്. ഈ രണ്ടു ശ്രേഷ്ഠവ്യക്തികളാണ് എന്നെയും കൽക്കട്ടയിലെ ഒരു ജഡ്ജിയെയും ഈ പ്രത്യേക പരിശീലനത്തിനായി ഫിലിപ്പൈൻസിലെ മാനിലയിലേക്കയച്ചത്. ഞായർക്കൽ കേസ് ഒരു ക്രിമിനൽ കേസാണെന്നതുപോലെതന്നെ ഒരു മനുഷ്യാവകാശ കേസുമാണ്.

(തുടരും)

(ഫോൺ: 9487128784)



(മുഖക്കുറി - തുടർച്ച)

കിടക്ക, അവരെ മാത്തിൽനിന്നു പുറത്താക്കൽ; അതിനെതിരെ കേസ്; ആശുപത്രിവിട്ടശേഷം മാത്തിൽ ഇടംനിഷേധിക്കൽ; കർമ്മലീത്താ സഭാജനറലേറ്റിൽ അവരുടെ നിരാഹാരം; മുഖ്യ മന്ത്രി അച്യുതാനന്ദന്റെയും ജസ്റ്റീസ് വി.ആർ. കൃഷ്ണയ്യരുടെയും ഇടപെടൽ; ജനറലേറ്റു പടിക്കൽ 'ജോയിന്റ് ക്രിസ്ത്യൻ കൗൺസിൽ' ലിന്റെ ധർമ്മ; സിസ്റ്റർ ടീനയെ തിരിച്ചെടുക്കൽ; കേസിൽ സിസ്റ്റർ ടീനയ്ക്ക് അനുകൂലമായ വിധി; അപ്പീൽ; വീണ്ടും അനുകൂലവിധി; വീണ്ടും അപ്പീൽ; വിധി വീണ്ടും സിസ്റ്റർ ടീനയ്ക്ക് അനുകൂലമാകുമെന്നറിഞ്ഞ് സുപ്രീം കോടതി തലത്തിലുള്ള അത്യുന്നതർ ഇടപെട്ട്, വിധി മാറ്റിമറിക്കൽ; അതിൻപ്രകാരം, സിസ്റ്റർ ടീനാ ഇപ്പോഴും പുറത്താക്കൽ ഭീഷണിയിൽ....

സ്കൂളിന്റെ ഉടമസ്ഥാവകാശവും മാനേജർ സ്ഥാനവും കന്യാസ്ത്രീകൾക്കു നൽകിയതിനെ ചോദ്യം ചെയ്ത്, വികാരിയും കൂട്ടാളികളും, വിശ്വാസികൾ നൽകുന്ന നേർച്ചപ്പണത്തിൽ നിന്നു ലക്ഷങ്ങൾ വാരിയെറിഞ്ഞ്, ഹൈക്കോടതിയിൽ നൽകിയ കേസ് തള്ളുന്നു. അതിനെതിരെ അപ്പീലുമായി സുപ്രീംകോടതിയെ സമീപിച്ചെങ്കിലും 2011 മെയ് 11-നു അതും തള്ളി വിധിയാകുന്നു.

എന്നാൽ അതൊന്നും സഭയുടെ സർവ്വാധികാരികളായ തങ്ങൾക്കു ബാധകമല്ലെന്ന നിലപാടിലാണെന്നും മെത്രാന്മാർ. അതിനായി, കന്യാസ്ത്രീകളുടെ അനുസരണവ്രതത്തെ എടുത്തുപയോഗിച്ചും, നേരിടേണ്ടിവന്നേക്കാവുന്ന ക്യാശാനിഷേധം ഓർമ്മിപ്പിച്ചും, ഭീഷണിപ്പെടുത്തിയും പ്രീണിപ്പിച്ചും, നീതിക്കു വേണ്ടിയുള്ള പോരാട്ടവുമായി മുന്നോട്ടുപോയിരുന്ന 13 സിസ്റ്റർമാരെ ഒറ്റപ്പെടുത്താനും ഭിന്നിപ്പിക്കാനും സഭയിൽനിന്നു പുറത്താക്കാൻതന്നെയും ശ്രമിച്ചുകൊണ്ടിരിക്കുകയാണവർ. ഞാറയ്ക്കലിലെ സിസ്റ്റേഴ്സിന് കൂട്ടസ്ഥലംമാറ്റം നൽകി അവരെ ചിതറിക്കാൻ, പോരാട്ടത്തിന് അവരെ അനുഗ്രഹിച്ചുവിട്ട സി.എം.സി. മദർ സുപ്പീരിയർ ജനറലിനെക്കൊണ്ടുതന്നെ കല്പന ഇറക്കിച്ചു. 7 പേർ ഭയപ്പെട്ട് ഓടിപ്പോയി. എന്നാൽ തങ്ങൾ അവിടെനിന്നു പോയാൽ, സ്കൂളും മുഴുവൻ വസ്തുക്കളും ഇടവകയുടെയും മെത്രാന്റേതാകുമെന്നും, തങ്ങൾ ത്യാഗംസഹിച്ചു സാഹസികമായി നടത്തിയ എല്ലാ പോരാട്ടങ്ങളും വ്യഥാവിധായിപ്പോകുമെന്നും മനസ്സിലാക്കിയ 6 സിസ്റ്റർമാർ അവിടെത്തന്നെ ഉറച്ചുനിൽക്കാൻ തീരുമാനിച്ചു.

കൂടാതെ, അനുസരണവ്രതത്തിന്റെ മറവിൽ നടത്തിയ സ്ഥലമാറ്റ നീക്കത്തെ കോടതിയിൽ ചോദ്യം ചെയ്യുകയും ചെയ്തു. അനുസരണവ്രതം അടിമത്തവ്രതമല്ല എന്നു ചൂണ്ടിക്കാട്ടി കോടതി അവർക്കനുകൂലമായി വിധിക്കുകയും ചെയ്തു.

ഈ വിധി വരുന്നതിനുമുമ്പായി, എസ്.ഐ. ഉൾപ്പെടുന്ന ഒരു പോലീസ് സംഘവുമായി പുതിയ മദർ വന് ഞാറയ്ക്കൽ മാത്തിന്റെ ചാർജ്ജ് ഏറ്റെടുക്കാനും മറ്റു സിസ്റ്റേഴ്സിനെയെല്ലാം ബലമായി ഒഴിപ്പിക്കാനും ഒരു ശ്രമം നടത്തുകയുണ്ടായി. സ്കൂൾ പ്രിൻസിപ്പൽ സിസ്റ്റർ ആനീ ജയ്സ് തങ്ങൾക്ക് പോലീസ് പ്രൊട്ടക്ഷനുണ്ട്, അതു മാനിച്ച് തങ്ങളെ സംരക്ഷിക്കുകയാണ് പോലീസ് ചെയ്യേണ്ടതെന്നു ശക്തമായി പറഞ്ഞ് അവരെ തിരിച്ചുവിടുകയാണുണ്ടായത്.

ഈ 6 പേരിലൊരാളായ സിസ്റ്റർ റെയ്സി റോസിനെ അടർത്തിമാറ്റി, അവരെ ആക്രമിച്ച സംഭവത്തിലുള്ള ക്രിമിനൽകേസ് പിൻവലിപ്പിക്കാനുള്ള ഭഗീരഥശ്രമം അണിയറയിൽ ഇപ്പോൾ നടന്നുകൊണ്ടിരിക്കുന്നു. അതിനായി, അവരെയും ഞാറയ്ക്കലിൽനിന്നു മാറ്റിക്കഴിഞ്ഞു. അവശേഷിക്കുന്ന സിസ്റ്റർമാരായ ജെസ്സി (69 വയസ്സ്), ജോസഫീന (90), ബെസലീന (73), ആനീ ജയ്സ് (62), ജിനി ജോൺ (42) എന്നീ 5 പേരും, റാണിമാതാ കോൺവെന്റിൽ കഴിയുന്ന സിസ്റ്റർ അഡ്വ. ടീനായുമാണ്, തങ്ങളുടെ മനഃസാക്ഷിയിലുയർന്നുകേട്ട ദൈവിക സ്വരത്തെ അനുസ്സരിച്ചുകൊണ്ട്, അത്യുദ്യമമായ ഈ ധീരോദാത്തസമരത്തെ മുമ്പോട്ടു നയിച്ചുകൊണ്ടിരിക്കുന്നത്. പുരുഷാധിപത്യപൗരോഹിത്യത്തിന്റെ ചവിട്ടേറ്റു വലയുന്ന കന്യാസ്ത്രീസമൂഹത്തിന്റെ ശാക്തീകരണം ലക്ഷ്യംവച്ച് അവരെ അർപ്പണബോധത്തോടെ പിന്തുണയ്ക്കാൻ, വളയാത്ത നട്ടെല്ലും നീതിബോധവുമുള്ള പ്രഗത്ഭരായ ഏതാനും അഡ്വക്കേറ്റുമാരും അവർക്കൊപ്പമുണ്ട്.

ഈ സംഭവപരമ്പരകളിലൂടെ കടന്നുപോകുമ്പോൾ, അതിന്റെ ഓരോ ഘട്ടത്തിലും ഞാറയ്ക്കൽ വികാരിമാരുടെയും എർണാകുളം-അങ്കമാലി രൂപതാധികാരികളുടെയും ഭാഗത്ത് തെറ്റുകൾ മാത്രമേ സംഭവിച്ചിട്ടുള്ളൂ എന്ന് ഏതു കൊച്ചുകുട്ടിക്കും മനസ്സിലാക്കാൻ സാധിക്കും. എന്നാൽ, സഭയിൽ നീതി ഉറപ്പാക്കാൻ ചുമതലപ്പെട്ട മേജർ ആർച്ചുബിഷപ്പുമുതൽ സഭാവക്താക്കൾവരെയുള്ളവരുടെ നിലപാട് പരിശോധിച്ചാൽ, അത്, ജനങ്ങളെ തെറ്റിദ്ധരിപ്പിച്ച് നബോതിനെ അവരൊക്കെക്കൂടെ കല്ലെറിഞ്ഞു കൊല്ലിച്ചിട്ടായാലും 'നബോതിന്റെ മുന്തിരിത്തോട്ടം' സ്വന്തമാക്കാൻ തനിക്കവകാശമുണ്ടെന്നു കരുതിയ ആഹാബ് രാജാവിന്റേതുപോലെ (1 രാജാ. 21) ആണെന്നു കാണാം. അല്ലെങ്കിൽ, ബേത്ശേബയുടെ ഭർത്താവായ ഈറിയായെ യുദ്ധത്തിന്റെ മുൻനിരയിൽ നിർത്തി കൊല്ലിച്ചിട്ടായാലും സുന്ദരിയായ ബേത്ശേബയെ സ്വന്തമാക്കണമെന്നു തീരുമാനിച്ച ദാവീദ് രാജാവിന്റെ (2 ശാമു. 11,12)



തന്നിഷ്ടമനോഭാവത്തോടു സദൃശമാണത്. അനുരഞ്ജന ചർച്ചകളെന്ന പേരിൽ നടത്തിയ എല്ലാ യോഗങ്ങളും കടുംപിടുത്തയോഗങ്ങളായിരുന്നു.

ഇതെല്ലാം കാണിക്കുന്നത്, ആദരണീയരെന്നറിയപ്പെടുന്ന പുരോഹിതർപോലും, പൗരോഹിത്യസഹജമായ അധികാരപ്രമത്തതയ്ക്ക് അടിമകളാണെന്നാണ്; തങ്ങളുടെ തന്നിഷ്ടം നടത്തിയെടുത്ത് അതു സ്ഥാപിക്കാൻവേണ്ടി ആരെയും ഏതു മുല്യങ്ങളെയും ബലികൊടുക്കാൻ പൊതുവേ മടിക്കാത്തവരാണെന്നാണ്. ഞായർക്കൽ പ്രശ്നത്തിൽ, 'അന്യന്റെ വസ്തുക്കൾ ആഗ്രഹിക്കരുത്' എന്നതടക്കം മിക്ക ദൈവകല്പനകളും അവർ പരസ്യമായി ലംഘിച്ചിരിക്കുന്നു. ആത്മാവിനെതിരായ ജഡികാഭിലാഷങ്ങളെ തൃപ്തിപ്പെടുത്താൻവേണ്ടി, ശത്രുത, കലഹം അസൂയ, കോപം, സ്വാർത്ഥത, ഭിന്നിപ്പ്, വിഭാഗീയത (ഗലാ. 5:16-21) തുടങ്ങിയ സ്നേഹത്തിനെതിരായ പാപങ്ങളിൽ ആമഗ്നരാകുകയാണവർ ചെയ്തത്. കൂടാതെ, ആത്മീയാധികാരമുണ്ടെന്നു ഭാവിച്ചും അതിന്റെ സമ്മർദ്ദംചെയ്യുന്നതിനും ഇതെല്ലാം അവർ ചെയ്തുകൂട്ടിയത് എന്നതിനാൽ, ഒരിക്കലും ക്ഷമിക്കപ്പെടുകയില്ലെന്ന് യേശു പ്രഖ്യാപിച്ച (മത്താ. 12:31-32; ലൂക്കോ. 12:10) പരിശുദ്ധാത്മാവിനെതിരായ പാപത്തിലുമാണവർ.

ഞായർക്കൽ പ്രശ്നത്തിന്റെ ഇന്നത്തെ സ്ഥിതിയിലേക്കു നോക്കിയാൽ, പരിശുദ്ധാത്മാവിനെതിരെയുള്ള ഈ കഠിനപാപത്തിന്റെ പ്രയോഗത്തിലാണവർ ഇന്നു കൂടുതലായി ശ്രദ്ധിച്ചുകൊണ്ടിരിക്കുന്നത് എന്നു കാണാനാവും. അതായത്, ബലപ്രയോഗംകൊണ്ടും കോടതിവഴിയും സാധിക്കാത്തത്, കന്യാസ്ത്രീകളുടെ അനുസരണവ്രതത്തെ ഉയർത്തിക്കാട്ടി നേടിയെടുക്കുവാനാണവരുടെ ശ്രമം. സന്യാസിനികളുടെ അനുസരണവ്രതം തങ്ങൾ പറയുന്നതെന്നും അനുസരിക്കാനുള്ള വ്രതമാണത്രെ! പൗലോസ് ശ്ലീഹാ പറയുന്നു: സ്വാതന്ത്ര്യത്തിലേക്കാണ് ക്രിസ്തു നമ്മെ മോചിപ്പിച്ചിരിക്കുന്നത്. അതിനാൽ ഉറച്ചുനിൽക്കുക. അടിമത്തത്തിന്റെ നുകത്തിനു കീഴിൽ വീണ്ടും നിങ്ങൾ അമരരുത്" (ഗലാ. 5:11). പൗലോസ് വീണ്ടും പറയുന്നു: 'കർത്താവിൽ, അവന്റെ മഹാശക്തിയാൽ കരുത്തരാവുക... ദൈവത്തിന്റെ എല്ലാ ആയുധങ്ങളും ധരിക്കുക. കാരണം, നമ്മുടെ സമരം... പ്രഭുത്വത്തിനും അധികാരത്തിനും ഈ അന്ധകാരയുഗത്തിലെ ഭരണാധികാരികൾക്കും... എതിരായിട്ടാണ്... അതിനാൽ, സത്യംകൊണ്ട് അരമുറുക്കി, നീതിയാകുന്ന മാർച്ചയ്ക്ക് ധരിച്ച് ഉറച്ചുനിൽക്കുക..' (എഫെ. 6:10-14). അപ്പോൾ, യേശു മനുഷ്യർക്കു നൽകിയ സ്വാതന്ത്ര്യമെന്ന മഹാമുല്യത്തിനെതിരായി മഹത്തായ അനുസരണവ്രതത്തെ, ഉപയോഗിക്കുകയോ വ്യാഖ്യാനിക്കുകയോ ചെയ്യുന്നപക്ഷം, ആ നിമിഷം അവർ യേശുവിനെതിരാകുകയാണ്. ആ നിമിഷം, അവർ ഈ അന്ധകാരയുഗത്തിലെ ഭരണാധികാരികളാണെന്നു സ്വയം തെളിയിക്കുകയാണ്.

അങ്ങനെയുള്ളവരെ 'ദൈവത്തിന്റെ എല്ലാ ആയുധങ്ങളും ധരിച്ച്' എതിർക്കുകയെന്നതാണ് ക്രൈസ്തവധർമ്മം.

അനുസ്സരണവ്രതമെടുത്തിട്ടുള്ളവർക്ക് ഈ ധർമ്മം പാലിക്കാനുള്ള കടമ കൂടുതലുമാണ്. കാരണം, ദൈവത്തെ സ്വതന്ത്ര ബുദ്ധിയോടെ അനുസരിക്കുന്നതിനു തടസ്സം നിന്നേക്കാവുന്ന വ്യാവഹാരിക ജീവിത ബന്ധങ്ങളെയെല്ലാം ഒഴിവാക്കി സർവ്വതന്ത്ര സ്വതന്ത്രരായിക്കൊണ്ട്, ദൈവാനുസരണത്തിൽ ദത്തശ്രദ്ധരാകാൻ ജീവിതസമർപ്പണം നടത്തിയവരാണവർ.

സന്യാസിനികളുടെ ഇത്ര മഹത്തും ഉദാത്തവും ദൈവികവുമായ അനുസരണവ്രതത്തെ, അവർക്കെതിരെയുള്ള ആയുധമാക്കിമാറ്റി അവരെ ചിതറിക്കുകയും ഒരുപ്പെടുത്തുകയും അനാഥരാക്കുകയുമാണ്, മെത്രാന്മാരും മറാധിപരും കൈകോർത്തുനിന്ന്, ഇപ്പോൾ ചെയ്തുകൊണ്ടിരിക്കുന്നത്. 7000 ത്തിലേറെ അംഗങ്ങളുള്ള കർമ്മലീത്താ സഭയിലെ ബാക്കിയെല്ലാവരെയും, അനുസരണവ്രതം ചൂണ്ടിക്കാട്ടി, 'നീതിക്കുവേണ്ടി പാടുപീഡകൾ സഹിക്കുക' എന്ന ദൈവകല്പനയെ അനുസരിക്കാൻ തയ്യാറായ 13 സിസ്റ്റർമാർക്കെതിരെ തിരിച്ചിരിക്കുന്നു! സമ്മർദ്ദത്തിനും ഭീഷണിക്കും പ്രീണനനയത്തിനും വശപ്പെട്ട് 13 എന്നത് 7 പേരായും, ഇപ്പോളത് 6 പേരായും ചുരുങ്ങിയിരിക്കുന്നു. എല്ലാ വശങ്ങളിൽനിന്നും ഭീഷണിയും സമ്മർദ്ദവും തുടരുകയും ചെയ്യുന്നു.

ഈ സാഹചര്യത്തിൽ, സത്യത്തിനും നീതിക്കുംവേണ്ടി ധീരോദാത്തമായി നിലകൊള്ളുന്ന കൈവിരലിലെണ്ണാവുന്ന ഞായർക്കൽ സിസ്റ്റർമാരെ പിന്തുണച്ച് അവരുടെ ധർമ്മസമരത്തിൽ പങ്കാളികളാകാനുള്ള ബാധ്യത കേരളത്തിലെ കത്തോലിക്കാ സമൂഹത്തിനുണ്ട്. കേരളം ഒരു വെള്ളരിക്കാപ്പട്ടണമല്ലെന്നും അന്ധകാരയുഗത്തിലെ ഭരണാധികാരികളായി മാറിയിരിക്കുന്ന മെത്രാന്മാരുടെ തന്നിഷ്ടരാജഭരണം കേരളസഭയിൽ നടപ്പില്ലെന്നും ഉറക്കെപ്പറയാൻ നാം തയ്യാറാകേണ്ടിയിരിക്കുന്നു. ഉന്നതലക്ഷ്യത്തിനുവേണ്ടി വീടു നൽകുന്ന സംരക്ഷണം വേണ്ടെന്നുവെച്ചുപോയ നമ്മുടെ സ്വന്തം സഹോദരിമാർക്കു സംരക്ഷണം നൽകുന്ന നല്ല ആങ്ങളമാരും സഹോദരികളും അപ്പനമ്മമാരും ആകേണ്ടിയിരിക്കുന്നു, നാം. നമ്മുടെ സ്നേഹപൂർണ്ണമായ പിന്തുണ സഭാഘടനയ്ക്കുള്ളിൽ സ്ത്രീശാക്തീകരണത്തിനും, പുറത്ത് അത്മായശാക്തീകരണത്തിനും പൊതുവിൽ സഭാനവീകരണത്തിനും വഴിതെളിക്കും. കൂടാതെ, ഓരോ ഇടവകസമൂഹത്തിന്റെയും സ്വന്തമായിരുന്ന സ്കൂളുകളും പള്ളിസ്വത്തുക്കളും, അവരറിയാതെ മെത്രാന്മാരുടേതാക്കിയ അനീതിക്കെതിരായ നീക്കത്തിന് അതു നാദികുറിക്കുകയും ചെയ്യും.

-എഡിറ്റർ



ക്രിസ്തു വീണ്ടുംവീണ്ടും ക്രൂശിക്കപ്പെടുന്നു, സഭയ്ക്കു കളങ്കവും ജനത്തിന് ഇടർച്ചയും

[വിവിധ സംസ്ഥാനങ്ങളിൽനിന്നായി സത്യത്തിനും നീതിക്കുംവേണ്ടി നിലകൊള്ളുന്ന 123 പേരുൾപ്പെടുന്ന ഒരു സംഘം സത്യസന്തരും വൈദികരും ഞായർക്കൽ വിഷയം ആഴത്തിൽ പഠിച്ച ശേഷം ‘ഞായർക്കൽ സംഭവങ്ങൾ’ എന്ന ശീർഷകത്തിൽ 2010 ഡിസംബറിൽ പ്രസിദ്ധീകരിച്ച ദീർഘമായ പഠനപ്രബന്ധത്തിൽനിന്നുള്ള ഏതാനും ഭാഗങ്ങളാണ് താഴെ-എഡിറ്റർ]

പൊന്തിഫിക്കൽ പദവിയുള്ളതും ഏഴായിരത്തിലധികം അംഗങ്ങളുള്ള തുമായ സി.എം.സി. ഇന്ത്യയിലെ

രണ്ടാമത്തെ വലിയ സന്യാസിനീസമൂഹമാണ്. ബലാൽക്കാരമായും വഞ്ചനാപരമായും ഞായർക്കൽ ലിറ്റിൽ ഫ്ളവർ ഹൈസ്കൂൾ കൈവശപ്പെടുത്തുന്നതിന് മദർ ജനറലുൾപ്പെടെ സി.എം.സി.യുടെ നേതൃത്വപദവിയിലുള്ള സിസ്റ്റേഴ്സിനെ ഏഴുമണിക്കൂറിലധികം ബന്ദികളാക്കിയെന്നത് നിർഭാഗ്യകരമാണ്.....

സിസ്റ്റർ റെയ്സി റോസിനെയും മറിയക്കുട്ടിയെയും അടിച്ചുവീഴ്ത്തിയിട്ടും ഗുരുതരമായി പരിക്കേല്പിച്ചിട്ടും ശിരോവസ്ത്രം ഊരിയെറിഞ്ഞ് അപമാനിച്ചിട്ടും കുറ്റവാളികളായ വൈദികർക്കും ഗുണ്ടാസംഘത്തിനുമെതിരെ നടപടിയെടുക്കുന്നതിനോ ഒരന്വേഷണമെങ്കിലും നടത്തുന്നതിനോ എറണാകുളം ബിഷപ്പ് തയ്യാറായില്ല....

ഇത്തരം കുറ്റകൃത്യങ്ങൾക്കെതിരെ രാജ്യത്തെ നീതിന്യായവേദികളിൽ പരാതിപ്പെടുന്നതിനു സി.എം.സി. നേതൃത്വത്തിനു സംഭവിച്ച വീഴ്ച അവരനുഭവിക്കുന്ന അടിമത്തത്തിന്റെ മകുടോദാഹരണമാണ്. കുർബാനയിൽ പങ്കെടുക്കാത്തെന്ന സിസ്റ്റേഴ്സിനെ പള്ളിയിൽ കയറ്റാത്തതും വികാരിയുടെ ഗുണ്ടാസംഘം സിസ്റ്റേഴ്സിനെ തെരുവിൽ നേരിടുന്നതും സിസ്റ്റേഴ്സിനു പോലീസ് സംരക്ഷണം വേണ്ടിവന്നതും മാത്തിന്റെയും സ്കൂളിന്റെയും മതിലുകളിലും പൊതുസ്ഥലങ്ങളിലും അപമാനകരമായ നോട്ടീസുകളും പോസ്റ്ററുകളും പതിക്കുന്നതും ഇടവക ദേവാലയത്തിൽ പ്രസംഗമദ്ധ്യേ വൈദികർ സിസ്റ്റേഴ്സിനെതിരെ അപമാനകരമായ ആരോപണങ്ങൾ നടത്തുന്നതും സഭയിൽ സ്ത്രീത്വം അപമാനി

ക്കപ്പെടുന്നതിന്റെ തെളിവുകളാണ്. രാജ്യത്തെ ഭരണഘടനയും നിയമങ്ങളും നൽകുന്ന അവകാശങ്ങൾ ഉപയോഗിച്ച് നീതി തേടുന്നതിനു

പോലും സന്യാസിനികൾക്കു കഴിയുന്നില്ല. വികാരിയുടെ നേതൃത്വത്തിൽ ഗുണ്ടകൾ സിസ്റ്റർ റെയ്സിയെ മർദ്ദിച്ചതിനെപ്പറ്റി കർദ്ദിനാൾ വിതയത്തിലിനോട് പരാതിപ്പെട്ടപ്പോൾ അദ്ദേഹം പ്രതികരിച്ചത്: “എന്നാലും ഗജറൗളയിൽ സംഭവിച്ചതൊന്നും ഇവിടെ നടന്നില്ലല്ലോ” എന്നാണ്. കൂട്ടബലാത്സംഗം ഒഴികെ മറ്റൊന്നും സ്ത്രീപീഡനമല്ലെന്നാവും കർദ്ദിനാൾ കരുതുന്നത്.....

ബിഷപ്പുമാരും സ്ഥാപനാധികാരികളും ഉൾപ്പെടെയുള്ള പുരോഹിതവർഗ്ഗത്തിന്റെ പുരുഷാധിപത്യ അഹന്തയെ ചെറുക്കാനോ അവരുടെ കുറ്റകൃത്യങ്ങളെ ചോദ്യം ചെയ്യാനോ പീഡനങ്ങൾക്കും ചൂഷണങ്ങൾക്കുമെതിരെ ശബ്ദിക്കാനോ സന്യാസിനികൾക്കു സാധിക്കുന്നില്ല. നീതിക്കുവേണ്ടി നിലകൊള്ളുന്നതും സംസാരിക്കുന്നതും ധിക്കാരവും അനുസരണയില്ലായ്മയും സന്യാസത്തിൽനിന്നുള്ള വ്യതിചലനവുമായി അധികാരികൾ കണക്കാക്കുന്നു. സഭാധികാരികളുടെ കുറ്റകൃത്യങ്ങളെക്കുറിച്ചുള്ള പരാതി കേൾക്കുന്നതിനോ അന്വേഷണം നടത്തുന്നതിനോ ശിക്ഷാനടപടികൾ സ്വീകരിക്കുന്നതിനോ അധികാരമുള്ള സ്വതന്ത്രവും നിഷ്പക്ഷവുമായ വേദിയോ സംവിധാനമോ സഭയിലില്ല. അധികാരികൾതന്നെ തങ്ങൾക്കെതിരെയുള്ള പരാതികളിൽ തീർപ്പു കല്പിക്കുന്ന വിചിത്രവും വികലവും വിരോധാഭാസം നിറഞ്ഞതുമായ ശൈലി ഒരുപക്ഷേ കത്തോലിക്കാസഭയുടെ മാത്രം നൈതികപ്രയോഗമാകുന്നു.

സന്യാസസഭകളുടെ അധികാരികൾക്ക് സഭാംഗങ്ങളോട് ഭാരിച്ച ഉത്തരവാദിത്വമുണ്ട്. സഭാംഗങ്ങളുടെ അവകാശങ്ങൾ, സുരക്ഷിതത്വം, ആത്മാഭി



മാനം, സമഗ്രമായ സുസ്ഥിതി എന്നിവ ഉറപ്പാക്കുകയാണ് അവരുടെ പ്രാഥമികമായ ചുമതല. ബിഷപ്പുമാരോടും വൈദികരോടുമുള്ള അമിതമായ വിധേയത്വം സഭാംഗങ്ങളുടെ അവകാശങ്ങൾ സംരക്ഷിക്കുന്നതിൽ അധികാരികൾ പരാജയപ്പെടുന്നു. അധികാരികളുടെ സന്യാസസമർപ്പണത്തിലുള്ള ഗൗരവമേറിയ വീഴ്ചയാണിത്. 2007 മെയ് മാസത്തിൽ സിസ്റ്റർ ജെസ്സിയെ ഞായർക്കൽ മഠത്തിന്റെ സുപ്പീരിയറായും സിസ്റ്റർ ആനി ജെയ്സിനെ സെന്റ് ജോസഫ്സ് സി.ബി.എസ്.സി. സ്കൂളിന്റെ പ്രിൻസിപ്പലായും നിയമിച്ചു. ഈ രണ്ടു സിസ്റ്റേഴ്സിന്റെ നേതൃത്വത്തിൽ ഞായർക്കൽ സി.എം.സി. സമൂഹം നടത്തിയ കഠിനാദ്ധ്വാനത്തിന്റെ ഫലമായാണ് വ്യാജരേഖയും സ്കൂൾ തട്ടിയെടുക്കാൻ ഞായർക്കൽ ഇടവകയും ബിഷപ്പ് ചക്രത്തും നടത്തിയ ഗൂഢനീക്കങ്ങളും വെളിച്ചത്തുവരുന്നത്. ഇതിനിടെ അവർ പലവിധത്തിൽ മാനസികമായി പീഡിപ്പിക്കപ്പെടുന്നുണ്ട്. എന്നാൽ ഈ കുറ്റകൃത്യങ്ങളുടെ മുഖ്യപ്രതികൾ പള്ളിവികാരിയും ബിഷപ്പുമാണെന്നു വെളിപ്പെടുത്താൻ പ്രൊവിൻഷ്യലും മദർ ജനറലും ഞായർക്കൽ മഠത്തിലെ തങ്ങളുടെ സഹോദരിമാരെ നിഷ്കരുണം കൈവെടിയുകയും ശത്രുതാഭാവ

ത്തോടെ അവരോട് പെരുമാറുകയും ചെയ്തു. സഭാധികാരി ഘടനകളോടുള്ള അമിതമായ ആദരവും അന്ധമായ വിധേയത്വവുമാണ് തങ്ങളുടെ സഹോദരിമാർക്കെതിരെ തിരിയാൻ അവരെ പ്രേരിപ്പിച്ചത്. സിസ്റ്റേഴ്സിന്റെ കൗദാശിക ജീവിതത്തിനു വൈദികരുടെ സഹായവും കാനോനികവും മതപരവുമായ കർമ്മങ്ങൾക്കു നേതൃത്വം നൽകാൻ ബിഷപ്പുമാരുടെ സേവനവും ആവശ്യമാണെന്നതായിരുന്നു അധികാരികളുടെ നിലപാട്. അതിനാൽ ബിഷപ്പിനും വികാരിയുമെതിരെ സമർപ്പിച്ച പരാതികളെല്ലാം പിൻവലിക്കാനും സ്കൂളിന്റെയും വസ്തുവകകളുടെയും അവകാശം പൂർണ്ണമായി കൈയൊഴിയാനും ഞായർക്കൽ സിസ്റ്റേഴ്സിനോട് സി.എം.സി. അധികാരികൾ ആവശ്യപ്പെട്ടു. ഈ നീക്കത്തെ സിസ്റ്റേഴ്സ് ചെറുത്തതോടെ അധികാരികളും ഞായർക്കൽ സിസ്റ്റേഴ്സ് സും തമ്മിൽ കടുത്ത ഭിന്നത ഉടലെടുത്തു....

ഞായർക്കൽ സിസ്റ്റേഴ്സിന്റെ 'അനുസരണക്കേട്' ആരംഭിക്കുന്നത് ഇവിടെയാണ്. വികാരിയുടെയും ബിഷപ്പിന്റെയും കുത്സിതശ്രമങ്ങളെ അവർ പ്രതിരോധിച്ചുവെന്നു മാത്രമല്ല, തങ്ങളുടെ മുൻതലമുറക്കാർ ക്ലേശിച്ചു പടുത്തുയർത്തിയ സ്ഥാപനങ്ങളെ നിരുപാധികം ഇടവകയ്ക്ക് കൈമാറാനുള്ള പ്രൊവിൻഷ്യലിന്റെ ഏകപക്ഷീയമായ തീരുമാനത്തെ എതിർക്കുകയും ചെയ്തു.....

ലിറ്റിൽ ഫ്ളവർ ഹൈസ്കൂളും വസ്തുവകകളും ഇടവകയ്ക്കു കൈമാറ്റം ചെയ്യുന്നതിന് സൗകര്യമൊരുക്കാൻ നോണം ഞായർക്കൽ സിസ്റ്റേഴ്സിനെമുഴുവൻ വിവിധ മഠങ്ങളിലേയ്ക്കു സ്ഥലംമാറ്റിക്കൊണ്ട് മദർ ജനറൽ കല്പനയിറക്കി. ഈ കല്പനയുടെ പിന്നിലെ ബാഹ്യസമ്മർദ്ദങ്ങളെയും ഗൂഢലക്ഷ്യങ്ങളെയുംപറ്റി ബോധ്യമുണ്ടായിരുന്നതിനാൽ അതനുസരിക്കാൻ തങ്ങൾ ബാധ്യസ്ഥരല്ലെന്ന് ഞായർക്കൽ സമൂഹം തിരിച്ചറിഞ്ഞു. ദുരുദ്ദേശപരമായ ഈ കൂട്ടസ്ഥലംമാറ്റ ഉത്തരവ് അനുസരിച്ച് ഈ ചെറുസമൂഹം ഞായർക്കൽ വിട്ടുപോയിരുന്നെങ്കിൽ അവർക്കു മാത്രമല്ല സി.എം.സി. സഭയ്ക്കുതന്നെ അത് ആത്മഹത്യാപരമാകുമായിരുന്നു. ഇതിൽ അരിശംപൂണ്ട പ്രൊവിൻഷ്യൽ അധികാരിയുടെ ഹീനവും ഹിംസാത്മകവുമായ നടപടികൾ ആരംഭിച്ചു. മദർ സുപ്പീരിയറിനെതിരെ കോടതിയിൽ കേസ് ഫയൽ ചെയ്തു. പോലീസിൽ അടിസ്ഥാനരഹിതമായ പരാതികൾ നൽകി. സിസ്റ്റേഴ്സിന്റെ വീടുകളിലും ബന്ധുക്കൾക്കും സുഹൃത്തുക്കൾക്കുമിടയിലും അപവാദങ്ങളും ഭീഷണികളും പരത്തി. ഇവർക്കെതിരെയുള്ള ആരോപങ്ങൾ നിറഞ്ഞ മൂപ്പത്തിമുന്നു പേജുള്ള ലഘുലേഖ സകല സി.എം.സി. അംഗങ്ങൾക്കും വൈദികർക്കും ബിഷപ്പുമാർക്കും ഇതര സന്യാസസഭാധിപന്മാർക്കും അയച്ചു. ഞായർക്കൽ സമൂഹത്തെ പിന്തുണച്ചിരുന്ന വിദ്യാഭ്യാസ കൗൺസിലർ സിസ്റ്റർ ലീന പോളിനെ ഭീഷണിപ്പെടുത്തി പിന്തിരിപ്പിച്ചു. പ്രശ്നം തുടങ്ങിയതുമുതൽ സിസ്റ്റേഴ്സുമായി ഐക്യദാർഢ്യം പുലർത്താൻ ധൈര്യംകാട്ടിയ സിസ്റ്റർ ടീനയ്ക്ക് അധികാരികൾ സൂഷ്ഠിച്ച പീഡാനുഭവങ്ങളിലൂടെ കടന്നുപോകേണ്ടിവന്നു.

വരിക്കാർ ഫോൺ നമ്പറുകൾ എഴുതി അറിയിച്ചേതീരു...



പോസ്റ്റൽ കൺസഷൻ കിട്ടിയതുകൊണ്ട്, വരിസംഖ്യ എന്നാണു തീരുന്നത് എന്ന് അഡ്രസ്സിൽ സൂചിപ്പിക്കാൻപോലും അനുവാദമില്ല. അതുകൊണ്ട്, ഇനിമുതൽ വരിക്കാരുടെ ഫോൺ നമ്പറുകൾ ശേഖരിച്ച് ഫോണിലൂടെ വിവരം അറിയിക്കാമെന്നു കരുതുന്നു.

ഒരു കാർഡിൽ, **റാപ്പറിലേതു പോലെതന്നെ** അഡ്രസ്സെഴുതി, ഫോൺ നമ്പർ കുറിച്ച്, സർക്കുലേഷൻ മാനേജറുടെ വിലാസത്തിൽ അയച്ചുതരുമല്ലോ.

- സർക്കുലേഷൻ മാനേജർ

സി.എം.സി. സഭയുടെ ഉത്തമ താത്പര്യങ്ങൾ സംരക്ഷിക്കുന്നതിനും സത്യവും നീതിയും പാലിക്കുന്നതിനും വിശ്വസ്തത പുലർത്തിയ സഹോദരിമാരോട് ആത്മീയതയുടെയും അനുസരണത്തിന്റെയും പേരിൽ സഭാധികാരികൾതന്നെ ഈ അക്രമങ്ങൾ കാട്ടിയെന്നത് വിരോധാഭാസമാണ്. CRI (Conference of Religious, India) യുടെ സമ്മേളനത്തിൽ ഞാറയ്ക്കൽ പ്രശ്നം ചർച്ചചെയ്യാനുള്ള നീക്കം സി.എം.സി. അധികാരികൾ തടഞ്ഞു. സി.ആർ.ഐ-യുടെ വാർത്താപത്രികയിൽ ഞാറയ്ക്കൽ സംഭവങ്ങൾ പ്രസിദ്ധീകരിച്ചതിൽ പ്രതിഷേധിച്ചും എഡിറ്റർക്കെതിരെ നടപടി ആവശ്യപ്പെട്ടും സി.എം.സി-യിലെ സകല പ്രൊവിൻഷ്യൽമാരും രംഗത്തുവന്നു....

സത്യം, നീതി, സ്വാതന്ത്ര്യം, സ്നേഹം തുടങ്ങിയ ദൈവഭരണമൂല്യങ്ങൾ യാഥാർത്ഥ്യമാക്കാൻ അഭിഷിക്തരായവരാണ് പുരോഹിതർ. എന്നാൽ അവർ നടത്തിയ കാപട്യത്തിലാണ് ഞാറയ്ക്കൽ സംഭവങ്ങൾ ആരംഭിക്കുന്നത്. ഈ കുറ്റകൃത്യത്തിന്റെ പരിണതിയാണ് തുടർന്ന് സംഭവിച്ച കാര്യങ്ങളെല്ലാം. ഈ തട്ടിപ്പ് വെളിച്ചത്തായപ്പോൾത്തന്നെ ഇടവക വികാരിയും ബിഷപ്പും ഇതു തിരുത്തേണ്ടതായിരുന്നു. എറണാകുളം അതിരൂപത നിയമിച്ച റെഗുലേറ്ററി കൗൺസിൽ സത്യം വെളിച്ചത്തു കൊണ്ടുവന്നു. കാപട്യം നടത്തി എഡ്യൂക്കേഷണൽ ഏജൻസി മദർ സുപ്പീരിയറിൽനിന്നു പള്ളിയിലേക്കു കവർന്നെടുത്ത നടപടി സംസ്ഥാന സർക്കാർ റദ്ദാക്കി. സീറോ-മലബാർ സഭയുടെ മേജർ ആർച്ചുബിഷപ്പ് സർക്കാരിന്റെ തീരുമാനം അംഗീകരിച്ചെന്നാണ് മനസ്സിലാക്കുന്നത്. എന്നാൽ മേജർ ആർച്ചുബിഷപ്പിനെ സഹായിക്കാൻ നിയമിതരായ ബിഷപ്പുമാർ ഈ തീരുമാനം അംഗീകരിക്കുന്നില്ല. അവർ അംഗീകരിക്കുന്നതും അംഗീകരിക്കാൻ സിസ്റ്റേഴ്സിനെ നിർബന്ധിച്ചുകൊണ്ടിരിക്കുന്നതും പുരോഹിതർ നടത്തിയ തട്ടിപ്പും കാപട്യവും വഞ്ചനയുമാണ്. ഈ ബിഷപ്പുമാർ മേജർ ആർച്ചുബിഷപ്പിന്റെയും കേരള സഭയുടെയും പ്രതിച്ഛായയ്ക്ക് കൂടുതൽ കളങ്കമേല്പിച്ചു.

‘അനുരഞ്ജനം’ അഥവാ ‘കടുംപിടുത്തം’


2008 മെയ് 25-ന്, വിദ്യാഭ്യാസ കൗൺസിലറെയും സിസ്റ്റർമാരെയും ബിഷപ്പ് ചക്രത്ത് ഒരു ഒത്തുതീർപ്പുചർച്ചയ്ക്കു വിളിച്ചു. അതിൽ വികാരിമാർ വ്യാജരേഖയുണ്ടാക്കിയതിന്റെയും കോഴ വാങ്ങിയതിന്റെയും കാര്യം പറഞ്ഞെക്കരുത് എന്നാണ് അദ്ദേഹം ആദ്യമേ കന്യാസ്ത്രീകളോടാവശ്യപ്പെട്ടത്. കൂടാതെ, വിദ്യാഭ്യാസവകുപ്പിനു നൽകിയ പരാതി പിൻവലിക്കണമെന്നു താക്കീതുചെയ്യുകയും ചെയ്തു. ഇത്തരം മുന്നൂപാധികളോടെ എങ്ങനെ ചർച്ചയും അനുരഞ്ജനവും സാധ്യമാകും? കന്യാസ്ത്രീകൾ അതിനോടു വിസമ്മതിച്ചതോടെ ബിഷപ്പ് യോഗം അവസാനിപ്പിക്കുകയും ചെയ്തു. ‘നിങ്ങൾ തമ്മിലടിച്ചു തെരുമ്പോൾ എന്തെടുക്കൽ വരും. അപ്പോൾ ഞാൻ കാര്യം തീരുമാനിക്കും’ എന്നു ഭീഷണി മുഴക്കിയാണത്രേ, അദ്ദേഹം സിസ്റ്റർമാരെ യാത്രയാക്കിയത്!

സഭാവക്താവായ ഫാ. പോൾ തേലക്കാട്ടിന്റെ മുൻകൈയിൽ സിസ്റ്റർമാരുടെ അഡ്വക്കേറ്റുമാരുടെ സാന്നിധ്യത്തിൽ, പ്രശസ്ത കോളനിസ്റ്റ ശ്രീ കെ.എം. റോയിയുടെ വസതിയിൽവച്ച് ഒരനുരഞ്ജനയോഗം ഏതാനും വർഷംമുമ്പു നടക്കുകയുണ്ടായി. അതിൽ ഫാ. തേലക്കാട്ട് ഇങ്ങനെ പറഞ്ഞു: ‘സ്കൂളും അതിരിക്കുന്ന സ്ഥലവും കോൺവെന്റിന്റേതാണ്. മദർ ജനറലിനെയും മറ്റും ബന്ധികളാക്കിയതും സിസ്റ്റർ റെയ്സി റോസിനെ മർദ്ദിച്ചതും തെറ്റായിപ്പോയി.’ ഇത്രയും കേട്ടപ്പോൾ റോയി സാർ ചോദിച്ചു: ‘അങ്ങനെയെങ്കിൽ എന്താണിനി പ്രശ്നം?’ സത്യത്തിൽ ആരുടെയും മനസ്സിൽ അപ്പോളുയർന്നേക്കാവുന്ന ഒരു ചോദ്യമാണ് അദ്ദേഹം ചോദിച്ചത്. കുറ്റം ഏറ്റുപറഞ്ഞുകഴിഞ്ഞു. ഇനി അതു തിരുത്തിയാൽ പോരേ? പക്ഷേ, പുരോഹിതമനസ്സുകൾ പ്രവർത്തിക്കുന്നതു വ്യത്യസ്തമായാണ്. അതായത്, അനുനയിപ്പിക്കാൻ അവർ വെളുക്കെ ചിരിക്കും, കരയും, കുറ്റസമ്മതവും നടത്തും. പക്ഷേ, അവരുടെ ലക്ഷ്യത്തിൽ നിന്നവർ വ്യതിചലിക്കില്ല. ഈ പുരോഹിതഭാവം തെളിയിക്കുന്നതായിരുന്നു ഫാ. തേലക്കാട്ടിന്റെ മറുപടിയും. അദ്ദേഹം പറഞ്ഞു: ‘ഞാൻ നിങ്ങളോട് പേക്ഷിക്കുന്നു, സ്കൂൾ ഞങ്ങൾക്കു വിട്ടുതരണം.’

കുരിയാ മെത്രാനായിരുന്ന മാർ ബോസ്ക്കോ പുത്തൂരും സിസ്റ്റർമാരുമായി രണ്ടുദിവസം അനുരഞ്ജനചർച്ച നടത്തി. ആദ്യത്തെ 6 മണിക്കൂർ ചർച്ചയിൽ അങ്ങേയറ്റം സൗമ്യനും ഉദാരമനസ്കനുമായി പ്രത്യക്ഷപ്പെട്ട അദ്ദേഹത്തിന്റെ സ്വരം, കന്യാസ്ത്രീകൾ സ്കൂൾ വിട്ടുനൽകില്ല എന്നുറപ്പായ രണ്ടാംദിവസം കനക്കുകയും ഭീഷണമാകുകയുമാണുണ്ടായത്.



ഒരു മദ്ബഹായിലും മൈക്ക് കിട്ടാത്തതുകൊണ്ട് ദുഃഖത്തോടെ ഒരു പത്രസമ്മേളനം



[ഞായർക്കൽ ലിറ്റിൽ ഫ്ളവർ കോൺവെന്റിലെ മദർ സുപ്പീരിയർ സിസ്റ്റർ ജെസ്സിയും സിസ്റ്റർ ആനീ ജെയ്സും എറണാകുളം പ്രസ് ക്ലബ്ബിൽ നടത്തിയ പത്രസമ്മേളനം സംബന്ധിച്ച വാർത്ത. 2008 ഒക്ടോബർ. 7-ലെ 'കേരള കൗമുദി'യിൽനിന്ന്-എഡിറ്റർ]

ഒരു മദ്ബഹായിലും മൈക്ക് കിട്ടാത്തതുകൊണ്ടാണ് ദുഃഖത്തോടെ ഞങ്ങൾ ഈ സത്യങ്ങൾ വിളിച്ചുപറയുന്നത്. നീതി നിശ്ചയിക്കേണ്ടവർ സത്യം അറിയാമായിരുന്നിട്ടും ഒന്നും ചെയ്യുന്നില്ല.

* ഞങ്ങളുടെ സ്കൂളിൽ നിയമനത്തിനായി മാനേജർ പണം വാങ്ങുന്നത് കർത്താവിന് നിരക്കാത്ത നടപടിയാണ്. അതുകൊണ്ടാണ് മാനേജ്മെന്റ് തിരിച്ചുകിട്ടണമെന്ന് ഞങ്ങൾ ആവശ്യപ്പെട്ടത്.

* പിതാക്കന്മാരുടെ നിർദ്ദേശപ്രകാരം രൂപീകരിച്ച റെഗുലേറ്ററി കമ്മിറ്റി നിർദ്ദേശിച്ചിട്ടും സ്കൂൾ ഞങ്ങൾക്ക് തിരിച്ചുകിട്ടിയില്ല. ഞായറാഴ്ച കാലത്ത് പള്ളിയിൽ ചെന്നപ്പോൾ ഒരു സംഘം യുവാക്കൾ ഞങ്ങളെ തടഞ്ഞു.

പള്ളിയിൽ കയറിയാൽ ചാണകവെള്ളം ഒഴിക്കുമെന്നു പറഞ്ഞു. ഫാദർ പോൾ കരിയാറ്റി അവർക്കൊപ്പമുണ്ടായിരുന്നു.

* ഞങ്ങൾ പ്രതീക്ഷിക്കാത്തതും ഞങ്ങൾ ആഗ്രഹിക്കാത്തതുമായ കേന്ദ്രങ്ങളാണ് ഞങ്ങളെ സഹായിച്ചത്. ഇഷ്ടമുണ്ടായിട്ടല്ല വിദ്യാഭ്യാസമന്ത്രിയുടെ മുന്നിലേക്ക് പോകേണ്ടിവന്നത്; നീതിക്കുവേണ്ടിയാണ്. അതിനുവേണ്ടിത്തന്നെയാണ് കർത്താവ് കുരിശേറിയത്. നീതിക്കുവേണ്ടി മരിക്കാനും ഞങ്ങൾ തയ്യാറാണ്.

* അരമനയിൽനിന്ന് ഞങ്ങൾ പള്ളിയിൽ ചെല്ലണമെന്ന് വിളിച്ചു പറഞ്ഞതായി അറിഞ്ഞു. ഫാദർ പോൾ കരിയാറ്റി വിളിക്കാതെ പോവില്ല. ഞങ്ങളെ അപമാനിക്കുകയും ഭീഷണിപ്പെടുത്തുകയും ചെയ്തപ്പോൾ ഫാദറും ഒപ്പമുണ്ടായിരുന്നു. എന്തുറപ്പിൽ ഞങ്ങൾ ഇനി അങ്ങോട്ടുപോകും. സുരക്ഷയെ കരുതി കൂടിയാണ് ഞായർക്കൽ പോലീസിൽ ഞങ്ങൾ പരാതി നൽകിയത്.

**സന്യാസിനീ- സന്യാസികളും
വൈദികരുമടങ്ങിയ സംഘം
ഞായർക്കൽ പ്രശ്നത്തിൽ
2010 ഡിസംബർ 31 -ന്
മുന്നോട്ടുവച്ച ശിപാർശകൾ**

സി.എം.സി. സഭയുടെ നേതൃസ്ഥാനത്തുള്ള സിസ്റ്റേഴ്സിനെ ഞായർക്കൽ പള്ളിമേടയിൽ ഏഴുമണിക്കുറിലധികം ബന്ദികളാക്കിയവരെ രാജ്യത്തെ നിയമപ്രകാരം ശിക്ഷിക്കണം.

ഞായർക്കൽ സഹോദരിമാർക്കെതിരെ സി.എം.സി. സഭാധികാരികൾ സ്വീകരിച്ചിരിക്കുന്ന എല്ലാ ശിക്ഷാനടപടികളും കേസുകളും പിൻവലിക്കണം. ഇവർക്കെതിരെ സഭാംഗങ്ങൾക്കിടയിൽ പ്രചരിപ്പിച്ച അപവാദങ്ങൾ തെറ്റായിരുന്നുവെന്ന് സർക്കുലർ മുഖേന സഭാംഗങ്ങളെയും പൊതുസമൂഹത്തെയും അറിയിക്കണം.

2009 ജനുവരി 25-ാം തീയതി അഗതി മന്ദിരത്തിൽ കയറി സിസ്റ്റർ റെയ്സി റോസിനെയും മറിയക്കുട്ടിയെയും ആക്രമിച്ചതു സംബന്ധിച്ച് മജിസ്ട്രേറ്റ് കോടതിയുടെ പരിഗണനയിലുള്ള ക്രിമിനൽ കേസ് തുടരണം.

ചൊവ്വാദോഷത്തിന്റെ പേരിൽ നടക്കുന്നതെല്ലാം കള്ളമാണെന്ന് സ്വാമി സന്ദീപ് ചൈതന്യ. ചൊവ്വാ ദോഷം വിവാഹത്തിന് തടസ്ഥമല്ലെന്നും അദ്ദേഹം ചൂണ്ടിക്കാട്ടുന്നു. ചൊവ്വാദോഷം ഉണ്ടെന്നു പറയുന്നതുതന്നെ അറിവില്ലായ്മയാണ്. ചൊവ്വാദോഷത്തിന് ഒരു ശാസ്ത്രീയ അടിത്തറയുമില്ലെന്നും അദ്ദേഹം പറയുന്നു. ജ്യോതിഷികൾ നടത്തുന്നതട്ടിപ്പാണ് ചൊവ്വാദോഷ ത്തിനു പിന്നിലുള്ളതെന്നും അദ്ദേഹം ആരോപിക്കുന്നു. ജ്യോതിഷിതന്നെ, അപകടകാരിയാണ്. വിശ്വാസിയുടെ വൈകാരികതയെ ചൂഷണം ചെയ്താണ് ഇവർ വിലനിൽക്കുന്നത്. അതേസമയം, വേദത്തിന്റെ ആറു ഘടകങ്ങളിൽ ഒന്നാണ് ജ്യോതിഷം. ജ്യോതിഷി തട്ടിപ്പുകാരനാണെന്ന് തെളിയിക്കാൻ താൻ ആരുമായും സംവാദത്തിന് തയ്യാറാണെന്നും അദ്ദേഹം പറഞ്ഞു. ഇത്തരം തട്ടിപ്പുകളെ മറികടക്കാൻ സ്വയം സജ്ജരാകണമെന്നും അദ്ദേഹം കൂട്ടിച്ചേർത്തു. കഴിവാതും ദുരഭേദത്തുനിന്ന് പങ്കാളിയെ കണ്ടെത്തണമെന്നും അദ്ദേഹം ഉപദേശിച്ചു. രണ്ടു സംസ്കാരങ്ങളുടെ സംഗമത്തിലൂടെ നല്ലൊരു സന്തതി പരമ്പരയെ കിട്ടും.

- ഹൈന്ദവസമൂഹത്തെ നിയന്ത്രിക്കാൻ ഒരു അധികാര കേന്ദ്രമില്ലാത്തതിന്റെ ഗുണം കാണൂ. ഹൈന്ദവസമൂഹത്തിൽ, കാലാകാലങ്ങളിൽ ആദ്ധ്യാത്മികാചാര്യന്മാർ ഉയിർകൊള്ളുന്നു; ആരുടെയും മുഖം നോക്കാതെ ധീരരായി ജനങ്ങൾക്കു ധാർമ്മികോപദേശങ്ങൾ നൽകുന്നു. ആർക്കും, ഒരു കല്പനയും നൽകുന്നില്ല. കൊള്ളേണ്ടതു കൊണ്ടും തള്ളേണ്ടതു തള്ളിയും സ്വന്തം ഉത്തരവാദിത്വത്തിൽ സ്വാതന്ത്ര്യത്തോടെയും ഭയലേശമില്ലാതെയും വളരാനുള്ള അന്തരീക്ഷമാണ് ഹൈന്ദവസംസ്കൃതിയുടെ സവിശേഷത. മുകളിലിരിക്കുന്ന വരെ പേടിച്ച്, സത്യമെന്നു തോന്നുന്ന ഒരു കാര്യവും ആർക്കും പറയാനാകാതെ, ഒച്ചാറിച്ച് വായടച്ചു നിൽക്കേണ്ടിവരുന്ന ക്രൈസ്തവമതസ്ഥരുടെ കാര്യം എത്ര പരിതാപകരം! എത്ര പഠിത്തവും പണവുമുണ്ടായിട്ടെങ്കിലും, അനുഗ്രഹമായി ഒരിക്കൽമാത്രം ലഭിക്കുന്ന മനുഷ്യജന്മം ക്രൈസ്തവർക്കു പാഴായിപ്പോകുകയല്ലേ?

15

ക്രിമിനലുകളുടെ 'കുമ്പസാരരഹസ്യം' ഇനി അങ്ങാടിപ്പാട്ടാകും?



പാപം കഴുകിക്കളയാൻ ക്രിസ്തീയ വിശ്വാസികൾ കിടയിലെ ഏറ്റവും വലിയ ആത്മീയമാർഗ്ഗമായി കരുതുന്ന കുമ്പസാരരഹസ്യം ഇനി കോടതിയിൽ എത്തിയേക്കും. കുമ്പസാരരഹസ്യം ക്രിമിനൽ പൾച്ചാത്തലത്തിൽ ഉള്ളതാണെങ്കിൽ അതു നിയമത്തിന്റെ പരിധിയിൽ പെടേണ്ടതാണെന്ന തീരുമാനമാണ് പിന്നിൽ. നാലു ശതകം പഴക്കമുള്ള കുമ്പസാരരഹസ്യം പുറത്തുവിടരുതെന്ന നിയമം ചർച്ച് ഓഫ് ഇംഗ്ലണ്ടിൽ പൊളിച്ചെഴുതാൻ ഒരുങ്ങുന്നത് മുൻ ബിഷപ്പ് ജോൺ ഗ്ലാഡ്വിന്റെ നേതൃത്വത്തിലാണ്. ബാലപീഡനവുമായി ബന്ധപ്പെട്ട ആരോപണങ്ങളിൽ പുരോഹിതർ ഉൾപ്പെട്ട കേസുകൾ അന്വേഷിച്ചത് ജോൻ ഗ്ലാഡ്വിന്റെ നേതൃത്വത്തിലായിരുന്നു.

മാനദംഗക്കേസുകളിലെ പ്രതികൾ കുമ്പസാരം നടത്തിയാൽ വിവരം അവർ പോലീസിനു കൈമാറണമെന്നു കാണിച്ച് ചർച്ച് ഓഫ് ഓസ്ട്രേലിയ ഈയടുത്ത കാലത്ത് കൊണ്ടുവന്ന പരിഷ്കരണമാണു സഭയ്ക്കു പ്രേരണയായത്. ക്രിമിനൽ കുറ്റകൃത്യങ്ങൾ സംബന്ധിച്ചു വിവരം കുമ്പസാരത്തിനിടെ ലഭിച്ചാൽ പോലീസിനെ അറിയിക്കണമെന്ന ശിപാർശ ചർച്ച് ഓഫ് ഓസ്ട്രേലിയ സുനഹദോസ് അംഗീകരിച്ചിരുന്നു. അടുത്ത സുനഹദോസിൽ ഇതു സംബന്ധിച്ച നിർദ്ദേശം അവതരിപ്പിക്കും.

ക്രിമിനൽ കുറ്റകൃത്യം ഉൾപ്പെടെയുള്ള കുമ്പസാരരഹസ്യങ്ങൾ പുരോഹിതർ രഹസ്യമായി സൂക്ഷിക്കുന്ന പാരമ്പര്യം നാനൂറ് വർഷമായി പിന്തുടരുന്നതാണ്. എന്നാൽ ഇക്കാര്യത്തിൽ ഒരു മാറ്റം കൊണ്ടുവരാനും ബാലലൈംഗികപീഡനം, ബാലലൈംഗികത തുടങ്ങിയതുപോലുള്ള കാര്യങ്ങൾ ജയിലിലേക്ക് എത്തേണ്ടവ തന്നെയാണെന്നും ആസ്ട്രേലിയൻ സുഹദോസ് പറയുന്നു. ജനങ്ങളെ ഡ്രോഹിക്കുന്നയാൾ സംരക്ഷിക്കപ്പെടാൻ പാടില്ലെന്നാണ് ഗ്ലാഡ്വിന്റെ നിലപാട്.

ഇക്കാര്യത്തിൽ ആസ്ട്രേലിയൻ സുനഹദോസിന്റെ മാതൃക പ്രകീർത്തിക്കപ്പെടേണ്ടതാണെന്നും അദ്ദേഹം പറയുന്നു. എന്നാൽ സഭയിലെ പാരമ്പര്യവാദികൾക്ക് ഈ നീക്കത്തോട് യോജിപ്പില്ല. റോമൻ കത്തോലിക്കർ കിടയിൽ ഇതു കൂടുതൽ ഉത്കണ്ഠയ്ക്ക് കാരണമായിരിക്കുകയാണ്. ഇങ്ങനെയാണെങ്കിൽ വിശ്വാസികളുടെ തുറന്നുപറച്ചിലുകൾ കുറയാൻ ഇടയാകുമെന്നും വിശ്വാസികൾ പറയുന്നു. കുമ്പസാരിക്കുമ്പോൾ യേശുവിന്റെ പ്രതിപുരുഷനോടാണ് തെറ്റുകൾ ഏറ്റു പറയുന്നത് എന്ന നൂറ്റാണ്ടുകൾ പഴക്കമുള്ള വിശ്വാസത്തിനു മങ്ങലേൽക്കുമെന്നാണ് വിശ്വാസികളുടേയും പക്ഷം. ഇക്കാര്യത്തിൽ സഭയുടെ വിശ്വാസം വീണ്ടെടുക്കണമെന്നും ഇവർ പറയുന്നു.

(സെപ്തം.22-ലെ 'മംഗളം ഓൺലൈ' നിൽനിന്ന്)

-അങ്ങനെ, കുമ്പസാരത്തിന്റെ സുഖം അച്ചന്മാർക്കും സുരക്ഷിതത്വം വിശ്വാസികൾക്കും നഷ്ടപ്പെടാൻ പോകുന്നു. അച്ചന്മാർക്ക് ഏതു ജഡ്ജിയെയും തന്റെ മുമ്പിൽ മുട്ടുകുത്തിച്ച്, ദൈവപ്രതിനിധി ചമഞ്ഞ് ഞെളിയാമായിരുന്നു. ആ സുഖവും മറ്റനവധി സുഖങ്ങളുമാണ് അച്ചന്മാർക്കു നഷ്ടമാകുന്നത്. വിശ്വാസിക്ക്, ആരെ കുത്തിക്കൊന്നിട്ടാണെങ്കിലും, കുമ്പസാരിച്ച്, 'പത്തു നന്മ നിറഞ്ഞ മറിയം' ചൊല്ലുകയെന്ന 'ദൈവിക ശിക്ഷ'യേറ്റുവാങ്ങി രക്ഷപ്പെടാമായിരുന്നു. അച്ചൻ കുമ്പസാരരഹസ്യം ആരോടും ഒരു കാലത്തും വെളിപ്പെടുത്തുകയില്ല എന്ന ഉറപ്പുമുണ്ടായിരുന്നു. ആ ഉറപ്പാണിനി നഷ്ടപ്പെടാൻ പോകുന്നത്. എങ്ങനെ സഭ ഉത്കണ്ഠപ്പെടാതിരിക്കും?

കുമ്പസാരരഹസ്യാനുകൂല്യം ഇല്ലാതായാലത്തെ സ്ഥിതി ഒന്നാലോചിച്ചുനോക്കൂ. നാട്ടിലെവിടെയെങ്കിലും ഒരു കൊലപാതകമോ സ്ത്രീപീഡനമോ നടന്നാൽ അച്ചന്മാരെ ആയിരിക്കില്ലേ ആദ്യമേ ചോദ്യംചെയ്യുക, പ്രതിയെ കാട്ടിത്തരാണെന്നുപറഞ്ഞ്? കോടതികളിലെ സാക്ഷിക്കുടുകൾ അച്ചന്മാരെക്കൊണ്ടു നിറയില്ലേ? വെറും 'സിംപിളും ഓർഡിനറി'യുമായ അന്ധായവക്കീലന്മാരുടെ വിസ്താരത്തിനു നിന്നുകൊടുക്കേണ്ടിവരില്ലേ അവർക്ക്?.... സഭയ്ക്ക് എങ്ങനെ ഉത്കണ്ഠപ്പെടാതിരിക്കാനാവും?

മൂന്നാം മണിയും അച്ചനും കപ്യാരുമുണ്ടെങ്കിൽ...

റോഷൻ ഫ്രാൻസിസ്

ഈ വില്ലും ഷേക്സ്പിയർ എന്ന നാടകക്കാർ പല സാമ്രാജ്യങ്ങളെയും കുലുക്കിക്കൂട്ടിയിട്ടുണ്ട്. ഒരിക്കൽ റോമ്മാ സാമ്രാജ്യത്തിൽ ചതിയന്മാരുടെ ഒരു സംഘം രൂപംകൊണ്ടു; അവർ ജൂലിയസ് സീസറിനെ വരെ ചതിച്ചു കൊല്ലുകയും ചെയ്തു. പ്രജകൾക്ക് ഒന്നും ചെയ്യാൻ സാധിക്കുമായിരുന്നില്ല; ആയുധവും പണവും സൈന്യവുമെല്ലാം ഇവരുടെ പക്ഷത്തായിരുന്നു. സ്ഥിതി ഇപ്പോഴത്തെ മെത്രാൻ സംഘത്തിന്റേതിൽനിന്നു വലിയ വ്യത്യാസമുള്ളതായിരുന്നില്ലെന്നു പറയാം. ആൾ ബലവും പണവും നിയമവുമെല്ലാം മെത്രാന്മാരുടെ കൈയിലാണല്ലോ.

റോമിലെ ഗൂഢസംഘത്തെ ഒതുക്കാൻ ഷേക്സ്പിയർ എന്തുചെയ്തെന്നോ? സീസറിന്റെ മൃതദേഹവുമായി ചതിയന്മാർ ചന്തസ്ഥലത്തു വരുന്നതുവരെ കാത്തിരുന്നു. അവിടെ മഹാനായ സീസറിന്റെ അപദാനങ്ങൾ പാടി, അദ്ദേഹത്തിന്റെ അകാലമൃത്യുവിൽ അനുശോചനവും രേഖപ്പെടുത്തി എല്ലാവരും സന്തോഷിച്ചിരിക്കുമ്പോഴാണ് ഷേക്സ്പിയർ മാർക്ക് ആന്റണിയെ വേദിയിലേക്ക് ക്ഷണിച്ചത്. മാർക്ക് ആന്റണിയുടെ പ്രസംഗം തീർന്നപ്പോൾ ജനം ഇളകി, ചതിയന്മാരുടെ കൊട്ടാരങ്ങൾക്കു തീയിട്ടു.

ഇവിടെ കാലത്തിന്റെ തികവിൽ ഇപ്പോൾ സംഭവിച്ചുകൊണ്ടിരിക്കുന്നതും അതുതന്നെ. വായ്ക്കു രവപോലെ, 'ഹല്ലേല്ലൂയ്യാ' എന്നും 'സ്തോത്രം സ്തോത്രമെന്നും ഓരിയിട്ടുകൊണ്ടിരിക്കുന്നവരെല്ലാം ശ്രദ്ധേയമായ ഒട്ടേറെ അത്മായ ബ്ലോഗുകളും ഓൺലൈൻ പ്രസിദ്ധീകരണങ്ങളും 'അത്മായ ശബ്ദം'വും 'സത്യജാല'യുമൊക്കെ ഉണ്ടാകുന്നതു വരെ കാത്തിരുന്നു. അവരെല്ലാം കൂടി നടത്തുന്ന മാർക്ക് ആന്റണി പ്രസംഗങ്ങൾ കേട്ട് അവരെല്ലാം ഇപ്പോൾ ഇളകിത്തുടങ്ങിയിരിക്കുന്നു. മെത്രാന്മാരെ ന്യായീകരിക്കുന്ന ഒറ്റലേഖനം പോലും ഇപ്പോൾ കാണാനില്ലെന്നുപറയാം. അടങ്ങിയൊതുങ്ങി കഴിഞ്ഞിരുന്ന ചില കന്യാസ്ത്രീകളും ഇപ്പോൾ രംഗത്തിറങ്ങിയിട്ടുണ്ട്. പത്തനംതിട്ട കാതോലിക്കേറ്റ് കോളേജിന്റെ മാഗസിനിൽ KSU-ക്കാർ കോതമംഗലം മെത്രാൻമാരെ നന്നായി കൈ കാര്യം ചെയ്തിട്ടുണ്ടെന്നു കേൾക്കുന്നു. ആ ലേഖനത്തിൽ 'മ' 'ക' എന്നീ അക്ഷരങ്ങളിൽ തുടങ്ങുന്ന വാക്കുകളേ ഇല്ലാത്തുള്ളവനാണ് കേട്ടത്. സ്നേഹം, കരുണ,

ഭയം, അനുകമ്പ തുടങ്ങിയ സദ്ഗുണങ്ങൾ മെത്രാന്മാർക്കു പറഞ്ഞിട്ടുള്ളതല്ലേയെന്നാണ് KSU-ക്കാർ ചോദിക്കുന്നത്. വെള്ളാപ്പള്ളി വാറ്റു ലൈസൻസിന്റെ കാര്യമേ ചോദിച്ചുള്ളൂ. ഇനി അച്ചതാനന്ദനുംകൂടി ഇക്കൂട്ടത്തിൽ

കൂടിയാൽ എന്താകും സ്ഥിതി? തൃശ്ശൂർ മെത്രാന്റെ പിന്തുണ സോണിയാ പറഞ്ഞാലും വേണ്ടെന്നു KSU-ക്കാർ പറഞ്ഞാൽ ഇനി മെത്രാൻ ആർക്കു എഴുത്തയക്കുക? മെത്രാന്റെ കോപ്പില്ലേലും കോൺഗ്രസ്സ് ജയിക്കുമെന്ന് പി.റ്റി തോമസ് അനുഭാവികൾ ചായക്കടകളിൽ ഇരുന്ന് ഇപ്പോഴും പറയാറുമുണ്ടല്ലോ.

BJP-ക്കാർ ഗാഡ്ഗിലിനെ വിട്ട് പഴയ കസ്തൂരിരംഗനെ പിടിക്കാനാണത്രെ തീരുമാനിച്ചിരിക്കുന്നത്! മെത്രാന്റെ സ്വന്തം MP-യെ വിജയിപ്പിച്ചതിന്റെ ശിക്ഷ ഇടുക്കിക്കാർക്കു കിട്ടാൻ പോകുന്നു. ദുരാത്മാക്കളെ ഓടിക്കാനുള്ള ഒരു തന്ത്രം ഡൽഹിയിൽ അരങ്ങേറുന്നുണ്ടെന്നു കേൾക്കുന്നു. ഓടിനടന്നാണ് അവിടുത്തെ കത്തോലിക്കാ ഫ്ലാറ്റുകൾ മുഴുവൻ സീറോ അച്ചന്മാർ വെഞ്ചരിക്കുന്നത്. പട്ടി പോസ്റ്റിന്റെ ചുവട്ടിൽ മുളളി അടയാളം വയ്ക്കുന്നതുപോലെയാണ് ഇതെന്നാണ് ഡൽഹിക്കാർ പറയുന്നത്.

എന്തായാലും, മെത്രാന്മാരുടെ കിഡ്നിക്കു കിള്ളിയാലും പ്രതികരിക്കില്ലായെന്നുള്ള വാശിയിൽ അൽപം അയവു കാണുന്നുണ്ട്. വെള്ളാപ്പള്ളി നടക്കുന്നതാണെന്ന് മിണ്ടാം എന്നായിട്ടുണ്ട്; നല്ല കാര്യം!

മാർക്ക് ആന്റണിയെ കൊണ്ടുവന്ന് ഇവിടെ ഒരു ധ്യാനം നടത്തിച്ചാൽ കൊള്ളാമെന്നുണ്ടെന്ന് നിക്ക്. 'കർത്താവേ സ്തോത്രം' എന്നു പറഞ്ഞു നടന്ന അറയ്ക്കൽ ശ്രീമതി മോനിക്കാ തോമസ് ബോധം വീണപ്പോൾ, 'വെക്കു മെത്രാനേ എന്റെ സ്ഥലവും വീടും', 'കാണിച്ചതു ചതിയല്ലേ?' എന്നു ചോദിച്ചതുപോലെ, ഇപ്പോഴത്തെ ധ്യാനങ്ങൾ കൊണ്ട് ഉറങ്ങിക്കിടക്കുന്നവർ, മാർക്ക് ആന്റണിയുടെ ധ്യാനപ്രസംഗം കേട്ടുണരുമ്പോൾ എന്തെല്ലാമായിരിക്കും ചോദിച്ചു തുടങ്ങുക എന്ന ഭയം എനിക്കില്ലാതെയില്ല. മെത്രാന്മാർ കാണിച്ച അതിക്രമങ്ങളുടെ ഒരു നീണ്ട ലിസ്റ്റ് എന്റെ പക്കലുണ്ട്; മാർക്ക് ആന്റണിക്കതു പോരാതെയെന്നു നിക്കറിയാം. ചില നല്ല കാര്യങ്ങളും പറഞ്ഞ് അതിന്റെ ഇടയ്ക്കു വിഷം കുത്തിത്തീരുക കാര്യം സാധിക്കുകയാണല്ലോ അങ്ങരുടെ ഒരു സ്റ്റൈൽ. മെത്രാന്മാരെക്കൊണ്ട് ജനങ്ങൾക്ക് ഉപകാരം

കിട്ടിയ സന്ദർഭങ്ങൾ എന്റെ ഓർമ്മയിൽ വരുന്നില്ല, ഞാനെന്താ ചെയ്തത്? അവർ നല്ലതിനാണു ചെയ്തതെന്ന് എനിക്ക് തോന്നിയ കാര്യങ്ങൾപോലും പിന്നീട് പാരയായി മാറുകയല്ലേ ചെയ്ത്. ഉദാഹരണത്തിന്, താമരക്കുരശിന്റെ കാര്യം. ഒരു നല്ല ലോഗോ ഏതു ബിസിനസ്സിനും നല്ലതാണെന്നല്ലേ എല്ലാവരും കരുതിയുള്ളൂ. ലോകം പിടിച്ചെടുക്കൽ ആയിരുന്നു ആ ബിസിനസ് ലക്ഷ്യം എന്ന് ആരെങ്കിലും അറിഞ്ഞിരുന്നോ? സീറോ-മലബാർ റീത്ത് അവിടെയുമിവിടെയുമെല്ലാം കൊണ്ടുവന്നപ്പോൾ എല്ലാർക്കും ഉള്ളതിക്കുട്ടു ഒരേണ്ണം നമുക്കും ഇരിക്കട്ടെയെന്നല്ലേ നമ്മൾ കരുതിയുള്ളൂ; കുടുംബത്തിൽ പിറന്ന ലത്തീനുകാരെ വിരട്ടാനും ചവിട്ടാനും ആയിരുന്നതെന്ന് ആരെങ്കിലും കരുതിയോ?

വചനം നന്നായി തർജ്ജമ ചെയ്യാൻപോലും അവർക്ക് കഴിഞ്ഞിട്ടുണ്ടോ? ഇല്ല. "One father is more than a hundred masters" എന്ന വാചകം 'ഒരുപന്ത്രണ്ടു കുറഞ്ഞത് 100 അധ്യാപകർക്ക് തുല്യനാണ്' എന്നേ അവർ വിവർത്തനം ചെയ്യുവെന്നുവെച്ചാൽ എന്താ ചെയ്തത്? വേറെ മാർഗ്ഗമില്ലെന്നു കണ്ടുകൊണ്ടാവണം, ജനം സ്വന്തമായി ബൈബിളും സങ്കീർത്തനങ്ങളും എഴുതിത്തുടങ്ങി. അടുത്ത കാലത്ത് ഇറങ്ങിയ ഒരു സങ്കീർത്തനം ഇങ്ങനെ: 'മൊബൈൽഫോൺ എന്റെ ഇടയനാ

കുന്നു, എന്റെ സംസാരത്തിനു ഒരിക്കലും മുട്ടുണ്ടാവുകയില്ല, അതെന്നെ പച്ചയായ ചിത്രങ്ങൾ എടുക്കാൻ സഹായിക്കുന്നു, എന്റെ പണത്തെ അതു കാർന്നു തിന്നുന്നു എന്റെ മാനസം നമ്പരുകളാൽ നിറഞ്ഞു കവിയുന്നു. ... ഞാനെന്നും അവന്റെ പരിധിയിൽ വാസം ഉറപ്പിക്കും.....'.

അത്മായന്റെ പ്രവർത്തനരീതിതന്നെ സീറോ-മലബാർ റീത്തിന്റെ ആത്മാവ് മാറ്റിമറിച്ചുവെന്നു പറയാം. പുതിയ ട്രെൻഡ് അനുസരിച്ച്, എന്തു തുമ്പു കിട്ടിയാലും അല്മായൻ അപ്പോഴേ അന്വേഷണം തുടങ്ങും. വെള്ളാപ്പള്ളി നടേശൻ പള്ളികളിലെ വാറ്റു നിർത്തണം എന്നുപറഞ്ഞപ്പോൾ അതു വിശ്വാസത്തിന്റെ പ്രശ്നമാണെന്നും ലോകാവസാനത്തോളം അതുണ്ടാകും എന്നുമാണ് ഒരു മെത്രാൻ പറഞ്ഞത്. ലോകാരംഭത്തിൽ ഇല്ലാതിരുന്നത് എങ്ങനെ ലോകാവസാനംവരെ കാണും എന്ന ചോദ്യത്തോടെ അത്മായൻ അപ്പോഴേ പണിതുടങ്ങി. അപ്പവും വീഞ്ഞും യേശുവിന്റെ രക്തവും മാംസവും ആയി മാറുമെന്ന Transubstantiation Theory അവതരിപ്പിച്ചത് 9-ാം നൂറ്റാണ്ടിൽ ജീവിച്ചിരുന്ന Pascasius Radburtus ആണെന്നും, പോപ്പ് ഇന്നസെന്റ് മൂന്നാമൻ 1215-ലാണ് ഇത് വിശ്വാസസത്യമായി പ്രഖ്യാപിച്ചതെന്നും കണ്ടുപിടിച്ചത് ഇവിടുത്തെ മൂന്നാംകിട അല്മായർ! Transub-

stantiation ഉണ്ടാകും എന്നു കരുതിയവർക്ക് അതു വലിയ ഷോക്കായിരുന്നു. അടുത്തകാലത്ത് കുർബാനക്കിടെ വെള്ളത്തിനു പകരം, ബാറ്ററിക്കൊഴിക്കാൻ വച്ചിരുന്ന ആസിഡ് എടുത്ത് അബദ്ധത്തിൽ കാസയിൽ ഒഴിച്ച് കുടിക്കേണ്ടി വന്ന ഒരു സംഭവം നടന്നത് കേരളത്തിലാണ്. ഇത് ആശീർവ്വദിച്ചു കുടിച്ചതും തൊണ്ട പൊള്ളി ആസ്പത്രിയിൽ കിടന്നതും ഒരു ബിഷപ്പും! (Transubstantiation നടക്കാതെ ആസിഡ് ആസിഡായിത്തന്നെ നിലകൊള്ളുകയായിരുന്നു!) ദൈവശിക്ഷ അങ്ങനെയും വരും. വീഞ്ഞിനെ പറ്റി ഇത്രയും വിവാദം ഉണ്ടായിട്ടും Transubstantiation-നെപ്പറ്റി ഇപ്പോഴും ആരും അധികം പറയുന്നില്ല, വീഞ്ഞിനു പകരം കള്ളാവാം; കരിക്ക് വെള്ളമാകാം, പാലു കാച്ചിയതാകാം, മുന്തിരിച്ചാറാകാം എന്നൊക്കെ പലരും പറയുന്നുണ്ടുതാനും. അവസാനം കുർബാനതന്നെ മൊത്തം ചാറാകാനാണ് സാധ്യത. ആലോചിച്ചും ഉത്തരവാദിത്വത്തോടെയും കാര്യങ്ങൾ പറയുന്ന കൊച്ചുസേപ്പ് ചിറ്റിലപ്പള്ളിപോലും പറഞ്ഞു, വാറ്റു നിർത്തുകയാണെങ്കിൽ എല്ലായിടത്തും നിർത്തണം എന്ന്. ഈ ബൈബിളിൽ വീഞ്ഞ് എന്നുമാത്രമല്ല, മുന്തിരിച്ചാറെന്നും ഉണ്ടെന്ന് മുഴുവൻ ബൈബിൾ വായിച്ചിട്ടുള്ള ഒരു മാന്യൻ ഈയിടെ പറയുകയുണ്ടായി. ശ്ലീഹന്മാർ വചനം പ്രസം

ഒരപേക്ഷ! ദയവായി വരിസംഖ്യ അയച്ചുതരുക!

‘സത്യജാല’ പുറത്തിറക്കാൻ മാസത്തോറും 25000 രൂപയ്ക്കടുത്ത് ചെലവുണ്ട്. വരിസംഖ്യയെയും ചില അഭ്യുദയകാംക്ഷികൾ വല്ലപ്പോഴും നൽകുന്ന സംഭാവനയേയും മാത്രം ആശ്രയിച്ചാണ് ‘സത്യജാല’ മുന്നോട്ടു പോകുന്നത്. അതുകൊണ്ട് ദയവായി വരിസംഖ്യ കൃത്യമായി അയച്ചുതരണമെന്ന് മാന്യവരിക്കാരോട് അഭ്യർത്ഥിക്കുന്നു.

നിലവിൽ ആഗസ്റ്റുമാസംകൊണ്ട് വരിസംഖ്യ തീർന്ന (ഫോൺ നമ്പർ തരാത്ത) 300-ലേറെ വരിക്കാർക്ക് നവംബർ ലക്കംമുതൽ മാസിക അയയ്ക്കേണ്ടതില്ല എന്ന് തീരുമാനിച്ചിരിക്കയാണ് എന്നറിയിക്കട്ടെ. അല്ലെങ്കിൽ നവംബർ ആദ്യയാഴ്ചയ്ക്കകം കിട്ടത്തക്കവണ്ണം വരിസംഖ്യ പുതുക്കുക.

വരിസംഖ്യ നേരത്തെ അയച്ചുതന്നാലും ആ തുക ഇപ്പോഴത്തെ കാലാവധിയെത്തുടർന്നുള്ള കാലയളവിലേക്കായി ക്രെഡിറ്റുചെയ്യുന്നതാണ്.

സഹകരണം ഉണ്ടാകണമേ!

സർക്കുലേഷൻ മനേജർ

ഗിക്കാൻ പോയിടത്തൊക്കെ വാറ്റുപകരണങ്ങളും കൂടെ കൊണ്ടുപോയിരുന്നതായി ഏതെങ്കിലും ചരിത്രത്തിൽ കാണുമായിരിക്കും. അല്ലെങ്കിൽ ഇത്രേം നിർബന്ധം പിടിക്കേണ്ട കാര്യമുണ്ടോ?

വീഞ്ഞിന്റെ പിന്നാലെ, കൂർബാനയ്ക്ക് എന്തൊക്കെ വേണ്ട എന്നതിനെപ്പറ്റിയും അതമായർ അന്വേഷണം തുടങ്ങിയെന്നു കേൾക്കുന്നു. കൂർബാനയുടെ ഇടയിൽ ഇടയലേഖനം നിർബന്ധമില്ല; അച്ചൻ പ്രസംഗം പറഞ്ഞിരിക്കണമെന്ന് അത്രയും പോലും നിർബന്ധമില്ല; കൂർബാനയ്ക്കിടെ എണീക്കൽ-ഇരിക്കൽ എക്സർസൈസ് ആവശ്യമില്ല; നേർച്ച ഇട്ടിരിക്കണമെന്നോ കൂർബാന കൈക്കൊണ്ടിരിക്കണമെന്നോ കുമ്പസ്താരിക്കണമെന്നോ നിർബന്ധമില്ല; വിശ്വാസപ്രമാണം അത്യാവശ്യമാണോ, അല്ല; കാരോസുസായാണോ കൂർബാന, അതുമല്ല; വീഞ്ഞാണോ കേന്ദ്രം അതുമല്ല; കുപ്പായത്തിലാണോ, കുത്തിരിക്കത്തിലാണോ കാര്യം, ഒന്നിലുമല്ല. ആംപ്ലിഫയർ വേണോന്നു ചോദിച്ചാൽ അതും വേണ്ട, പാട്ടുകാരും വേണമെന്നില്ല; ലേഖനം അത്യാവശ്യമാണോന്നു ചോദിച്ചാൽ അതുമില്ല; സുവിശേഷം വേണ്ടതാണോ എന്നു ചോദിച്ചാൽ, അനുസ്തരിക്കാൻ ഭാവമില്ലാത്ത നിലയ്ക്ക് വായിച്ചതുകൊണ്ടും കാര്യമില്ല എന്നേ മറുപടി പറയാനൊക്കൂ.

പക്ഷേ, കപ്യാർ വേണോ എന്നു ചോദിച്ചാലോ? തീർച്ചയായും വേണം. ഒരു തുവാലപോലും സ്വയം എടുക്കാനറിയാത്ത അച്ചന്മാർ കപ്യാരില്ലെങ്കിൽ എന്തു ചെയ്യും? പൊളിച്ചു നോക്കിയാൽ, മൂന്നാം മണിയും അച്ചനും കപ്യാരുമുണ്ടെങ്കിൽ കൂർബാനയുണ്ടാകും.

സഭാനവീകരണം-നിലപാടുകൾ, നിർദ്ദേശങ്ങൾ, അവകാശപ്രഖ്യാപനങ്ങൾ (ഭാഗം 2)

(മെയ് ലക്കത്തിൽനിന്നും തുടർച്ച-എഡിറ്റർ)

[കെ.സി.ആർ.എം-ന്റെ പ്രവർത്തനങ്ങളുടെ പിന്നിലുള്ള ലക്ഷ്യമെന്തെന്നും അതിനൊരു രൂപരേഖ ചമയ്ക്കേണ്ടതല്ലേയെന്നും പലരും ചോദിച്ചിരുന്നു. അതുകൊണ്ട്, വളരെയേറെ ചർച്ചകൾക്കുശേഷം 2009 അവസാനത്തോടെ കെ.സി.ആർ.എം ഒരു നയസമീപനരേഖയ്ക്കു രൂപംകൊടുക്കുകയുണ്ടായി. 2010 ജനുവരി 1-ാം തീയതി കേരളത്തിലെ മുഴുവൻ മെത്രാന്മാർക്കും ഈ രേഖ അയച്ചുകൊടുത്തിരുന്നു. ആ മാസംതന്നെ 'ഓശാനമാസിക'യിൽ ഇതു പ്രസിദ്ധീകരിക്കുകയും ചെയ്തിരുന്നു. 'അന്ത്യായശബ്ദം ബ്ലോഗ്'ൽ 'നിലപാട്' എന്നു കൊടുത്തിട്ടുള്ളിടത്ത് ക്ലിക്ക് ചെയ്താൽ ഇതു മുഴുവനായി വായിക്കാം. 12 അവകാശപ്രഖ്യാപനങ്ങളടങ്ങിയ ഈ രേഖയുടെ ആദ്യഭാഗം 2014 മെയ് ലക്കത്തിൽ കൊടുത്തിരുന്നു. വളരെ വൈകി, ബാക്കി ഒരു ഭാഗം ഇപ്പോൾ പ്രസിദ്ധീകരിക്കുവാൻ. അടുത്ത ലക്കത്തിൽ അവസാനിക്കും -എഡിറ്റർ]

6. വൈദികരും കന്യാസ്ത്രീകളുമാകാനുള്ള പരിശീലനത്തിനായി ആൺകുട്ടികളെയും പെൺകുട്ടികളെയും സെമിനാരികളിലേക്കും മഠങ്ങളിലേക്കും കൗമാരപ്രായത്തിൽത്തന്നെ ആനയിക്കുന്ന ഇന്നത്തെ സമ്പ്രദായം വിവേകരഹിതവും അശാസ്ത്രീയവുമാണെന്നു ഞങ്ങൾ കരുതുന്നു. കൗമാരമനസ്സ് ഏറെ തരളമാണ്, എങ്ങോട്ടും വഴങ്ങുന്നതാണ്. ആദ്ധ്യാത്മികപരിവേഷമുള്ള അന്തരീക്ഷത്തിൽ അച്ചടക്കത്തോടെ, വൈദിക-കന്യാസ്ത്രീരൂപീകരണം ലക്ഷ്യംവച്ചുനടത്തുന്ന പരിശീലനത്തിൽ മിക്കവരും അതിനനുസൃതമായിത്തന്നെ പരുവപ്പെടുന്നു എന്നതാണു വസ്തുത. ഈ സാഹചര്യത്തിൽ, വൈദികനാകാനും കന്യാസ്ത്രീയാകാനും ഓരോരുത്തരും അന്തിമ തീരുമാനമെടുക്കുന്നത് പ്രായപൂർത്തിയായതിനുശേഷമാണെന്ന സഭാധികൃതരുടെ ന്യായീകരണവാദം നിലനിൽക്കുന്നതല്ല.

മറ്റൊന്ന്, വൈദികരും സന്യസ്തരും ആകാനുദ്ദേശിക്കുന്നവരെക്കൊണ്ട് ജീവിതകാലം മുഴുവൻ നിലനിൽക്കുന്ന വ്രതവാഗ്ദാനം എടുപ്പിക്കുന്നതിലെ അനൗചിത്യമാണ്. ഓരോ വ്യക്തിയുടെയും ഭാവിയുടെ വിധാതാവ് ദൈവമായിരിക്കേ, കേവലം മനുഷ്യരായ വൈദികരെയും കന്യാസ്ത്രീകളെയും കൊണ്ട് സ്വന്തം ഭാവി ജീവിതത്തിനുമേൽ വിധി പ്രഖ്യാപിക്കാൻ നിർബന്ധിക്കുന്നത് ദൈവദൂഷണമാണെന്നു ഞങ്ങൾ കരുതുന്നു.

-അതുകൊണ്ട്, സ്വന്തം സഹജപ്രകൃതത്തെയും ചോദനകളെയും തിരിച്ചറിയാനും സ്വജീവിതത്തിന്റെ സ്വാഭാവിക ചാൽ ഏതെന്നു തീരുമാനിക്കാനുംമാത്രം പ്രായവും പക്വതയും ആകുന്നതിനുമുമ്പ്, കുറഞ്ഞത് 21 വയസ്സെങ്കിലും ആകുന്നതിനുമുമ്പ്, വൈദികപരിശീലനത്തിനോ കന്യാസ്ത്രീപരിശീലനത്തിനോ ആരംഭം കുറിക്കരുത് എന്ന് മനുഷ്യസ്നേഹത്തെപ്രതി, ഞങ്ങൾ സഭാധികൃതരോട് ആവശ്യപ്പെടുന്നു.

അതുപോലെതന്നെ, സ്വയം അറിഞ്ഞുകൂടാത്ത സ്വന്തം

ഭാവിജീവിതത്തെപ്പറ്റിയ ഞാലി കുന്ന തരത്തിലുള്ള നിത്യവ്രത വാഗ്ദാനസമ്പ്രദായം നിർമ്മാണ ലക്ഷി 'ദൈവം തിരുമനസ്സാകുന്ന കാലത്തോള'മെന്നു തിരുത്തണമെന്നും അതിൻപ്രകാരം തങ്ങളുടെ വൈദിക-കന്യാസ്ത്രീജീവിതാനന്തസ്സ് ആർക്കും എപ്പോൾ വേണമെങ്കിലും മാനുഷമായി വേണ്ടെന്നുവയ്ക്കാൻ സഹായകമായ വിധത്തിൽ അനുഭാവപൂർവ്വമായ സഭാത്തരീക്ഷം സൃഷ്ടിക്കണമെന്നും ഞങ്ങൾ ആവശ്യപ്പെടുന്നു.

7. കേരളത്തിലെ സന്ന്യസ്തർ, പ്രത്യേകിച്ച് കന്യാസ്ത്രീകൾ, സഭാധികൃതരിൽനിന്നു വിവിധതരത്തിലുള്ള ചൂഷണങ്ങൾക്കും അസ്വാതന്ത്ര്യങ്ങൾക്കും വിധേയരാണ് എന്നും അവരിൽ വലിയൊരു വിഭാഗം അസംതൃപ്തിയിലാണ് ജീവിതം തള്ളിനീക്കുന്നതെന്നുമുള്ള വസ്തുത സഭാതലത്തിൽതന്നെയുള്ള പഠനങ്ങൾ വെളിച്ചത്തു കൊണ്ടുവന്നിട്ടുണ്ട്. സാമ്പത്തിക-സാമൂഹിക സുരക്ഷിതത്വമില്ലാത്തതുകൊണ്ടുള്ള നിവൃത്തികേടുകൊണ്ടാണ് പലരും സന്ന്യാസാത്മസിൽ തുടരാൻ നിർബന്ധിതരായിരിക്കുന്നത്. അക്രൈസ്തവരും മനുഷ്യാവകാശങ്ങളെ നിഷേധിക്കുന്നതുമായ ഈ ദുരവസ്ഥ തിരുത്തപ്പെടേണ്ടത് അത്യാവശ്യമായി ഞങ്ങൾ കരുതുന്നു. അതായത്, സഭയിൽനിന്നു പിരിഞ്ഞുപോകണമെന്നുള്ളവർക്ക് സുരക്ഷിതത്വബോധത്തോടെതന്നെ അങ്ങനെ തീരുമാനമെടുക്കാൻ സഹായകമായ സാഹചര്യമൊരുക്കിക്കൊടുക്കാൻ സഭയ്ക്കു ധാർമ്മിക ഉത്തരവാദിത്വമുണ്ട്. അതുപോലെതന്നെ, എന്തെങ്കിലും കാരണത്താൽ സഭ പുറത്താക്കുന്നവരുടെ ജീവിതസുരക്ഷിതത്വം ഉറപ്പുവരുത്താനും സഭയ്ക്കു കടമയുണ്ട്.

- അതുകൊണ്ട്, സന്ന്യാസിനി-സന്ന്യാസസഭകളിൽനിന്നു പുറത്താക്കപ്പെടുന്നവർക്കും സഭയിൽനിന്നു പിരിഞ്ഞുപോകാൻ തീരുമാനിക്കുന്നവർക്കും ജീവ

മോണിക്കാ തോമസിന്റെ ഭൂമി തട്ടിയെടുത്ത വിഷയം പ്രധാനമന്ത്രി അന്വേഷണം ആവശ്യപ്പെട്ടു.



കാഞ്ഞിരപ്പള്ളി രൂപത ശ്രീമതി മോണിക്കാതോമസിന്റെ 5 ഏക്കറിലേറെ ഭൂമി ഭർത്താവിനു രോഗശാന്തിവാഗ്ദാനം ചെയ്തു തട്ടിയെടുത്ത വിഷയത്തിൽ അന്വേഷണം ആവശ്യപ്പെട്ട് പ്രധാനമന്ത്രിയുടെ ഓഫീസിൽനിന്നും കേരള ആഭ്യന്തരവകുപ്പിനു കത്ത്. ഇതേത്തുടർന്ന്, 2014 ആഗസ്റ്റ് 23-ന് ഇക്കാര്യത്തിൽവേണ്ട അന്വേഷണം നടത്തി റിപ്പോർട്ടുചെയ്യാൻ കോട്ടയം ജില്ലാ പോലീസ് ചീഫിന് കേരള സർക്കാർ അസി. ചീഫ് സെക്രട്ടറി ഓർഡറിട്ടിരിക്കുകയാണ്.

2014 ജൂൺ 6-ന് ശ്രീമതി മോണിക്കാ തോമസ് പ്രധാനമന്ത്രിക്ക് നിവേദനം സമർപ്പിച്ചിരുന്നു.

നാംശവും പുനരധിവാസവും ഉറപ്പുവരുത്തുവാനുതകുന്ന നടപടിക്രമങ്ങൾക്ക് എത്രയും വേഗം രൂപംകൊടുത്ത് വ്യവസ്ഥാപിതമാക്കണമെന്ന് എല്ലാ സന്ന്യസ്തസഭകളോടും സഭാസിനധികളോടും ഞങ്ങൾ ആവശ്യപ്പെടുന്നു.

8. കേരളത്തിലെ മിക്ക കത്തോലിക്കാ രൂപതകൾക്കും എസ്റ്റേറ്റുകളുൾപ്പെടെ ധാരാളം ഭൂസ്വത്തും, കൂടാതെ, അവയുടെ ആസ്ഥാനപട്ടണങ്ങളിൽ വാടക ലഭിക്കുന്ന ധാരാളം കെട്ടിടങ്ങളും സ്ഥാപനങ്ങളും, ഇവയിൽനിന്നെല്ലാമായി ആവശ്യത്തിലേറെ വരുമാനവുമുണ്ട് എന്ന വസ്തുത എല്ലാവർക്കും അറിവുള്ളതാണ്. ഈ സാഹചര്യത്തിൽ, രൂപതയുടെ വരവു-ചെലവു കണക്ക് ഇടവകകളെ അറിയിക്കുകപോലും ചെയ്യാതെ, ഇടവകകളുടെ വരുമാനത്തിന്റെ പത്തും

പന്ത്രണ്ടും ശതമാനം രൂപതാവിഹിതമായി വസുലാക്കുന്നതു ശരിയല്ല എന്നു ഞങ്ങൾ കരുതുന്നു.

- അതുകൊണ്ട്, രൂപതാവരുമാനത്തിന്റെ കൃത്യമായ കണക്ക് ഇടവകകളെ അറിയിക്കണമെന്നും, രൂപതയുടെ സാമ്പത്തികസ്ഥിതി കണക്കിലെടുത്തു മാത്രം ഇടവകവിഹിതം തീരുമാനിക്കുന്ന സംവിധാനം പ്രാബല്യത്തിൽ കൊണ്ടുവരണമെന്നും ഞങ്ങളാവശ്യപ്പെടുന്നു.

(തുടരും)

ഫാ. ജെയിൻ വർഗീസ് ജയിലിൽ, ഫാ. ഉണ്ണിയും റൊഗേത്ത ആശ്രമവും സംശയത്തിന്റെ കരിനിഴലിൽ

റെജി ഞളളാനി (KCRM സംസ്ഥാന ഓർഗനൈസിംഗ് സെക്രട്ടറി)



പൗരോഹിത്യം ഉപേക്ഷിച്ച്, സ്നേഹിച്ച സ്ത്രീയെ വിവാഹംകഴിച്ചതിന്റെപേരിൽ പീഡിപ്പിക്കപ്പെടുകയും ഭ്രാന്താശുപത്രിയിൽ അടയ്ക്കപ്പെടുകയും ചെയ്ത ജെയിൻ വർഗീസിനെ, അദ്ദേഹം ബാംഗ്ലൂരിന് പോകാൻ നിൽക്കെ, എറണാകുളം സൗത്ത് റെയിൽവെ സ്റ്റേഷനിൽനിന്ന് അറസ്റ്റു ചെയ്തു. അദ്ദേഹം അംഗമായിരുന്ന ആശ്രമത്തിന്റെ ഡയറക്ടർ ഫാ. ഉണ്ണി പോട്ടോക്കാർ, തന്റെ സഹപ്രവർത്തകൻ ആയിരുന്ന ഫാ. ജെയിൻ വർഗീസ് അയ്യനാമ്പറമ്പിൽ പലപ്പോഴായി 28,63,783 രൂപ ആശ്രമത്തിൽനിന്നും തട്ടിയെടുത്തു എന്നു കാണിച്ച് ചെങ്ങമനാട് പോലീസ് സ്റ്റേഷനിൽ 20-8-2014-ൽ പരാതി സമർപ്പിക്കുകയും ഫാ. ജെയിനിനെ പോലീസ് അറസ്റ്റ് ചെയ്ത് ജയിലിൽ അടയ്ക്കുകയുമായിരുന്നു. തന്റെ പക്കൽ ഉണ്ടായിരുന്ന പണവും സാധനങ്ങളും ഡിഗ്രി സർട്ടിഫിക്കറ്റുകളും ഉൾപ്പെടെ ലക്ഷങ്ങൾ ഫാ. ഉണ്ണി പോട്ടോക്കാർ തട്ടിയെടുത്തു എന്നു കാണിച്ച് ഫാ. ജെയിൻ ബാംഗ്ലൂർ പോലീസിനു സമർപ്പിച്ചിരുന്ന പരാതിയിൽ ഫാ. ഉണ്ണിയെ പോലീസ് തിരയുന്നതിനിടയിലാണ്, പ്രതിരോധമെന്ന നിലയിൽ ഫാ. ജെയിനിനെ വേഗത്തിൽ ജയിലിൽ അടയ്ക്കുന്നതിനാവശ്യമായ പരാതിയുമായി ഫാ. ഉണ്ണി കേരളാപോലീസിനെ സമീപിച്ചത്.

ഫാ. ജെയിനിന്റെ പ്രവൃത്തികളിലും സാമ്പത്തിക ഇടപാടുകളിലും വീഴ്ചകൾ ഉണ്ടെന്നു കണ്ട് അദ്ദേഹത്തെ 'റൊഗേഷണിസ്റ്റ് ചാരിറ്റി സെന്റർ'ന്റെ അസിസ്റ്റന്റ് ഡയറക്ടർ, ട്രഷററർ സ്ഥാനങ്ങളിൽനിന്നും നീക്കംചെയ്തു എന്ന് ഫാ. ഉണ്ണിയുടെ പരാതിയിൽ പറയുന്നു. അങ്ങനെയെങ്കിൽ, ഇക്കാര്യം മറ്റു പൗരോഹിതരെയും സൗത്ത് ഇൻഡ്യൻ ബാങ്ക് മാനേജരേയും ഔദ്യോഗികമായി അറിയിച്ചിട്ടുണ്ടാവുമല്ലോ.

ഫാ. സുപ്പീരിയറിന്റെ പേരിലുള്ള 25,20,673/- രൂപയുടെ സ്ഥിരനികേഷപത്തുക ഫാ. ജയിൻ, ചാരിറ്റി സെന്ററിന്റെ 205300006891-ാം നമ്പർ അക്കൗണ്ടിലേക്ക് മാറ്റി വ്യാജ ഒപ്പിട്ട് തട്ടിയെടുത്തു എന്നു പറയുന്നു. ഈ സ്ഥിരനികേഷപത്തിന്റെ 'ഓതറൈസ്ഡ് സിഗ്നറ്ററി'യായി അധികാരപ്പെടുത്തിയിരുന്നത് ഫാ. വിനു വെളുത്തേപ്പള്ളി, ഫാ. ദിലീപ് പാറയ്ക്കൽ എന്നീ വൈദികരെയാണ്. ഈ സ്ഥിരനികേഷപത്തിന്റെ ബാങ്ക് രസീത് ഫാ. വിനുവിന്റെ കൈവശം ആയിരുന്നു. ഇവർ അറിയാതെ ഫാ. ജെയിനിന് ഈ പണം തട്ടിയെടുക്കാൻ കഴിയുമോ? 'റൊഗേത്ത ചാരിറ്റി സെന്റർ'ന്റെ

അക്കൗണ്ട് നമ്പരായ 205300006891 ഫാ. ഉണ്ണിയുടേയും ഫാ. ജയിനിന്റെയും സംയുക്ത അക്കൗണ്ട് അണെന്നിരിക്കെ, രണ്ട് ആളുകളുടേയും അറിവോടെമാത്രമേ ലക്ഷങ്ങളുടെ ഈ തട്ടിപ്പ് നടക്കുകയുള്ളൂ എന്നു കരുതേണ്ടിയിരിക്കുന്നു. പണം വീതംവയ്ക്കലിൽ ഉണ്ടായ ഏറ്റക്കുറച്ചിലും തർക്കങ്ങളുമാകാം വൈദികർ തമ്മിലുള്ള ഈ പോരാട്ടത്തിനു പിന്നിൽ എന്നു സംശയിക്കേണ്ടിയിരിക്കുന്നു.

8-10-2007 മുതൽ ബാങ്കിലെ സ്ഥിരനികേഷപമായിരുന്ന 3,43,110/- രൂപയുടെ രസീത് ഫാ. ഉണ്ണിതന്നെ സൂക്ഷിക്കുകയും ഫാ. ടോജി ഉള്ളാട്ടിക്കുളം ഓതറൈസ്ഡ് സിഗ്നറ്ററിയായിരിക്കുകയും ചെയ്തിട്ട്, ഈ പണം അവരുടെ അറിവും സമ്മതവുമില്ലാതെ ഫാ. ജെയിൻ തട്ടിയെടുത്തു എന്ന ആരോപണം നിലനിൽക്കുന്നതാണോ എന്നു പരിശോധിക്കണം.

ജീവകാരുണ്യപ്രവർത്തനത്തിന്റെ പേരിൽ കോടിക്കണക്കിന് രൂപയുടെ വിദേശപ്പണം ആശ്രമത്തിൽ എത്തുന്നുണ്ടെന്ന് കേൾക്കുന്നു. ഈ പണത്തിൽ ഭൂരിഭാഗവും വൈദികർ തട്ടിയെടുക്കുന്നതായി ആരോപണമുണ്ടായിരുന്നു. ആശ്രമത്തിലേക്കുള്ള വിദേശപണത്തിന്റെ വരവിന് സർക്കാർ നിയന്ത്രണം ഏർപ്പെടുത്തിയിരുന്നു. പണം പങ്കുവയ്ക്കുന്നതിലുണ്ടായ പടലപ്പിണക്കമാണോ പോലീസ് കേസുകളിലും ജയിൽവാസത്തിലും വൈദികനെ കൊണ്ടുചെന്ന് എത്തിച്ചിരിക്കുന്നതെന്ന് സർക്കാർ അന്വേഷിക്കണം. ജീവകാരുണ്യപ്രവർത്തനത്തിനായി എത്തിച്ചേർന്ന പണം സ്വീകരിച്ചവർ ആരെക്കെയെന്നും ഇതിൽ ശരിയായ മേൽവിലാസക്കാർ എത്രപേർ ഉണ്ടെന്നും അന്വേഷിക്കണം. വൈദികരുടെ പേരുകളിൽ ലക്ഷങ്ങളുടെ സ്ഥിരനികേഷപങ്ങൾ എങ്ങനെ കുമിഞ്ഞുകൂടുന്നു എന്ന് അറിയേണ്ടതുണ്ട്. ആ

ഇടവകകളിലെ സ്ത്രീകളുമായി അവിഹിതബന്ധം : അരുൺഡെൽ ആന്റ് ബ്രൈറ്റൻ ബിഷപ്പ് രാജിവച്ചു

ശ്രമത്തിന്റെ പേരിലുള്ള സ്വത്തുവകകളുടെ സ്രോതസ്സ് കണ്ടെത്തണം. വിവാദമാകാത്ത എത്ര ലക്ഷങ്ങളുടെ പണം ആശ്രമത്തിലെ പുരോഹിതരുടെ പക്കൽ ഉണ്ടെന്നും സമഗ്ര അന്വേഷണം വേണം. അനധികൃതമായ ഇടപാടുകൾ അറിയുന്നതിനായി മേൽപറഞ്ഞ പുരോഹിതരെ നുണപരിശോധനയ്ക്കു വിധേയരാക്കി സത്യം പുറത്ത് കൊണ്ടുവരണം. ഫാ. ഉണ്ണിയും ഫാ. ജെയിനും പോലീസിനു കൊടുത്ത പരാതികൾ നിഷ്പക്ഷമായി പഠിച്ചാൽ, സാമ്പത്തിക തട്ടിപ്പിൽ ആശ്രമത്തിലെ ഭൂരിപക്ഷം പുരോഹിതർക്കും പങ്കുണ്ടെന്ന് മനസ്സിലാകുന്നതാണ്. ചില പ്രത്യേക സാഹചര്യങ്ങളെത്തുടർന്ന്, എല്ലാവരും ചേർന്ന് ഫാ. ജെയിനിനെതിരെ ഗുഡ്വോർഷിപ്പ് നടത്തി, ഒറ്റപ്പെടുത്തി, അദ്ദേഹത്തെ ബലിയാടാക്കുകയായിരുന്നോ എന്നും പരിശോധിക്കണം.

വൈദികർ പരസ്പരധാരണയോടെ നടത്തിയിട്ടുള്ള സാമ്പത്തിക തട്ടിപ്പിൽ ചെറുമത്സ്യം മാത്രമാണ് ജെയിനെന്നും വൻ സ്രാവുകൾ ഉള്ളിലുണ്ടെന്നുമുള്ള സൂചനകളാണ് പുറത്ത് വരുന്നത്. ഫാ. ഉണ്ണി പോലീസിനു നൽകിയ പരാതിയിൽ ഫാ. ജെയിനിന്റെ സാമ്പത്തിക തട്ടിപ്പിന് ഒരു സ്ത്രീ കൂട്ടുന്നിന്നു എന്നു പറയുന്നു. ആശ്രമത്തിലെ മറ്റു പുരോഹിതർക്കും ഇത്തരം പരസ്പര ബന്ധങ്ങൾ ഉണ്ടോ എന്ന് അന്വേഷിക്കണം. സങ്കീർണ്ണമായ ഈ സംഭവപരമ്പരയുടെ പിന്നിലെ സത്യം വെളിച്ചത്തു കൊണ്ടുവരാൻ, ആലുവ, റൊഗേത്ത ആശ്രമത്തിന്റെ പ്രവർത്തനങ്ങളും സാമ്പത്തിക ഇടപാടുകളും സി.ബി.ഐ.യെക്കൊണ്ട് അന്വേഷിപ്പിക്കേണ്ടിയിരിക്കുന്നു.

ഇത്തരം സംഭവങ്ങൾ ക്രിസ്തീയതയ്ക്കും വിശ്വാസിസമൂഹത്തിനും അപമാനകരമാണ്. പുരോഹിതർക്കിടയിൽ അധർമ്മികമായ ക്രിമിനൽ പ്രവർത്തനങ്ങൾ നാൾക്കുനാൾ വൻതോതിൽ വർദ്ധിച്ചുവരുന്നത് സമൂഹത്തിൽ വലിയ ആശങ്കകൾക്കും ഉരുപ്പിനും ഇടയാക്കി

ലണ്ടൻ: ഇടവകക്കാരികളുമായി വഴിവിട്ട ബന്ധം പുലർത്തുകയും അവരുമായി രാത്രി ചെലവഴിക്കുകയും ചെയ്ത അരുൺഡെൽ ആന്റ് ബ്രൈറ്റൻ ബിഷപ്പ് കിരാൻ കോൺറി തൽസ്ഥാനം രാജിവച്ചു. പുരോഹിതർക്കുവേണ്ടിയുള്ള വ്രതങ്ങളോട് അവിശ്വസ്തത പുലർത്തിയെന്നു സമ്മതിച്ചുകൊണ്ടാണ് അദ്ദേഹം സ്ഥാനമൊഴിഞ്ഞത്. ഇത് യു.കെ.യിലെ കത്തോലിക്കാസഭയ്ക്ക് കനത്ത പ്രഹരമായിരിക്കുകയാണ്.

ഒരു സ്ത്രീയുമായി ബന്ധമുണ്ടെന്നു സമ്മതിച്ച ബിഷപ്പ് രണ്ടുകുട്ടികളുടെ മാതാവായ മറ്റൊരു സ്ത്രീയുമായും പ്രണയബന്ധം പുലർത്തിയിരുന്നതായും അന്വേഷണത്തിൽ തെളിഞ്ഞു. അറുപത്തിമൂന്നുകാരനായ ബിഷപ്പ് അടുത്ത കാലത്തായി സ്ത്രീക്കെഴുതിയ പ്രണയലേഖനങ്ങളും പുറത്തായിട്ടുണ്ട്. സ്ത്രീയെ ഭർത്താവു സ്നേഹിക്കുന്നില്ലെന്ന് ഒരു കത്തിൽ ബിഷപ്പ് ചൂണ്ടിക്കാണിച്ചിരിക്കുകയാണ്. ഇതിൽ ലൈംഗികബന്ധം പുലർത്തിയിരുന്നതിനു സൂചനകളില്ലെങ്കിലും ഈ പ്രണയം ഒരു വർഷത്തിലേറെക്കാലം തുടർന്നതായാണു സൂചന. വെസ്റ്റ് സസെക്സിലെ പീസ് പോട്ടേജിലുള്ള ബിഷപ്പിന്റെ സ്വകാര്യവസതിയിൽ സ്ത്രീ മൂന്നുരാത്രി കഴിച്ചുകൂട്ടിയതായും റിപ്പോർട്ടുകൾ പറയുന്നു. ഇരുവരും അഗാധപ്രേമത്തിലായിരുന്നുവെന്നാണ് പ്രണയലേഖനങ്ങൾ സൂചിപ്പിക്കുന്നത്. എന്നാൽ, ഈ ബന്ധത്തിന്റെ പേരിലല്ല താൻ രാജിവയ്ക്കുന്നതെന്ന് ബിഷപ്പ് വിശദമാക്കി. മറ്റൊരു സ്ത്രീയുമായി തനിക്കു ബന്ധമുണ്ടായിരുന്നുവെന്നും അതിന്മേലാണു രാജിവയ്ക്കുന്നതെന്നും അദ്ദേഹം വ്യക്തമാക്കി.

വാർത്താസ്രോതസ്: സെപ്തം. 28-ലെ emalayalee.com

-ഇത്തരമൊരു രാജി; വേണ്ട കുറ്റസമ്മതമെങ്കിലും നടത്താനുള്ള ആർജ്ജവം കുറ്റം തെളിഞ്ഞ കാര്യങ്ങളിൽപ്പോലും കേരളത്തിലെ ഏതെങ്കിലുമൊരു മെത്രാനിൽനിന്നും ഉണ്ടാകാനിടയില്ല. കാരണം, അന്ധമായ ഒരുതരം ഉൽകൃഷ്ടതാബോധത്തിന്റെ കൊടുമുടികളിൽ യാഥാർത്ഥ്യബോധമില്ലാതെ വിരാജിക്കുന്നവരാണവർ. അപ്പോൾ ചെറിയൊരു കുറ്റസമ്മതംപോലും വലിയ പതനമായി അവർക്കു വേവപ്പെടും.

എന്നിരുന്നാലും, എന്തെങ്കിലും കാര്യം കാണാനുണ്ടെങ്കിൽ, എല്ലാം മറന്ന്, 'എല്ലാം തെറ്റിപ്പോയി' എന്ന് ഒരു മൂന്നാമനെ വിട്ട് രഹസ്യമായിപ്പറയാൻ അവർ എപ്പോഴും തയ്യാറാണ്. ഞായ്ക്കൽ വിഷയത്തിൽ ഫാ. തേലക്കാട്ടിനെ വിട്ട് അവർ ചെയ്തത് അതാണല്ലോ.

ബിഷപ്പ് കിരാൻ കോൺറി പ്രദർശിപ്പിച്ച ധർമ്മികധീരതയെ നമുക്ക് അഭിനന്ദിക്കാം.

യിട്ടുണ്ട്. അന്ധവിശ്വാസങ്ങൾക്ക് അടിമപ്പെടാതെ സഭാനവീകരണ പ്രവർത്തനങ്ങൾക്കായി വിശ്വാസികൾ സംഘടിതരായി മുന്നിട്ടിറങ്ങിയില്ലെങ്കിൽ അപമാനമെന്നും നിഷ്കാസിതമെന്നുമായ ഒരു ക്രിസ്തീയസമൂഹമായിരിക്കും നാളെകളിൽ ദർശിക്കാൻ കഴിയു

ക എന്നചിന്ത വിശ്വാസസമൂഹത്തിന് ഉണ്ടാവണം.

സമ്പത്തിന്റെയും ധൂർത്തിന്റെയും അനാശാസ്യപ്രവർത്തനങ്ങളുടേയും മദ്യത്തിന്റെയും ആഡംബരത്തിന്റെയും പിന്നാലെ പോകുന്ന വൈദികർ വൈദികസമൂഹത്തെയും സഭാസമൂഹത്തെയും

KCRM ഫ്ളോറിഡായിലും!

മലയാളികൾ ധാരാളമുള്ള അമേരിക്കൻ സംസ്ഥാനമായ ഫ്ളോറിഡായിൽ 'KCRM'-വും 'സത്യജാല'യും ചർച്ചചെയ്യപ്പെടുന്നു!

KCRM മുൻ ചെയർമാൻ ശ്രീ മാത്യു എം. തറക്കുന്നേൽ അടുത്ത കാലത്തു നടത്തിയ അമേരിക്കൻ പര്യടനത്തിനിടയിൽ, മയാമിയിൽവെച്ച്, സഭാകാര്യങ്ങളിൽ പുരോഗമനചിന്താഗതി പുലർത്തുന്നവരുടെ ഒരു ചർച്ചായോഗം, അവിടെയുള്ള തന്റെ സുഹൃത്തുക്കളുടെ നേതൃത്വത്തിൽ സംഘടിപ്പിക്കുകയും 'സത്യജാല'യുടെ സാമ്പിൾ കോപ്പികൾ നൽകി KCRM-നെ പരിചയപ്പെടുത്തി സംസാരിക്കുകയും ചെയ്തു. തുടർന്നു നടന്ന സജീവമായ ചർച്ചയിൽ, ചിക്കാഗോ സീറോ-മലബാർ രൂപതയിലും അതിനു കീഴിലുള്ള ഇടവകകളിലും തങ്ങൾ നേരിട്ടുകൊണ്ടിരിക്കുന്ന പ്രശ്നങ്ങൾ എല്ലാവരും പങ്കുവെച്ചു. KCRM-നും 'സത്യജാല'യ്ക്കും കേരളത്തിൽ മാത്രമല്ല അമേരിക്കയിലും പ്രസക്തി ഏറെയാണെന്ന് അവർ അഭിപ്രായപ്പെടുകയും എല്ലാവിധ പിന്തുണയും വാഗ്ദാനംചെയ്യുകയും ചെയ്തു.

ശ്രീ മാത്യു എം. തറക്കുന്നേൽ ലിനോടൊപ്പം ശ്രീ നോയൽ മാത്യു താഴത്തുപറമ്പിൽ, ശ്രീ ജിജോ മാത്യു മുത്തനാട്ട് എന്നിവരും ചർച്ചയ്ക്കു നേതൃത്വം നൽകി.

ആകമാനം അപമാനിക്കുകയാണ്. ഈ ബോധ്യത്തോടെ പഴയകാല മിഷനറി വൈദികരേപ്പോലെ ആത്മീയചൈതന്യത്തിലേക്കു തിരിച്ചുവന്ന് ക്രിസ്തീയ ചൈതന്യത്തിനു സാക്ഷികളും മാതൃകകളും മാകാൻ ചിന്തിക്കുന്ന വൈദികർ തയ്യാറാകേണ്ടിയിരിക്കുന്നു.

മതസ്പർദ്ധ വളർത്തൽ, മതരാഷ്ട്രീയം - മാർ ആൻഡ്രൂസ് താഴത്തിനെതിരെ പരാതി



കത്തോലിക്കാസഭയുടെ തൃശൂർ അതിരൂപതാ അദ്ധ്യക്ഷനും, കെ.സി.ബി.സി-യുടെ സംസ്ഥാന വിദ്യാഭ്യാസ കമ്മീഷൻ ചെയർമാനുമായ ആൻഡ്രൂസ് താഴത്ത് കോൺഗ്രസ് പാർട്ടിയെ ഭീഷണിപ്പെടുത്തിയും അനുമതിയില്ലാതെ കോൺഗ്രസ് പാർട്ടി പ്രസിഡന്റ് സോണിയാഗാന്ധിക്കും പാർട്ടി വൈസ് പ്രസിഡന്റ് രാഹുൽ ഗാന്ധിക്കും കേരളത്തിന്റെ ചുമതലയുള്ള മുഗൾ വാസ്തിക്കിനും എഴുതിയ കത്തും അതിലെ ഉള്ളടക്കവും ചോദ്യം ചെയ്യപ്പെടുന്നു. 'ജോയിന്റ് ക്രിസ്ത്യൻ കൗൺസിൽ' വൈസ് പ്രസിഡന്റ് ശ്രീ ആന്റോ കോക്കാട്ടും 'കേരള കാത്തലിക് ഫെഡറേഷൻ' പ്രസിഡന്റ് ശ്രീ ആന്റണി ചിറ്റാട്ടുകരയുമാണ്, മതത്തെ രാഷ്ട്രീയശക്തിയാക്കുന്നതിനും, AKCC എന്ന മതസംഘടനയെ രാഷ്ട്രീയവൽക്കരിക്കുന്നതിനും, മുസ്ലീംവിരുദ്ധ വികാരമുണർത്തി സമൂഹത്തിൽ വർഗ്ഗീയഭിന്നതകൾക്ക് ആക്കം കൂട്ടുന്നതിനും ശ്രമിച്ചുകൊണ്ടിരിക്കുന്ന മാർ താഴത്തിനെതിരെ IPC 153 A ,153 B എന്നീ വകുപ്പുകൾപ്രകാരം കേസെടുക്കണമെന്ന ആവശ്യവുമായി, തൃശൂർ ഈസ്റ്റ് പോലീസ് സ്റ്റേഷനിൽ സെപ്തംബർ 15-ന് പരാതി നൽകിയത്.

മേൽ സൂചിപ്പിച്ച കത്ത്, അതു സംബന്ധിച്ച് വിവിധ പത്രമാധ്യമങ്ങളിൽ വന്ന റിപ്പോർട്ടുകൾ, ആഗസ്റ്റ് 28-ന് റിപ്പോർട്ടർ ചാനലിൽ മാർ ആൻഡ്രൂസ് താഴത്ത് നടത്തിയ പ്രസ്താവന, സെപ്തംബർ 7-ലെ അദ്ദേഹത്തിന്റെ ഇടയലേഖനം, തിരഞ്ഞെടുപ്പു പെരുമാറ്റച്ചട്ടം നിലനിൽക്കേ, തൃശൂർ ബിഷപ്പ്സ് ഹൗസിൻ്റെ മുഖ്യമന്ത്രി ഉമ്മൻ ചാണ്ടിയുമായി മാർ താഴത്ത് നടത്തിയ രഹസ്യചർച്ച, സഭയും കോൺഗ്രസും തമ്മിൽ നിലനിൽക്കുന്ന ബാധ്യവത്തെയും മാർ താഴത്തിനെയും അനുകൂലിച്ച് മുൻ കോൺഗ്രസ് നേതാവ് കെ. കരുണാകരന്റെ മകൾ പത്മജയുടെ പ്രസ്താവന എന്നിവയാണ് പരാതിക്കടിസ്ഥാനമായ തെളിവുകളായി ചൂണ്ടിക്കാട്ടിയിട്ടുള്ളത്.

പരാതി ഇങ്ങനെ അവസാനിക്കുന്നു: "ഇത് മതത്തിന്റെ നഗ്നമായ രാഷ്ട്രീയ ഇടപെടലും മതസ്പർദ്ധ വളർത്തുന്നതുമാണ്. മറ്റു മതങ്ങളും ഇതുപോലെ പ്രതിപ്രവർത്തിച്ചാൽ കേരളം കലാപഭൂമിയായാകുന്നതാണ്. ഇത്തരം നീചപ്രവർത്തനങ്ങളിലൂടെ സാമൂഹിക ക്രിമിനൽ കുറ്റങ്ങൾ ചെയ്ത തൃശൂർ ആർച്ച് ബിഷപ്പ് ആൻഡ്രൂസ് താഴത്തിനെതിരെ I.P.C. 153 A, I.P.C. 153 B വകുപ്പുകളനുസരിച്ച് കേസ് രജിസ്റ്റർ ചെയ്ത് നിയമപ്രകാരം തക്ക നടപടികൾ സ്വീകരിച്ച് പൊതുജനത്തിന്റെ അവശത പരിഹരിക്കാൻ താഴ്മയായി അപേക്ഷിക്കുന്നു."



പട്ടയ വിവാദം: മുഖ്യമന്ത്രിയുടെ വിജിലൻസ് അന്വേഷണത്തിന് ഉത്തരവ്

തൃശൂർ സെന്റ് തോമസ് കോളേജിന് പാട്ടക്കുടിശ്ശിക എഴുതിത്തള്ളി ഭൂമി പതിച്ചുനൽകിയത് സർക്കാരിനു നഷ്ടമുണ്ടാക്കിയെന്നും അഴിമതിയുണ്ടെന്നും കാണിച്ചുള്ള പരാതിയിൽ മുഖ്യമന്ത്രിയും മന്ത്രിമാർക്കുമെതിരെ അന്വേഷണത്തിന് തൃശൂർ

വിജിലൻസ് കോടതി ഉത്തരവ്. ഡിസംബർ 22-നകം റിപ്പോർട്ട് ഹാജരാക്കാൻ വിജിലൻസ് ഡയറക്ടർക്ക് ജഡ്ജി കെ. ഹരിപാൽ നിർദ്ദേശം നൽകി. മുഖ്യമന്ത്രി ഉമ്മൻ ചാണ്ടിയാണ് ഒന്നാം എതിർകക്ഷി. മന്ത്രിമാരായ കെ.എം. മാണി, അടൂർപ്രകാശ്, ചീഫ് സെക്രട്ടറി (ഫിനാൻസ്) വി. സോമസുന്ദരൻ, മുൻ റവന്യൂ സെക്രട്ടറി നിവേദിത പി. ഹരൻ, റവന്യൂ പ്രിൻസിപ്പൽ സെക്രട്ടറി ഇ.കെ. മാജി, തൃശൂർ മുൻ ജില്ലാ കലക്ടർ പി.എം. ഫ്രാൻസിസ്, ഇപ്പോഴത്തെ കലക്ടർ എം.എസ്. ജയ, മുൻ ലാൻഡ് റവന്യൂ കമ്മീഷണർ കെ.വി. സാജൻ, മുൻ തൃശൂർ തഹസീൽദാർ പോൾസൺ, മുൻ ചെമ്പുക്കാവ് വില്ലേജ് ഓഫീസർ സണ്ണി ഡേവീസ്, കോളേജ് മാനേജർ റാഫേൽ തട്ടിൽ എന്നിവർ രണ്ട് മുതൽ 12 വരെ എതിർകക്ഷികളാണ്. ഹിന്ദു ഐക്യവേദി തൃശൂർ ജില്ലാ സെക്രട്ടറി കെ. കേശവദാസാണ് ഹർജിക്കാരൻ.

സർക്കാരിനു ലഭിക്കേണ്ട ഒമ്പതര കോടിയിലേറെ രൂപ പാട്ടക്കുടിശ്ശിക എഴുതിത്തള്ളി. സർക്കാർ നിശ്ചയിച്ച അടിസ്ഥാന ഭൂവില പ്രകാരം 29,37,30,000 രൂപ വിലമതിക്കുന്ന നഗരത്തിനു നടുവിലുള്ള 1.19 ഏക്കർ ഭൂമി പതിച്ചു നൽകിയതിലൂടെ 38,92,10,101 രൂപയുടെ നഷ്ടവും അധികാര ദുർവിനിയോഗവും നടത്തിയെന്നാണ് ഹർജിയിലെ ആക്ഷേപം. പാട്ടക്കുടിശ്ശിക എഴുതിത്തള്ളി ഭൂമി പതിച്ചുനൽകുന്നത് സർക്കാരിനു സാമ്പത്തികനഷ്ടമുണ്ടാക്കുമെന്ന് അക്കൗണ്ടൻ്റ് ജനറലിൻ്റെ റിപ്പോർട്ടുണ്ടെന്നും, വിജിലൻസ് കോടതിയിലും ലോകായുക്തയിലും ഹൈക്കോടതിയിലും കേസുകൾ നിലവിലുണ്ടെന്നും, പാട്ടക്കുടിശ്ശിക എഴുതിത്തള്ളുന്നത് സുപ്രീംകോടതി പുറപ്പെടുവിച്ച മാനദണ്ഡങ്ങൾക്കു വിരുദ്ധമാകുമെന്ന ലാൻഡ് റവന്യൂ കമ്മീഷണറുടെ റിപ്പോർട്ടും നിലനിൽക്കെയാണ് ഭൂമി പതിച്ചു നൽകിയതെന്നും ഹർജിയിൽ സൂചിപ്പിക്കുന്നു.

പാട്ടക്കാലാവധി കഴിഞ്ഞ് കരാർ പുതുക്കാതെ അനധികൃതമായി കൈവശംവച്ചുപോരുന്ന ഭൂമി സർക്കാരിലേക്ക് തിരിച്ചു പിടിക്കാൻ റവന്യൂ റിക്കവറി നടപടികൾ നടക്കുമ്പോൾ വിജ്ഞാപനംപോലും പുറപ്പെടുവിക്കാതെ ഭൂമി പതിച്ചു നൽകിയ നടപടിയും ചോദ്യം ചെയ്തിട്ടുണ്ട്. ഇക്കഴിഞ്ഞ 16-നായിരുന്നു കോളേജിൻ്റെ സ്വയംഭരണാവകാശ പ്രഖ്യാപനചടങ്ങിൽ മുഖ്യമന്ത്രി പങ്കെടുത്ത് പട്ടയം കൈമാറിയത്. ചടങ്ങിൽ കലക്ടർ പങ്കെടുക്കാതിരുന്നത് വിവാദമായിരുന്നു. സർക്കാരിൻ്റെ നയപരമായ തീരുമാനമെന്ന വാദമുള്ള സത്യ വാങ്മുലം പരാമർശി ചൂവെങ്കിലും

നയത്തെ യല്ല, നടപടി കളിലെ സുതാര്യതയില്ലായ്മയാണ് ചോദ്യം ചെയ്യുന്നതെന്ന് ഹർജിക്കാരൻ വ്യക്തമാക്കി.

അഴിമതിയും സ്വാധീനവും വ്യക്തമാക്കിയുള്ള തൃശൂർ സെന്റ് മേരീസ് കോളേജ് മുൻ പ്രിൻസിപ്പൽ സി. ജെസ്മിയുടെ വെളിപ്പെടുത്തൽ അഭിമുഖവും കോടതിയിൽ ഹാജരാക്കിയിരുന്നു. (കടപ്പാട്: സെപ്തം. 22-ലെ മാധ്യമം പത്രം)

-സോണിയാ ഗാന്ധിക്കും രാഹുൽ ഗാന്ധിക്കും മുകൾ വാസ്തിക്കിനും തൃശൂർ മെത്രാണെഴുതിയ ഭീഷണിക്കത്തിൻ്റെ ഫലമായി രൂപതയ്ക്കുണ്ടായ ആദ്യനേട്ടമെന്ന്, കേരളജനതയ്ക്കും ഗവൺമെന്റിനുമുണ്ടായ ഈ വൻനഷ്ടത്തെ വിശേഷിപ്പിക്കാം. മെത്രാൻരോഷത്തിൽ ഭയന്നു പോയ കോൺഗ്രസ് ഉടനെ രമേശ് ചെന്നിത്തലയെ മെത്രാസനത്തിലേക്കു വിട്ടത്, 'പാട്ടക്കുടിശ്ശിക എഴുതിത്തള്ളി ആ മുഴുവൻ സ്ഥലവും ഇപ്പൊത്തന്നെ എഴുതിത്തന്നെക്കാമേ' എന്ന ആശ്വാസവാക്കുകളോടി മെത്രാണെ അനുനയിപ്പിക്കാനായിരുന്നു എന്നുവേണം കരുതാൻ.

കത്തോലിക്കാ സഭാധികാരികൾ തങ്ങളുടെ സാമുദായികശക്തി വർദ്ധിപ്പിക്കുന്നതിനായി രാഷ്ട്രീയവിലപേശലുകൾ നടത്തി ഇത്തരം നേട്ടങ്ങൾ കൊയ്യുമ്പോൾ, മറ്റു സമുദായങ്ങളുടെയും പൊതുസമൂഹത്തിൻ്റെയും വെറുപ്പും രോഷവും ഏറ്റുവാങ്ങേണ്ടിവരുമ്പോൾ കത്തോലിക്കാസമൂഹമാണെന്നു കത്തോലിക്കർ തിരിച്ചറിയേണ്ടതുണ്ട്. അതുകൊണ്ടുതന്നെ, പരാതിക്കാർ ആരായിരുന്നാലും, ഇത്തരം കേസുകളുണ്ടാവുമ്പോൾ വ്യക്തികളെന്ന നിലയിലോ, കഴിയുമെങ്കിൽ സംഘടനാതലത്തിലോ കത്തോലിക്കർ അതിൽ കക്ഷിചേരുന്നത് കത്തോലിക്കാസമൂഹത്തിൻ്റെ പൊതുസുസ്ഥിതിക്ക് ആവശ്യമായി വന്നിരിക്കുന്നു. ●

ഡൽഹി റീത്തുയുദ്ധം

ആർച്ചുബിഷപ്പ് ഭരണികളുടെയ്ക്ക് 'ടീം റീത്ത് കോ-ഓർഡിനേറ്റിംഗ് ഗ്രൂപ്പി'ന്റെ മറുപടി

[2014 സെപ്തം. 24-ലെ ഡൽഹി എഡിഷൻ മലയാള മനോരമയിൽ പ്രസിദ്ധീകരിച്ച അഭിമുഖത്തിൽ ആർച്ചുബിഷപ്പ് കുര്യാക്കോസ് ഭരണികളുടെയ്ക്ക് നടത്തിയ അഭിപ്രായപ്രകടനങ്ങൾക്കു മറുപടിയായി, ഡൽഹിയിലും പരിസരത്തുമുള്ള സീറോ-മലബാർ വിശ്വാസികൾ രൂപംകൊടുത്ത Co-ordinating group മനോരമ എഡിറ്റർക്കയച്ച ഇംഗ്ലീഷിലുള്ള കത്തിന്റെ ഹ്രസ്വരൂപം. സ്വന്തം തർജ്ജമ-ഇംഗ്ലീഷിലുള്ള പൂർണ്ണ രൂപം കാണുന്നതിന് ഒക്ടോ. 3-ലെ 'അന്താരാഷ്ട്രം' ബ്ലോഗ് സന്ദർശിക്കുക -എഡിറ്റർ]

പ്രിയ എഡിറ്റർ,

മലയാള മനോരമയിൽ വന്ന ബിഷപ്പ് കുര്യാക്കോസ് ഭരണികളുടെയ്ക്ക് അഭിമുഖം, നിർഭാഗ്യമെന്നുപറയട്ടെ, നിലവിലില്ലാത്ത 'നിയമങ്ങൾ'കൊണ്ടും ഇരുട്ടഭാഷണങ്ങൾകൊണ്ടും വിഷയവ്യതിചലനതന്ത്രംകൊണ്ടും നിറഞ്ഞതായിരുന്നു. മറുനാടൻ മലയാളികളായ കത്തോലിക്കരെ സീറോ-മലബാർ സഭ കൈകാര്യംചെയ്യുന്ന എന്നതെയും രീതി ഇതായിരുന്നുതാനും. ലത്തീൻ സഭയെ പരസ്യമായി താഴ്ത്തിക്കെട്ടുകയും, വിദ്യാഭ്യാസവും ഉയർന്ന ബൗദ്ധികനിലവാരവുമുള്ള വിശ്വാസിസമൂഹത്തെ രഹസ്യമായി പുച്ഛിക്കുകയും ചെയ്യുന്ന ഒരു സഭയിൽനിന്ന് ഇതിൽ കൂടുതലൊന്നും പ്രതീക്ഷിക്കാനില്ലതന്നെ.

'റീത്തു മാറണമെന്നാഗ്രഹിക്കുന്നവർ ആദ്യമായി സീറോ-മലബാർ ബിഷപ്പിനെ സമീപിക്കണമെന്നും, 'കേരളത്തിൽ ഒരു റീത്തും ഡൽഹിയിൽ മറ്റൊരു റീത്തും അനുവദനീയമല്ല' എന്നും 'അത് ആഗോളസഭയുടെ നിയമമാണ്'നും അദ്ദേഹം പറയുന്നു. ഡൽഹിയിലുള്ള സമൂഹം ആദ്യംമുതലേ ആവർത്തിച്ചു വ്യക്തമാക്കിക്കൊണ്ടിരിക്കുന്നത് സീറോ-മലബാർ റീത്തിൽനിന്നു മാറാൻ തങ്ങൾ തയ്യാറല്ല എന്നാണ്. അപ്പോൾ പിന്നെ, 'ഇവിടെ ഒരു റീത്ത്, അവിടെ മറ്റൊരു റീത്ത്' എന്ന പ്രശ്നംതന്നെ ഉദിക്കുന്നതെങ്ങനെ? അദ്ദേഹത്തെ ഞങ്ങൾ സമീപിക്കേണ്ട കാര്യംതന്നെ ഉണ്ടാകുന്നതെങ്ങനെ?

ബോംബെയിലെ സാഹചര്യം വ്യത്യസ്തമായിരുന്നെന്നും, അവിടെ കല്യാൺ രൂപതയിലെ അംഗത്വം നിർബന്ധമായിരുന്നെന്നും, അതിൽ നിന്നു വ്യത്യസ്തമായി ഡൽഹിയിൽ റീത്തു തിരഞ്ഞെടുക്കാൻ വിശ്വാസികൾക്കു സ്വാതന്ത്ര്യമുണ്ടെന്നും അദ്ദേഹം പറയുന്നു. ഇവിടെയും അദ്ദേഹം കാര്യങ്ങളെ വളച്ചൊടിച്ച് അവതരിപ്പിക്കുകയാണ്. ഡൽഹിയിലെ സീറോ-മലബാർകാർ

റീത്തുമാറ്റം നിരാകരിക്കുകയാണെന്ന് എത്ര പ്രാവശ്യം ഇദ്ദേഹത്തോടു പറയണം? റീത്തു തിരഞ്ഞെടുക്കുന്ന വിഷയം ഇവിടെ ഉദിക്കുന്നേയില്ല. 'കല്യാൺ ഇൻഡക്ട്' എന്നറിയപ്പെടുന്ന അന്നത്തെ റോമിന്റെ കല്പനയുടെ ഉള്ളടക്കമെന്തെന്നു പറയാൻ സീറോ-മലബാർ സഭാധികാരികൾക്കു വലിയ ബുദ്ധിമുട്ടാവും. കാരണം, സീറോ-മലബാർ പൈതൃകം നിലനിർത്തിക്കൊണ്ടുതന്നെ ലത്തീൻ റീത്തിൽനിന്നു സർവ്വവിധ സഭാശുശ്രൂഷകളും കൂദാശകളും ലഭിക്കാനുള്ള വിശ്വാസികളുടെ അവകാശത്തിന്റെ പ്രഖ്യാപനമായിരുന്നത്.



അദ്ദേഹം പറയുന്നു, 'നിയമാനുസൃതം ഒരാൾക്ക് ഒരു റീത്തേ പാടുള്ളൂ' എന്ന്. ഇവിടെ നിയമത്തെക്കുറിച്ച് തെറ്റായ ധാരണയാണ് അദ്ദേഹം നൽകുന്നത്. കാനോൻ നിയമത്തിൽ അങ്ങനെയൊരു പരാമർശമേയില്ല. അദ്ദേഹത്തിന്റെ 'നിയമം' ഒരു കെട്ടുകഥയാണ്. പൗരസ്ത്യകാനോൻ നിയമം 38-ാം പകുപ്പു പറയുന്നത്, 'പൗരസ്ത്യസഭാംഗങ്ങൾ, മറ്റൊരു റീത്തിനുകീഴിൽ അജപാലനശുശ്രൂഷ സ്വീകരിക്കുമ്പോഴും, സ്വന്തം റീത്തിലെ അംഗങ്ങളായിരിക്കണമെന്നാണ്. കാനോൻ 31 പറയുന്നത്, 'ഒരു ക്രിസ്ത്യൻ വിശ്വാസിയെ മറ്റൊരു റീത്തിലേക്കു സ്വാധീനംചെലുത്തി മാറ്റാൻ ആരും ഒരുമ്പെടരുത്'നാണ്. ഇവിടെയാകട്ടെ, മെത്രാൻ വിശ്വാസികളുടെ തനതു റീത്തംഗത്വം ബലി കഴിക്കണമെന്നാവശ്യപ്പെടുന്നു; ഭോഷത്തം പറ

ഞ്ഞും ഭീഷണിപ്പെടുത്തിയും വിധേയപ്പെടുത്താൻ ശ്രമിക്കുന്നു.

‘എല്ലാവരും നിർബന്ധമായും ഫരീദാബാദ് രൂപതയിൽ ചേരേണ്ടതുണ്ട് എന്ന പ്രചാരണം ശരിയല്ല’ എന്നദ്ദേഹം പറയുന്നു. ഇത് ഒരു രാഷ്ട്രീയക്കാരന്റെയും ബ്യൂറോക്രാറ്റിന്റെയും കൗശലം നിറഞ്ഞ നയതന്ത്രഭാഷയാണ്. ‘നിങ്ങൾ രൂപതയിൽ ചേരേണ്ടതില്ല; പക്ഷേ, ചേരുന്നില്ലെങ്കിൽ നിങ്ങളുടെ കുട്ടികളുടെ വിവാഹം കത്തോലിക്കാസഭയിൽ നടക്കില്ലെന്ന് സീറോ-മലബാർ സിനഡും കേരളത്തിലെ പുരോഹിതരും ഉറപ്പുവരുത്തിയിരിക്കും’ എന്നാണതിന്റെ വ്യംഗ്യാർത്ഥം. മനോരമ ലേഖകൻ അദ്ദേഹത്തിന്റെ മുമ്പിൽ, പള്ളിയിൽ ഒരു NOC ലഭിക്കാൻ ഡൽഹിയിലേക്കു തിരിച്ചുപറക്കേണ്ടിവന്ന ഒരു കേസ് അവതരിപ്പിച്ചപ്പോൾ, അതിനു മറുപടിയായി, ‘അതങ്ങനെയാണു സംഭവിക്കുക’ എന്ന, അല്പം പോലും കുറ്റബോധമോ കുണ്ഠിതമോകൂടാതെയും, ആ വിശ്വാസിയെത്തന്നെ അതിനുത്തരവാദിയാക്കിയും പറഞ്ഞതിൽനിന്നുതന്നെ അതു വ്യക്തമാണല്ലോ.

ലത്തീൻ റീത്തിലേക്കു മാറ്റം ആവശ്യപ്പെടുമ്പോഴത്തെ നടപടിക്രമത്തെക്കുറിച്ച് ബിഷപ്പ് ഇങ്ങനെ പറയുന്നു: ‘അതു വളരെ ലളിതമാണ്. ധാരാളം സീറോ-മലബാർ കത്തോലിക്കർ എനിക്കെഴുതുകയും അവർ ലത്തീൻ റീത്തിൽ ചേരുകയും ചെയ്തു. അവർക്കു യാതൊരു പരാതിയുമില്ല.’ വീണ്ടും കെട്ടുകഥ! അങ്ങനെ ആവശ്യപ്പെട്ടവരെ കൊച്ചുകുട്ടികളെയെന്നപോലെ കൈകാര്യം ചെയ്യുകയും, ഒരു പ്രസംഗത്തിനുശേഷം സീറോ-മലബാർ പള്ളിയിൽ 6 മാസക്കാലത്തേക്കു പോകാൻ കല്പിക്കുകയും ചെയ്യുന്നു. അപ്പോൾ പ്പിന്നെ എങ്ങനെയാണ് ആർക്കും പരാതിയില്ല എന്നു പറയുന്നത്? മക്കളുടെ വിവാഹത്തിനാവശ്യമായ കുറി നിരസിക്കപ്പെടുമെന്നു ഭയമുള്ളതിനാൽ ചിലർ ഫരീദാബാദ് രൂപതയിൽ തങ്ങളുടെ ആഗ്രഹത്തിനെതിരായി ചേരുന്നു എന്നേയുള്ളൂ. ആ ഔദ്യോഗികതടസ്സം നീങ്ങിയാൽ അവരെല്ലാം അവിടെത്തന്നെ നിൽക്കും. മെത്രാന്ത് കൃത്യമായറിയാം.

ഇനി ആർക്കെങ്കിലും റീത്ത് മാറാൻ യഥാർത്ഥത്തിൽ ആഗ്രഹമുണ്ടെങ്കിൽ, അതിനുള്ള മാർഗ്ഗനിർദ്ദേശങ്ങൾ കാനോൻ നിയമത്തിന്റെ 31-i, ii; 36 എന്നീ വകുപ്പുകളിൽ കൊടുത്തിട്ടുണ്ട്. അതനുസ്മരിച്ച്, ചേരാനുദ്ദേശിക്കുന്ന റീത്തിലെ ഒരു മെത്രാന്റെയോ വൈദികന്റെയോ, അല്ലെങ്കിൽ രണ്ടുസാക്ഷികൾക്കൊപ്പം അവർ നിയോഗിക്കുന്ന ഒരു വൈദികന്റെയോ മുമ്പിൽ ഒരു പ്രഖ്യാപനം (declaration) നടത്തിയാൽ ആ നിമിഷം അത് പ്രയോഗത്തിൽ വരും. ഒരു ബിഷപ്പിന്റെയും സാന്നിധ്യം അതിനാവശ്യമില്ല. എന്നാൽ, ഫരീദാബാദ് മെത്രാന് അതു

പോരാ; എല്ലാവരും വന്ന് തന്റെ മുമ്പിൽ തല കുനിക്കണം.

മറ്റൊരു അർത്ഥസത്യം: ‘മാർപ്പാപ്പയാണ് ഈ തീരുമാനമെടുത്തത്’. ശരിയാണ്, ഇങ്ങനെയൊരു രൂപത സ്ഥാപിക്കാനുള്ള തീരുമാനത്തിൽ മാർപ്പാപ്പാ ഒപ്പിട്ടിരിക്കാം. എന്നാൽ, തീർച്ചയായും അദ്ദേഹമല്ല ഈ വിഷയം പഠിച്ചത്. തന്റെ മുമ്പിൽ ഒരു കാര്യം വരുമ്പോൾ കീഴിലുള്ള അഭിഷിക്തർ തന്നോടു സത്യം പറയുമെന്നദ്ദേഹം പ്രതീക്ഷിക്കും. ഇത്തരമൊരു രൂപതയിൽ തങ്ങൾ ചേരുന്നില്ല എന്ന്, 2005-ലെ ഡിക്രിപ്രകാരം ഡൽഹിയിലെ അത്മായ സമൂഹം രേഖാമൂലം തീരുമാനിച്ചിരുന്ന കാര്യം ബന്ധപ്പെട്ടവർ മറച്ചുവയ്ക്കുന്നെങ്കിൽ, മാർപ്പാപ്പാക്ക് എന്തു ചെയ്യാനാകും? കല്ലുവച്ചു നുണ നിറച്ച സ്ഥിതിവിവരക്കണക്കുകൾ അവതരിപ്പിച്ചാൽ എന്തു ചെയ്യാനാകും?

സ്ഥിതിവിവരക്കണക്കിലേക്കു പോയാൽ, രൂപതയും അതിന്റെ വെബ്സൈറ്റും മറ്റു രേഖകളും പറയുന്നത്, 1 ലക്ഷത്തിനും 1.2 ലക്ഷത്തിനുമിടയിൽ സീറോ-മലബാർക്കാർ ഡൽഹിയിലുണ്ടെന്നാണ്. ഞങ്ങളുടെ നിവേദനത്തിൽ, ഡൽഹി ഗവൺമെന്റിന്റെയും ഇന്ത്യാ ഗവൺമെന്റിന്റെയും സ്ഥിതിവിവരക്കണക്കുകളുടെ സഹായത്തോടെ, യഥാർത്ഥ അംഗസംഖ്യ കണ്ട് 28000 മാത്രമേയുള്ളൂ എന്നു സമർത്ഥിച്ചിട്ടുണ്ട്. അപ്പോൾ തെറ്റായ കണക്കുകളാണ് മാർപ്പാപ്പായ്ക്കു നൽകിയിട്ടുള്ളത്.

‘ഫരീദാബാദിൽ സീറോ-മലബാർ രൂപത സ്ഥാപിച്ചപ്പോൾ വളരെ ചെറിയൊരു വിഭാഗം മാത്രമേ അതിൽ അസന്തുഷ്ടി പ്രകടിപ്പിച്ചുള്ളൂ’ എന്നദ്ദേഹം പറയുന്നു. വീണ്ടും കല്ലുവച്ച നുണ! ഡൽഹി അതിരൂപത 2002-ൽ പ്രസിദ്ധീകരിച്ച കണക്കനുസരിച്ച് വെറും 12% പേർ മാത്രമേ ഇത്തരമൊരു രൂപതയെ അനുകൂലിച്ചിട്ടുള്ളൂ എന്നു കാണാം. ബാക്കിയുള്ള 88% ആൾക്കാരെയാണ് ‘ചെറിയൊരു വിഭാഗം’ എന്നു ബിഷപ്പ് വിളിക്കുന്നത്! ‘ഇത്തരമൊരു രൂപത ഡൽഹി സീറോ-മലബാർ കാരുടെ എക്കാലത്തെയും ഒരു സ്വപ്നമായിരുന്നു’ എന്ന നുണയും അദ്ദേഹം പറയുന്നു! അങ്ങനെയെങ്കിൽ, എങ്ങനെ ഇത്ര വലിയ ഒരു പ്രതിരോധ തരംഗമുണ്ടായി?

അവസാനമായി, ‘അത്തരക്കാരുടെ പ്രശ്നങ്ങൾ പരിഹരിക്കാനാവൂ’മെന്നും ‘അതിനാവശ്യമായ നീക്കുപോക്കുകൾക്കു ഞാൻ സന്നദ്ധനാണെന്ന് നൂറുളള അദ്ദേഹത്തിന്റെ വാക്കുകളെപ്പറ്റി. നിയമവും നടപടിക്രമങ്ങളും തികച്ചും വ്യത്യസ്തമാണെന്ന് ബുദ്ധിയുള്ള എല്ലാവർക്കും അറിയാം. ഉദ്ദേശ്യ ശുദ്ധിയുണ്ടെങ്കിൽ, കാനോനികലക്ഷ്യങ്ങൾ നേടാൻ യാദ്ര്തികവും മനുഷ്യത്വം തീണ്ടാത്തതുമായ ഔദ്യോഗിക നടപടിക്രമങ്ങൾ കൂടാതെതന്നെ,



ബാലലൈംഗികപീഡനം: വത്തിക്കാൻ മുൻ‌അംബാസഡർ അറസ്റ്റിൽ!



ബാലലൈംഗികപീഡനത്തിന്റെ പേരിൽ വത്തിക്കാനിൽ ഉന്നത ഉദ്യോഗസ്ഥനെയെ നടപടി. വത്തിക്കാൻ മുൻ ഡൊമിനിക്കൻ റിപ്പബ്ലിക് അംബാസഡർ ജോസെഫ് വീസോലാസ് കി ക്കെതിരെയാണ് നടപടിയുണ്ടായത്. ഇദ്ദേഹത്തെ വീട്ടുതടങ്കലിൽ പാർപ്പിക്കാനാണ് വത്തിക്കാൻ ക്രിമിനൽ കോടതിയുടെ ഉത്തരവ്. ആരോഗ്യസ്ഥിതി മുൻനിർത്തിയാണ് വീട്ടുതടങ്കലിലേക്കു മാറ്റിയത്. ഇയാൾക്കെതിരായ വിചാരണ ഈ വർഷം അവസാനം നടന്നേക്കും. മുൻ ആർച്ച് ബിഷപ്പുകുടിയായ ജോസെഫ് കുറ്റക്കാരനാണെന്ന് കണ്ടെത്തിയ വത്തിക്കാൻ ചർച്ച് ട്രൈബ്യൂണൽ ജൂണിൽ ഇദ്ദേഹത്തിന്റെ പൗരോഹിത്യ അധികാരം പിൻവലിച്ചിരുന്നു (കാണുക, 'സത്യജാല' ജൂലൈ ലക്കം, പേജ് 28).

പോളണ്ട് സ്വദേശിയായ ജോസെഫ് അഞ്ചു വർഷത്തോളം ഡൊമിനിക്കൻ റിപ്പബ്ലിക്കിലെ നയതന്ത്ര പ്രതിനിധിയായിരുന്നു. ഈ കാലയളവിൽ തദ്ദേശീയരായ ആൺകുട്ടികളെ പ്രകൃതിവിരുദ്ധപീഡനത്തിന് ഉപയോഗിച്ചുവെന്നാണ് കുറ്റം.

കുട്ടികൾക്കെതിരായ പീഡനത്തെ ശക്തമായി എതിർക്കുന്ന ഫ്രാൻസിസ് മാർപാപ്പാ അധികാരത്തിലെത്തിയശേഷം വത്തിക്കാൻ സഭയുടെ ഔദ്യോഗികപദവികൾ വഹിക്കുന്ന നിരവധി പേർക്കെതിരെ നടപടി ശക്തമാക്കിയിരുന്നു. ഇത്തരം കുറ്റകൃത്യങ്ങൾക്കുള്ള ശിക്ഷയും വർദ്ധിപ്പിച്ചിരുന്നു. ബാലപീഡനത്തെ സാത്താൻ ആരാധനയോടാണ് മാർപാപ്പാ താരതമ്യപ്പെടുത്തിയത്.

കടപ്പാട്: സെപ്റ്റംബർ 24-ലെ 'മംഗളം ഓൺലൈൻ' പത്രം

-ബാലലൈംഗികപീഡനമായാലും, സ്ത്രീപീഡനമോ കന്യാസ്ത്രീപീഡനമോ ആയാലും, ആഡംബരജീവിതമോ അഴിമതിയോ പിടിച്ചുപറിക്കലോ

എളുപ്പം സാധിക്കും. ഉദാഹരണത്തിന്, മുകളിൽ സൂചിപ്പിച്ചതുപോലെ, റീത്തു മാനാനാഗ്രഹിക്കുന്നവർ ഇടവകവികാരിമാരെ സമീപിച്ചാൽ മതി എന്നു തീരുമാനിച്ചാൽ പ്രശ്നം തീർന്നു. അതിനുപകരം, അത്മായരെ താഴ്ത്തിക്കെട്ടി സംസാരിച്ചും, കുറ്റാശങ്കകളെ ഭീഷണിക്കും സമ്മർദ്ദത്തിനുമായി ഉപയോഗിച്ചുകൊണ്ടിരുന്നാൽ, പുതിയ രൂപതയെക്കുറിച്ച് മതിപ്പോ വിശ്വാസമോ ആർക്കും ഉണ്ടാവില്ല.

ആയാലും, കൊലപാതകംതന്നെ ആയാലും, ഇവിടെ ഈ കേരളത്തിൽ പുരോഹിതരും മഹാപുരോഹിതരും എത്രയോ സുരക്ഷിതർ! വത്തിക്കാന്റെ കണ്ണിൻവെട്ടത്തുള്ള പോളണ്ടിലെയും ജർമ്മനിയിലെയും മറ്റും മെത്രാന്മാരെ ഓർത്തു നമുക്കു സഹതപിക്കാം. പാവങ്ങൾ!... ആ വത്തിക്കാൻ കണ്ണുകൾ ഇനി എന്നാണാവോ, കേരളമെന്ന ഈ പുരോഹിത-മെത്രാൻപറുദീസായിലേക്കു തിരിയുക?

കെ.സി.ആർ.എം. രജതജൂബിലി വർഷം!

കെ.സി.ആർ.എം. പിറന്നിട്ട് 24 വർഷം കഴിഞ്ഞിരിക്കുന്നു! ഏറ്റുമാനൂരിനടുത്ത് കാണക്കാരിയിൽ പ്രവർത്തിച്ചിരുന്ന 'വികാസ് ഇൻസ്റ്റിറ്റ്യൂട്ടിൽ' 1990 ജൂലൈ മാസത്തിൽ, 'കത്തോലിക്കാസഭയിൽ ഒരു നവീകരണപ്രസ്ഥാനത്തിന്റെ പ്രസക്തി' എന്ന വിഷയത്തിൽ ഒരു സെമിനാർ നടത്തപ്പെട്ടു. ശ്രീ ജോസഫ് പുലിക്കുന്നേൽ മോഡറേറ്ററായി നടത്തിയ സെമിനാറിൽ ജോർജ്ജ് മൂലേച്ചാലിൽ പ്രബന്ധം വതരണം നടത്തി.


ചർച്ചകൾക്കൊടുവിൽ, 'കേരള കത്തോലിക്കാ സഭാനവീകരണപ്രസ്ഥാന'ത്തിന് രൂപംകൊടുക്കുകയായിരുന്നു. അന്തരിച്ച ശ്രീ കെ.ജെ. ജോൺ കൊച്ചെട്ടാനിൽ പ്രസിഡന്റും ജോർജ്ജ് മൂലേച്ചാലിൽ സെക്രട്ടറിയുമായി പ്രവർത്തനമാരംഭിച്ചു. തുടർന്ന് എല്ലാ മാസവും 2-ാം ശനിയാഴ്ചകൾതോറും ശ്രീ ജോസഫ് പുലിക്കുന്നേലിന്റെ സഹകരണത്തോടെ പാലായിൽ അനുണ്ടായിരുന്ന ഓശാന ഹാളിൽ, ചർച്ചാസമ്മേളനങ്ങൾ നടത്തുവാനാരംഭിച്ചു.

2015 ജൂലൈവരെ നീളുന്ന ഈ രജതജൂബിലി വർഷം 'സത്യജാല'യുടെ പ്രചാരണവർഷംകൂടി ആക്കുവാൻ വരിക്കാർ ശ്രദ്ധിക്കുമല്ലോ. പുതിയ വരിക്കാരെ ചേർക്കുന്ന വരിക്കാർ, ഒരാൾക്ക് 120/- രൂപാവച്ചുമാത്രം നൽകുന്ന പദ്ധതി ഈ രജതജൂബിലി വർഷം മുഴുവൻ നിലവിലുണ്ടായിരിക്കും എന്നറിയിക്കട്ടെ.

- എഡിറ്റർ & സർക്കുലേഷൻ മാനേജർ.

‘സത്യജാല’യുമായി ചില വിയോജിപ്പുകൾ

ജയിംസ് ഐസക്, കൂടമാളൂർ



[‘ലിറ്ററേജിക്കൽ ആക്ഷൻ കമ്മിറ്റി’യുടെ പ്രമുഖനേതാവും, അതിന്റെ മുഖപത്രമായ ‘നസ്രാണിദീപ്’ത്തിന്റെ ചീഫ് എഡിറ്ററും, പ്രമുഖ സഭാചിന്തകനും, ‘ഓശാന’, ‘സത്യജാല’ ഉൾപ്പെടെ സ്വതന്ത്രസഭാപ്രസിദ്ധീകരണങ്ങളിലെ എഴുത്തുകാരനും, KCRM-ന്റെ അടുത്ത സുഹൃത്തുമായ ജയിംസ് ഐസക് സാർ ഉന്നയിച്ചിട്ടുള്ള സന്ദേഹങ്ങളും ചോദ്യങ്ങളും അങ്ങേയറ്റം ആത്മാർത്ഥമായിട്ടുള്ളവയാണ്. അതുകൊണ്ടുതന്നെ, ‘സത്യജാല’യുടെ നിലപാടിൽനിന്നുകൊണ്ട്, അവയ്ക്കെല്ലാം സത്യസന്ധമായി മറുപടി പറയേണ്ടിയിരിക്കുന്നു. പ്രധാനമായും 7 ചോദ്യങ്ങളാണ് അദ്ദേഹം ഉന്നയിച്ചിട്ടുള്ളത്. അതുകൊണ്ട് വായനക്കാരുടെ സൗകര്യത്തേക്കരുതി, ലേഖനം ഏഴായി മുറിച്ച്, ഓരോന്നിനുമുള്ള മറുപടി ഓരോ ചോദ്യത്തിനുംശേഷം കൊടുക്കുകയാണ്. ദൈർഘ്യംമൂലം രണ്ടു ലക്കങ്ങളിലായി പ്രസിദ്ധീകരിക്കുന്നു-എഡിറ്റർ]

സെപ്തംബർ ലക്കം ‘സത്യജാല’ വായിച്ചപ്പോൾ ചില കാര്യങ്ങളിൽ വിയോജിപ്പ് രേഖപ്പെടുത്താൻ തോന്നി:

1. ഒരു കൈവയ്പുശുശ്രൂഷയാണല്ലോ കവർചിത്രം. പണ്ട്, കുന്നൻ കുരിശുസത്യത്തിനുശേഷം, കുറെ സഭാനേതാക്കൾ വേറിട്ടൊരു സഭാകൂട്ടായ്മ ആരംഭിച്ചു. അവരിൽ 12 വൈദികർ ചേർന്ന് തങ്ങളിൽ ഒരാളെ ഒന്നാം മാർത്തോമ്മാ എന്നു വിളിച്ചു തലവനാക്കി. ഇതാണല്ലോ കേരളത്തിൽ ആദ്യമായി നടന്ന കൈവയ്പ് ശുശ്രൂഷാഘോഷം. വേർപെട്ടുപോയ ഈ കുട്ടർ അന്ത്യോക്യയിൽനിന്നു വന്ന ഒരു മെത്രാൻവഴി മറ്റൊരു മേൽക്കോയ്മയ്ക്കു കീഴിലാവുകയും പിന്നീട് ആ നേതൃത്വം ഉപേക്ഷിച്ചു മറ്റൊരു കാതോലിക്കാസിംഹാസനം സ്ഥാപിക്കുകയും ചെയ്തു. തുടർന്നങ്ങോട്ടു പിളർപ്പുകളുടെ തുടർച്ചയാണു കേരളം കണ്ടത്. പൗരോഹിത്യവും മേൽപ്പട്ടസ്ഥാനവും ക്രിസ്തു സ്ഥാപിച്ച തല്പ എന്നു പരസ്യമായി പ്രസംഗിച്ച കെ.പി. യോഹന്നാൻ പിന്നീട് സ്വയം മെത്രാപ്പോലീത്തായായി. ഇതിനും വേണ്ടിവന്നു, കോടികൾ ചെലവഴിച്ചുകൊണ്ട് ഒരു കൈവയ്പുശുശ്രൂഷ.

മേൽ ചരിത്രം ‘കേരള കാത്തലിക് റിഫോർമേഷൻ മൂവ്മെന്റ്’ (KCRM) എന്ന പേരിൽ ചില അൽമായസുഹൃത്തുക്കൾ ആവർത്തിക്കുകയാണോ എന്നു സംശയം ഉണ്ടാകുന്നു.

മറുപടി: 1653-ലെ കുന്നൻ കുരിശുസത്യത്തിനുശേഷം നസ്രാണികൾ നടത്തിയ കൈവയ്പുശുശ്രൂഷയിൽ തെറ്റുകാണാൻ കഴിയുകയില്ല.

മെത്രാൻതന്നെ കൈവയ്പുശുശ്രൂഷ നടത്തിയാലേ, അതും ഇവിടെയില്ലാത്ത മുറോൻ ഉപയോഗിച്ചു നടത്തിയാലേ, പരിശുദ്ധാത്മാവ് എഴുന്നള്ളിവന്ന് ഒരാളെ മെത്രാനായി അഭിഷേചിക്കു എന്ന പാശ്ചാത്യ-പൗരസ്ത്യസഭകളുടെ ദൈവശാസ്ത്രത്തിലുള്ള അന്ധ വിശ്വാസത്തിൽനിന്ന് നസ്രാണിസഭ തീർത്തും മുകതയായിരുന്നില്ല എന്നേ അതു തെളിയിക്കുന്നുള്ളൂ. ശരിക്കും മെത്രാനായോ എന്ന സംശയം മുത്താണ്, 1665-ൽ അന്ത്യോക്യയിലെ പാത്രീയാർക്കിസിനെ മെത്രാൻകൈവയ്പിനുവേണ്ടി ആശ്രയിച്ചതും ആ മേൽക്കോയ്മയ്ക്കു കീഴിലായതും. കെ.പി. യോഹന്നാൻ ഒരു മെത്രാനു കൈക്കൂലികൊടുത്ത് കൈവയ്പുനേടിയതും, ‘സത്യജാല’യുടെ കാഴ്ചപ്പാടിൽ, മെത്രാൻ കൈവയ്പ് അനിവാര്യമാണെന്ന അന്ധവിശ്വാസമുലമാണ്.

പുരോഹിതർക്കു മാത്രമേ കൈവയ്പുശുശ്രൂഷ നടത്താൻ സാധിക്കൂ എന്ന, സഭയിൽ ഇന്നും ശക്തമായി നിലനിൽക്കുന്ന, അന്ധവിശ്വാസത്തെ കഴിയുന്നത്ര ശക്തിയിൽ ഒന്നു പ്രഹരിക്കുക എന്നതായിരുന്നു ഇങ്ങനെയൊരു പരിപാടി ആസൂത്രണം ചെയ്തപ്പോൾ KCRM-നുണ്ടായിരുന്ന ലക്ഷ്യം. പരിശുദ്ധാത്മാവ് പുരോഹിതരല്ലാത്തവരിൽ ആവസിക്കില്ലെന്നോ, പുരോഹിതരായവരിലേല്ലാം ആവസിക്കുന്നുണ്ടെന്നോ ജയിംസ് ഐസക് സാർ കരുതുന്നുണ്ടെന്ന് വിചാരിക്കാൻ കഴിയും

നില. സഭയുടെ പഠിപ്പിക്കലു കൾപ്രകാരം നോക്കിയാൽത്തന്നെ, സൈമൻലേപനത്തോടു കൂടി ഓരോ ക്രൈസ്തവനിലും പരിശുദ്ധാത്മാവ് ആവാസമുറപ്പിക്കുന്നുണ്ടല്ലോ. അപ്പോൾപ്പിന്നെ, അവർ കൈവയ്പുശുശ്രൂഷ നടത്തുന്നതിനെതിരെ ആർക്കെന്തു പറയാനാകും?

2. 'സത്യജ്ഞാല' പത്രാധിപരോടു സ്നേഹപൂർവ്വം മറ്റൊരു വിശദീകരണം ചോദിക്കുകയാണ്. കത്തോലിക്കാസഭയുടെ നവീകരണമാണു ലക്ഷ്യമെങ്കിൽ സഭയുടെ പൗരോഹിത്യത്തെയും ഭരണസമ്പ്രദായത്തെയും ഇത്ര പരസ്യമായി വിമർശിച്ചുകൊണ്ടുള്ള നീക്കത്തിനു എന്തു പ്രസക്തി?

എല്ലാ മതങ്ങളിലും പൗരോഹിത്യം ഉണ്ടായിരിക്കും. ലോക മതങ്ങളുടെ ചരിത്രം അതാണു സൂചിപ്പിക്കുന്നത്. ഇപ്പോൾ എല്ലാവരും വാഴ്ത്തുന്ന ഫ്രാൻസിസ് പാപ്പാ പ്രാഥമികമായി ഒരു കത്തോലിക്കാ പൗരോഹിതനാണല്ലോ. അദ്ദേഹം മെത്രാനായി, കർദ്ദിനാളായി; ഇപ്പോൾ മാർപ്പാപ്പായും. ഈ പൗരോഹിത്യമേൽ പട്ടസ്ഥാനങ്ങൾ ബൈബിൾ വിരുദ്ധമെന്നാണോ KCRM പറയുന്നത്? 2000 വർഷമായി ലോകത്തിൽ നിലകൊള്ളുന്ന ഏറ്റവും വലിയ ക്രിസ്തീയ സഭാവിഭാഗമാണല്ലോ കത്തോലിക്കാസഭ. വിശുദ്ധനായ ഫ്രാൻസിസ് അസ്സീസി, വിൻസെന്റ് ഡി പോൾ, ഫാദർ ഡാമിയൻ എന്നീ മനുഷ്യസ്നേഹികളായ പൗരോഹിതരും വിശുദ്ധ ഇഗ്നേഷിയസ് ലയോളാ, തോമസ് അക്വിനാസ് തുടങ്ങി നിരവധി ദൈവശാസ്ത്രജ്ഞന്മാരും, മദർ തെരേസയെപ്പോലെ പാവങ്ങളെ സ്നേഹിച്ച പുണ്യവതികളും കത്തോലിക്കാ സഭയ്ക്കു പ്രശസ്തി ഉണ്ടാക്കി. ചുരുക്കം ചിലർ ക്രിസ്തുവിനെ ഒറ്റിക്കൊടുത്ത യൂദാസിനെപ്പോലെ സഭയ്ക്ക് അപമാനവും ഉണ്ടാക്കിയിട്ടുണ്ട്. കേരളത്തിൽ ഫാ. എബ്രഹാം കൈപ്പൻപ്ലാക്കൽ,

ഫാ. തോമസ് കോച്ചേരി തുടങ്ങി സത്യവും നീതിയും പാവങ്ങളോടു കരുണയും ഉണ്ടായിരുന്ന പൗരോഹിതന്മാർ മരണംവരെ സഭയെ സേവിച്ചു. എന്നിട്ടും സഭയിലെ പൗരോഹിതർ എല്ലാവരും കള്ളന്മാർ എന്നു പ്രചരിപ്പിക്കുന്നതു ശരിയോ?



മറുപടി: പൗരോഹിത്യമാണ് ഏതു മതത്തെയും മതമല്ലാതാക്കുന്നത് എന്ന ഒരു ഉൾക്കാഴ്ചയിൽനിന്നാണ്, പൗരോഹിത്യം എന്ന സ്ഥാപനത്തെ പരസ്യമായി വിമർശിക്കുന്നത്. ഈ ഉൾക്കാഴ്ചയാണ്, 'പൗരോഹിത്യം മതവിരുദ്ധം' എന്ന മുഖക്കുറിയിൽ വിശദീകരിക്കാൻ ഞാൻ ശ്രമിച്ചത്. അതിലെ നെങ്കിലും അപാകതയോ ബൈബിൾ വിരുദ്ധതയോ ഉള്ളതായി കണ്ടെത്തിയെങ്കിൽ അതു ചൂണ്ടിക്കാണിക്കണമെന്ന് ജയിംസ് ഐസക് സാറിനോട് അഭ്യർത്ഥിക്കുകമാത്രമാണ് ഞാനിവിടെ ചെയ്യുന്നത്.

'എല്ലാ മതങ്ങളിലും പൗരോഹിത്യം ഉണ്ടായിരിക്കും' എന്ന് ജയിംസ് ഐസക് സാർ പറയുന്നു. ഞാൻ പറയുന്നത്, എല്ലാ മതങ്ങളിലും പൗരോഹിത്യം കയറിക്കൂട്ടുന്നു എന്നാണ്. അതോടെ അതെല്ലാം മതങ്ങളല്ലാതായി മാറുകയും പൗരോഹിതമതങ്ങളാകുകയുമാണ്. ആദിമസഭയിൽ പൗരോഹിത്യമില്ലായിരുന്നു എന്നാണ് ഞാൻ മനസ്സിലാക്കിയിട്ടുള്ളത്. പൗരോഹിതരിൽ നല്ലവരോ സേവനസന്നദ്ധരോ ഇല്ലെന്ന വാദമില്ല. പക്ഷേ, അവരൊക്കെ നല്ലവരായത് അവർ പൗരോഹിത്യം സ്വീകരിച്ചുകൊണ്ടാണെന്നു പറയാനാവില്ല. എല്ലാ വിഭാഗം മനുഷ്യരിലും നല്ലവരുണ്ടല്ലോ. അല്ലെങ്കിൽത്തന്നെ, പൗരോഹിതരെയല്ല 'സത്യജ്ഞാല' വിമർശിക്കുന്നത്, പൗരോഹിത്യമെന്ന സ്ഥാപനത്തെയാണ്.

3. പൗരോഹിതർ ബ്രഹ്മചാരികൾ ആയിരിക്കണമെന്ന തീരുമാനം സഭയിൽ ഒരു കാലഘട്ടത്തിൽ ഉണ്ടായ പൊതുതീരുമാനമാണ്. കാലഘട്ടത്തിന്റെ ആവശ്യപ്രകാരം ഈ തീരുമാനത്തിനു മാറ്റം ഉണ്ടായേക്കാം. ഏതായാലും ഏതു വൈദികനും പൗരോഹിത്യശുശ്രൂഷയിൽനിന്നു വിട്ടുനിൽക്കാൻ സ്വാതന്ത്ര്യമുണ്ട്. അവരെ സ്നേഹപൂർവ്വം കരുതുവാൻ എല്ലാവരും തയ്യാറായാൽ മതി. പക്ഷേ, ബ്രഹ്മചര്യം ഉപേക്ഷിച്ചു വിവാഹിതരാകുന്ന വൈദികരെ ഹീറോ സ്ഥാനം നൽകി സ്വീകരിക്കുന്നത് അവരെ ഒന്നുകൂടി അവഹേളിക്കുന്നതിനു തുല്യമാണ്.

മറുപടി: സഭയുടെ പൗരോഹിതബ്രഹ്മചര്യസിദ്ധാന്തം കാലഹരണപ്പെട്ടുകഴിഞ്ഞു എന്നു ചിന്തിക്കുന്നവരാണ് KCRM പ്രവർത്തകരിലേറെയും. 'പൗരോഹിത്യശുശ്രൂഷയിൽനിന്നു വിട്ടുനിൽക്കാനും വിവാഹം കഴിക്കാനും ഏതു വൈദികനും സ്വാതന്ത്ര്യമുണ്ടെന്ന്, 'അവരെ സ്നേഹപൂർവ്വം കരുതുവാൻ എല്ലാവരും തയ്യാറായാൽമതി'യെന്നും ജയിംസ് ഐസക് സാർ പറയുന്നു. അങ്ങനെ തയ്യാറാകാത്ത ഒരു സാമൂഹികാന്തരീക്ഷമുള്ളതുകൊണ്ടാണ്, വിവാഹം കഴിച്ച് പൗരോഹിത്യം



കേരളത്തിൽ മദ്യവില്പന നിരോധിച്ച ഗവൺമെന്റ് നടപടിയോട് അനുകൂലിക്കുന്നവരാണ് കത്തോലിക്കാസഭയും ബഹുഭൂരിപക്ഷം മനുഷ്യരും. മദ്യവർജ്ജനവുമായി ബന്ധപ്പെട്ട് കടന്നുവന്നതാണ്, വി. കുർബ്ബാനയ്ക്ക് വീഞ്ഞ് ഉപയോഗിക്കുന്നതു നിർത്തലാക്കണം എന്ന ആശയം. വീര്യം കുറവാണെങ്കിലും മദ്യമാണല്ലോ എന്ന ചിന്തയിൽ കുർബ്ബാനയ്ക്ക് വീഞ്ഞിനുപകരം ഉപയോഗിക്കാൻ എന്തു കണ്ടെത്താനാകും എന്നു ചിന്തിക്കേണ്ട സാഹചര്യമാണിത്. 'കെ.സി.ആർ.എം.'

വീഞ്ഞും കുർബ്ബാനയും

ഫാ. ഡേവിസ് കാച്ചപ്പിള്ളി

നടത്തിയ സെമിനാറിൽ ഉണ്ടായ നിർദ്ദേശം 'സത്യജാല' മാസികയിൽ വായിച്ചപ്പോൾ അതു സ്വീകര്യമായി തോന്നി. വീഞ്ഞിനുപകരം തേനും ശുദ്ധജലവും ചേർത്ത് ഉപയോഗിക്കുക എന്നതാണ് KCRM നിർദ്ദേശം. ഇപ്പോൾത്തന്നെ വീഞ്ഞും വെള്ളവും ഉപയോഗിക്കുന്നുണ്ടല്ലോ. സഭയുടെ പാരമ്പര്യത്തിനും കാനോൻ നിയമത്തിനും ഇതു നിരക്കുന്നില്ല എന്നു ചിന്തിക്കുന്നവരുണ്ടാകും. എങ്കിലും, രണ്ടാം വത്തിക്കാൻ കൗൺസിലിന്റെ നവീകരണപ്രബോധനങ്ങൾ വായിച്ചിട്ടുള്ളവർക്കറിയാം,

കാനോൻ നിയമവും പാരമ്പര്യവും കാലോചിതമായി പരിഷ്കരിക്കണം എന്ന് അതിൽ നിർദ്ദേശിച്ചിട്ടുണ്ട് എന്ന്. തന്മൂലം, വീഞ്ഞിൽ കടുംപിടുത്തം പിടിക്കാതെ അതുമായി ബന്ധപ്പെട്ട കാനോൻനിയമത്തിൽ കാലോചിതമായ മാറ്റം വരുത്തിയാൽ പ്രശ്നത്തിന് എളുപ്പം പരിഹാരമാകും എന്നാണ് എന്റെ അഭിപ്രായം.

വിശ്വാസത്തിനോ ദൈവശാസ്ത്രത്തിനോ ബുദ്ധിഭ്രാന്ത നിരക്കാത്ത കാര്യമല്ല, ഇത്. വസ്തുമാറ്റത്തെപ്പറ്റിയുള്ള ദൈവശാസ്ത്രത്തിന്റെ കാര്യവും കെ.സി.ആർ.എം. വ്യക്തമാക്കുന്നുണ്ട്. അതും സ്വീകാര്യമാണ് എന്നാണെന്റെ അഭിപ്രായം. അതുകൊണ്ട്, 'അൽമായരുടെ വിവേകപൂർവ്വകവും ബുദ്ധിപരവുമായ നിർദ്ദേശങ്ങൾ സഭ ഉൾക്കൊള്ളണം' എന്ന രണ്ടാം വത്തിക്കാൻ കൗൺസിൽ പ്രബോധനംകൂടി സ്വീകരിച്ച്, കുർബ്ബാനയ്ക്ക് വീഞ്ഞ് ഒഴിവാക്കി, യുക്തമായ വസ്തു കണ്ടെത്തി, കേരളത്തിൽ സമ്പൂർണ്ണ മദ്യവർജ്ജനത്തിന് ഗവൺമെന്റിനോടൊപ്പം സഭയും പങ്കു വഹിക്കണം എന്നാണ് എന്റെ വിനീതമായ അപേക്ഷ.

ത്തിൽനിന്നു സ്വാതന്ത്ര്യം നേടിയതിന്റെപേരിൽ ജെയിൻ വർഗ്ഗീസ് (വേറെയും എത്രയോ പേർ!) വീട്ടുകാരാലും നാട്ടുകാരാലും സഭാധികൃതരാലും പിഡിപ്പിക്കപ്പെട്ടത്. ആ സാഹചര്യത്തിൽ അവരെ വിളിച്ചുവരുത്തി സ്വീകരിച്ചത് അവർക്കു ഹീറോ പരിവേഷം നൽകുവാനായിരുന്നില്ല; അംഗീകരിക്കുവാനും ആശ്വസിപ്പിക്കാനുമായിരുന്നു. അല്ലെങ്കിൽ ജയിംസ് ഐസക് സാർ നിർദ്ദേശിച്ചതുപോലെ, അവരെ 'സ്നേഹപൂർവ്വം കരുതുവാൻ' KCRM തയ്യാറായി എന്നേയുള്ളൂ. വൈദികവൃത്തിയും സന്യാസവൃത്തിയും വേണ്ടെന്നുവെച്ചു വരുന്നവരെ 'സ്നേഹപൂർവ്വം കരുതേണ്ടതുണ്ട്' എന്ന സന്ദേശം സമൂഹത്തിനു നൽകാനും, പുരോഹിത-കന്യാസ്ത്രീ ജീവിതാന്തസ്തുകൾ വേണ്ടെന്നുതോന്നുമ്പോൾ വേണ്ടെന്നുവയ്ക്കാനുള്ള ആത്മവിശ്വാസം അവരിൽ ജനിപ്പിക്കാനും ലക്ഷ്യംവെച്ചായിരുന്നു ഈ പരിപാടി KCRM സംഘടിപ്പിച്ചത്.

4. പ്രൊഫ. ടി.ജെ. ജോസഫിനു മാപ്പം കരുണയും നൽകണമെന്ന് ഫാ. അടപ്പൂർ എഴുതിയപ്പോൾ, അതിസൂക്ഷ്മമായ മറ്റൊരു കാഴ്ചപ്പാടു സ്വീകരിച്ച പ്രൊഫ. ഇസ്താക്ക് തന്റെ നിഗമനം തിരുത്താൻ തയ്യാറായത് സന്തോഷകരമായി തോന്നി. മറ്റൊരാളുടെ പ്രസംഗമോ എഴുത്തോ സംബന്ധിച്ചു സ്വയം

നിഗമനങ്ങൾ സ്വീകരിക്കാൻ ആർക്കും സ്വാതന്ത്ര്യമുണ്ട്. എന്നാൽ മറ്റുള്ളവരെയെല്ലാം വിവരംകെട്ടവരായി കാണരുതെ എന്ന് അപേക്ഷിക്കുക മാത്രമാണു സമാധാനപ്രേമികൾക്കു കരണിയം.

മറുപടി: പ്രൊഫ. ഇസ്താക്കിന്റെ മറുപടിയിൽ അദ്ദേഹം തന്റെ നിഗമനം തിരുത്തിയതിന്റെ സൂചനയുള്ളതായി എനിക്കു തോന്നുകയുണ്ടായില്ല എന്നു പറയട്ടെ. 'ജനായത്തമില്ലാത്ത സഭയിൽ പുരോഹിതനും പൗരനുമായി അകറ്റപ്പെട്ടുപോയതുകൊണ്ടുണ്ടായ ആശയവൈരുദ്ധ്യമേയുള്ളൂ' എന്നദ്ദേഹം എഴുതുമ്പോൾ, ആശയഭിന്നതയില്ലെന്ന് അർത്ഥമാകുന്നില്ലല്ലോ. ആശയവൈരുദ്ധ്യങ്ങളുടെ അടിസ്ഥാനകാരണത്തിലേക്ക്, സഭയിലെ ജനായത്തമില്ലായ്മയിലേക്ക്, കൈചൂണ്ടുകമാത്രമാണദ്ദേഹം ചെയ്തത്. തന്റെ ആശയങ്ങൾ അച്ചനെ വേദനിപ്പിച്ചതിൽ തനിക്കു ദുഃഖമുണ്ടെന്നും അച്ചനോടു സ്നേഹം മാത്രമേയുള്ളൂ എന്നും പറയുമ്പോഴും തന്റെ ആശയത്തെ തിരുത്തുകയല്ല, അദ്ദേഹം ചെയ്യുന്നത്; മറിച്ച്, ആശയബദ്ധമല്ലാത്ത, മനുഷ്യസഹജമായ തന്റെ മൈത്രിഭാവം പ്രകടിപ്പിക്കുകയാണ്. (തുടരും)



അടപ്പുറച്ചാ, പ്ലീസ്, എന്നെയുമൊന്നു ശപി....

ഇപ്പൻ

എലി അപ്പക്കോൽ തിന്നുകളഞ്ഞു. അപ്പത്തിന്റെ കാര്യം പിന്നെ പറയേണ്ടതുണ്ടോ? സൗമ്യനായ അടപ്പുറച്ചനെപ്പോലും പുരോഹിതചിന്ത എന്ന ദൗർബ്ബല്യം പിടികൂടിയെങ്കിൽ മറ്റു പുരോഹിതന്മാരുടെ കാര്യം പറയേണ്ടതുണ്ടോ? എഡിറ്റർക്കുള്ള അച്ചന്റെ കത്ത് ('സത്യജാല', സെപ്തംബർ. ലക്കം) വരികൾക്കിടയിൽക്കൂടി വായിച്ചുനോക്കുമ്പോൾ, അത് അഹങ്കാരനിർഭരമായ ഒരൊന്നാന്തരം ഭീഷണിയാണ്. അച്ചനെ വിമർശിച്ചതുമൂലം ഇസ്താക്കുസാർ ദിവസങ്ങൾക്കുള്ളിൽ അകാലചരമമടഞ്ഞു. ഇസ്താക്കുസാറിന്റെ അഭിപ്രായത്തോടു യോജിച്ച എഡിറ്ററും കരുതിയിരുന്നു കൊള്ളുക....

പാപ്പച്ചൻ കുമരംപറമ്പിൽ- ഇസ്താക്കുസാർ-നാസ്തികനായിരിക്കാം. പക്ഷേ, സാറിന്റെ വിമർശനലേഖനത്തിൽ നാസ്തിക പരാമർശങ്ങളൊന്നുമില്ല. ആ സ്ഥിതിക്ക് മറുപടിയിൽ സാറിന്റെ നാസ്തികത്വത്തെക്കുറിച്ചുള്ള പരാമർശത്തിനു പ്രസക്തിയേയില്ല. അച്ചനാകട്ടെ 'സ്വയം പ്രഖ്യാപിത നാസ്തികൻ' എന്നു വിശേഷിപ്പിച്ച് സാറിന്റെ നാസ്തികത്വത്തിന് ഒരു മുതലവായൻ തൊപ്പികൂടി സമ്മാനിച്ചിരിക്കുന്നു. സ്വയംപ്രഖ്യാപിത നാസ്തികൻ! അതെന്തോന്നു നാസ്തി കൻ? ഫ്രാൻസിസ് മാർപ്പാപ്പ പറയുന്നു നമ്മനിറഞ്ഞ ജീവിതം നയിക്കുന്ന നാസ്തികനും സ്വർഗ്ഗത്തിൽ പോകുമെന്ന്. അതുകൊണ്ടെന്തിനും, മേൽപത്തുരിന്റെ വിഭക്തിയെക്കാൾ പുന്താനത്തിന്റെ ഭക്തിയാണു തനിക്കിഷ്ടമെന്നു ഭഗവാൻ പറഞ്ഞതുപോലെ, അടപ്പുറച്ചന്റെ ആസ്തികതയെക്കാൾ ഇസ്താക്കുസാറിന്റെ നാസ്തികതയാണിഷ്ടം. അച്ചനിതൊന്നും ഉദ്ദേശിച്ചിട്ടില്ലെന്നും ഇതൊക്കെ ഇപ്പനെപ്പോലുള്ളവരുടെ ഭാവനയാണെന്നും വ്യാഖ്യാനിക്കാൻ പോകുന്നവർക്കുവേണ്ടി ഒരു സംഭവകഥ പറയാം:

ഒരു കള്ളനോട്ടുടിവീരന്റെ താവളം പോലീസ് വളഞ്ഞു. അരിച്ചുപൊറുക്കി പരിശോധിച്ചു. ഒന്നും കിട്ടിയില്ല. നിരാശരായ പോലീസുകാർ പടിയിറങ്ങി. ഇളിഭ്യരായി പുറംതിരിഞ്ഞു പോകുന്ന പോലീസുകാരെ കണ്ടപ്പോൾ കള്ളനോട്ടുടിവീരന്റെ കൂട്ടാളികളിലൊരുവൻ ഒരു കൂസ്യുതി തോന്നി. അവൻ അവരെ നോക്കിക്കൊണ്ടനാം കൂത്തി. യാദൃച്ഛികമായി പിന്നിരിഞ്ഞുനോക്കിയ ഒരു പോലീസുകാരൻ ഈ കാഴ്ച കണ്ടു. അയാൾ എസ്.ഐ-യെ വിവരമറിയിച്ചു. ബുദ്ധിമാനായ എസ്.ഐ. തിരിച്ചുചെന്ന് ഒന്നുകൂടി പരിശോധിച്ചു. കക്കുസിന്റെ ഫ്ളഷ് ടാങ്കിൽ അടുക്കിവെച്ചിരിക്കുന്നു, പത്തുലക്ഷം രൂപയുടെ കള്ളനോട്ടുകൾ!

അവസാനം എഡിറ്റർക്കു ദീർഘായുസ്സു നേർന്നില്ലായിരുന്നെങ്കിൽ അച്ചനു പിടിച്ചുനിൽക്കാമായിരുന്നു. എഡിറ്റർ രണ്ടു തെറ്റു ചെയ്തിരിക്കുന്നു: 1) അച്ചനെ

അടപ്പുറച്ചന്റെ കത്ത് -ഒരു പ്രതികരണം

ഡോ. ലാസർ തേർമാം

2014 സെപ്റ്റംബർ ലക്കത്തിൽ പ്രസിദ്ധീകരിച്ച അടപ്പുറച്ചന്റെ കത്ത് വായിച്ച് ഞെട്ടിപ്പോയി. എന്നെ ഞെട്ടിച്ചത്, കത്തിന്റെ അവസാനം കൊടുത്തിരിക്കുന്ന വാചകമാണ്; അതിങ്ങനെ:

"അതൊക്കെ എന്തുതന്നെയായാലും, എന്റെ ഈ പ്രതികരണം വായിക്കാൻ ഇഹത്തിലില്ലാത്ത സ്വയംപ്രഖ്യാപിത നാസ്തികനും യുക്തിവാദിയുമായ പ്രൊഫ. ഇസ്താക്കിന്റെ ആത്മാവിന് ഞാൻ നിത്യശാന്തി നേരുന്നു. പത്രാധിപർക്ക് ദീർഘായുസ്സും."

പത്രാധിപർക്ക് ദീർഘായുസ്സ് നേർന്നതാണ് എന്നെ ഞെട്ടിച്ചത്. അച്ചന്റെ നിലപാടിനെ തെറ്റു ചൂണ്ടിക്കാണിച്ചെഴുതിയ ഇസ്താക്ക് സാറിന്റെ ഗതിതന്നെ പത്രാധിപർക്കും എന്നതാകുമോ, വ്യംഗ്യം?

അച്ചൻ വിശേഷിപ്പിച്ച, 'സ്വയം പ്രഖ്യാപിത നാസ്തികനും യുക്തിവാദിയുമായ ഇസ്താക്കുസാർ' എപ്രകാരം ജനിച്ചുവോ അപ്രകാരം തന്നെ പ്രപഞ്ചത്തിൽ ലയിക്കുകമാത്രമാണ് ചെയ്തിരിക്കുന്നത്. പ്രപഞ്ചം ജീവനോടെ ഇന്നും നില നിൽക്കുന്നു. ഇതു മനസ്സിലാക്കാൻ അടപ്പുറച്ചന് ഇനിയെങ്കിലും സാധിക്കട്ടെ!

ഫോൺ: 9645589502

വിമർശിക്കുന്ന ലേഖനം പ്രസിദ്ധീകരിച്ചു. 2) ഇസ്താക്കുസാറിന്റെ വിമർശനത്തോടു യോജിച്ചു. ഈ പശ്ചാത്തലത്തിലാണ് അച്ചൻ എഡിറ്റർക്കു ദീർഘായുസ്സു നേരുന്നത്. അതാണ് എസ്. ഐ. ചെയ്തതുപോലെ, അച്ചന്റെ കത്ത് ഒന്നുകൂടി പുറകോട്ടു വായിച്ചു പരതുവാൻ എന്നെ പ്രേരിപ്പിച്ചത്. അപ്രസക്തമായി എഡിറ്റർക്കെന്തിനു ദീർഘായുസ്സു നേരണം?

അതുകൊണ്ട്, അച്ചന്റെ അബോധ മനസ്സിൽ മെത്രാന്മാരോടു വിധേയത്വം പുലർത്തുന്ന ഒരച്ചൻ മാത്രമല്ല ശാപാസക്തി പൂണ്ട ഒരു അഭിഷിക്തനുംകൂടി ഒളിച്ചിരിപ്പുണ്ടെന്ന സത്യം ഞാൻ വിളിച്ചുകുവുന്നു; രാജാവു നഗ്നനാണെന്നു വിളിച്ചുകുവിയ കൂട്ടിയുടെ നിഷ്കളങ്കതയോടെ.

വാൽക്കഷണം : ഇസ്താക്കുസാറിനെപ്പോലെ ഇപ്പനും ഒരുഷസ്സിൽ ഉണർന്നില്ലെന്നുവരാം. 'ജന്തുവിനു ഹാ! വിവൃതകവാടയനാരഥം മൃതി.' ജീവിതം അതിന്റെ എല്ലാ ചില്ലുവാതിലുകളും തുറന്നിട്ടിരിക്കുന്നു. പക്ഷേ,

KCRM സമരപ്പന്തലിൽ പരിശുദ്ധ കന്യകാ മാതാവിന്റെ സാന്നിദ്ധ്യം!

കുരിപ്പുഴയിൽനിന്നും സ്വന്തം ലേഖകൻ

കുരിപ്പുഴ പള്ളിപണിക്കിടയിൽ വികാരിയച്ചൻ നടുത്തിയ ലക്ഷങ്ങളുടെ തട്ടിപ്പിൽ കൊല്ലം രൂപതാ മെത്രാൻ സ്റ്റാൻലി റോമൻ അറിവുണ്ടെന്ന് ഇടവകജനങ്ങൾ സംശയിച്ചിരുന്നു. വിശ്വാസികളുടെ ശക്തമായ എതിർപ്പിനെത്തുടർന്ന് കുറ്റാരോപിതനായ വൈദികനെ സ്ഥലം മാറ്റുകയും ഫാ.ജോസഫ് ഡാനിയേലിനെ നിയമിക്കുകയും ചെയ്യേണ്ടിവന്നു. ഇതിൽ മെത്രാൻ വളരെയധികം ക്ഷുഭിതനായിരുന്നു. കുരിപ്പുഴ ഇടവകയിൽ അൻപതിലധികം കുടുംബങ്ങൾ അവരുടെ കുഞ്ഞുങ്ങളുമായി കയറിക്കിടക്കാൻ വീടില്ലാത്തവരാണ്. പലരും വീടും സ്ഥലവും ഇല്ലാതെ വാടകവീടുകളിൽ കഴിയുന്നു. ഇതിനിടയിലാണ് ആറു കോടി രൂപാ മുതൽമുടക്കിൽ പള്ളിപണി ആരംഭിച്ചത്. വിശ്വാസത്തിന്റെപേരിൽ ഈ പാവങ്ങൾക്കുമേൽ കനത്ത സാമ്പത്തികഭാരമാണ് അടിച്ചേൽപ്പിച്ചത്.

പുതിയതായി ചാർജെടുത്ത ഫാ.ജോസഫ് ഡാനിയേൽ വിശ്വാസികളെ കണക്കുകൾ ബോധ്യപ്പെടുത്തി മുന്നോട്ടു പോകുന്നതിൽ തന്ത്രപൂർവ്വം വിജയിച്ചു. മെത്രാൻ ഉദ്ദേശിച്ചത്ര സാമ്പത്തികനേട്ടം കിട്ടുന്നില്ലെന്ന കാരണത്താൽ ഫാ.ജോസഫ് ഡാനിയേലിനെ സ്ഥലംമാറ്റുകയും പള്ളിപണി താത്കാലികമായി നിന്നുപോവുകയും ചെയ്തു. പള്ളിപണിപൂർത്തിയാകുന്നതുവരെ ഫാ.ജോസഫ് ഡാനിയേലിന്റെ സേവനം കുരിപ്പുഴ ഇടവകയ്ക്കു വിട്ടുതരണമെന്ന് ആവശ്യപ്പെട്ട് വിശ്വാസികൾ ഒന്നടങ്കം ബിഷപ്പ് ഹൗസിലേക്കു മാർച്ചുചെയ്തു. മെത്രാൻ പോലീസ് സേനയെ ഒരുകിനീർത്തിയിരുന്നു. അദ്ദേഹത്തിന്റെ ഗുണ്ടകൾ നിവേദകസംഘത്തിൽ നുഴഞ്ഞുകയറി പോലീസ് ഉദ്യോഗസ്ഥരെ പ്രകോപിപ്പിക്കുകയും സംഭവം ലാത്തിച്ചാർജിൽ കലാശിക്കുകയും പുരോഹിതരുടെ ഒത്താശയോടെ അതിക്രമമായി വിശ്വാസികളെ തല്ലിച്ചതയ്ക്കുകയുമായിരുന്നു. നൂറുകണക്കിന് സ്ത്രീകൾക്കും കുഞ്ഞുങ്ങൾക്കും പുരുഷന്മാർക്കും മാരകമായി പരുക്കുപറ്റുകയും അറസ്റ്റു ചെയ്യപ്പെടുകയും

[ഒരു വലിയ സമരമുഖത്തു നിൽക്കുന്ന കുരിപ്പുഴ വിശ്വാസിസമൂഹത്തെ സംബന്ധിച്ച്, അവരുടെ മുമ്പിൽ പ്രത്യക്ഷപ്പെട്ട മാതാവിന്റെ രൂപം അങ്ങേയറ്റം ആശ്വാസകരവും ഊർജ്ജദായകവുമായിത്തീർന്നു എന്നത് തർക്കമറ്റ കാര്യമാണ്. അതുകൊണ്ടുതന്നെ, അവരുടെ വിശ്വാസത്തെയും മാതാവിനോടുള്ള ഭക്തിയെയും യുക്തിയുടേയോ ഏതെങ്കിലും ദൈവശാസ്ത്രവീക്ഷണത്തിന്റേയോ അടിസ്ഥാനങ്ങളിൽ വിശകലനം ചെയ്യാനോ ചോദ്യംചെയ്യാനോ മുതിരാതെ, അവിടെനിന്നുള്ള ഈ റിപ്പോർട്ടും തുടർന്ന് മാതാവിനോടുള്ള അവരുടെ പ്രത്യേക പ്രാർത്ഥനയും 'സത്യജാല'പ്രസിദ്ധീകരിക്കുകയാണ്-എഡിറ്റർ]

ബൈജു വിൻസെന്റ്, ജയപ്രകാശ്, ജോബിയേശുദാസ്, ഡയസ്, തോബിയാസ്, പാപ്പച്ചൻ, ആൻസിൾ, ജൂബിൻ എന്നീ 9 പേർ ജാമ്യം ലഭിക്കാതെ ജയിലിൽ അടയ്ക്കപ്പെടുകയും ചെയ്തു.

മെത്രാന്റെ അവിഹിത ഇടപെടലുകളും ഭീഷണിയുംമൂലം ഭക്തസംഘടനകളും രാഷ്ട്രീയ പ്രസ്ഥാനങ്ങളും കുരിപ്പുഴ ഇടവക വിശ്വാസികൾക്ക് സഹായമോ പിൻതുണയോ നൽകാൻ ധൈര്യപ്പെട്ടില്ല. മനുഷ്യമനുഷ്യാകക്ഷിയെ തെട്ടിക്കുന്നതും കരളലിയിക്കുന്നതുമായ ഈ സംഭവമറിഞ്ഞ് കാര്യങ്ങൾ മനസ്സിലാക്കുന്നതിനായി KCRM സംസ്ഥാന ഭാരവാഹികളായ കെ. ജോർജ്ജ് ജോസഫ്, കെ.കെ. ജോസ് കണ്ടത്തിൽ, സത്യജാല എഡിറ്റർ ജോർജ്ജ് മൂലേച്ചാലിൽ, സി.വി.സെബാസ്റ്റ്യൻ, റെജി തുള്ളാനി തുടങ്ങിയവർ എത്തിയപ്പോൾ അതിക്രമവും മൃഗീയവും പൈശാചികവുമായ നടപടികളാണ് വിശ്വാസസമൂഹത്തിന്റെമേൽ മെത്രാൻ നടത്തിയിരിക്കുന്നത് എന്ന് മനസ്സിലായി. പോലീസ് മർദ്ദനത്തിൽ തലപൊട്ടിപ്പൊളിഞ്ഞവരെയും കൈകാലുകൾ പൊട്ടിത്തകർന്നവരെയും പരുക്കേറ്റവശരായ തങ്ങളുടെ ഭർത്താക്കന്മാർ ജയിലഴികൾക്കുള്ളിലായതിൽ വിലപിക്കുന്ന സ്ത്രീജനങ്ങളെയും കാണുവാൻ കഴിഞ്ഞു.

തുടർന്നിങ്ങോട്ട്, 'കേരളകത്തോലിക്കാ സഭാനവീകരണപ്രസ്ഥാനം' (KCRM) കുരിപ്പുഴ വിശ്വാസികൾക്കു നീതി ലഭിക്കുന്നതിനുള്ള ധർമ്മസമരത്തിനു നേതൃത്വം കൊടുത്തുവരികയാണ്. ക്രിസ്തീയദർശനങ്ങളുടെ അടിത്തറയിൽ

ഒരു കാര്യം. നിശയിൽ പാമ്പന്മാരുടെ പാദങ്ങളെ ബാധിച്ചുകൊണ്ട് ചിരകാലം വാഴുന്ന രൂക്ഷശിലയുടെ കല്പാന്ത ജീവിതത്തെക്കാൾ മിന്നലിന്റെ ക്ഷണികജീവിതമാണല്ലോ കാമ്യം. അറുത്ത കൈയ്ക്കുപ്പുതേക്കാത്ത പല മെത്രാന്മാരുടെയും ദീർഘായുസ്സിനേക്കാൾ, ഇസ്താക്കുസാറിന്റെ അല്പായുസ്സു തന്നെ കാമ്യം.

ഒരു കാര്യം വ്യക്തമാക്കുന്നു. ഇപ്പൻ അകാലചരമം പ്രാപിച്ചാൽ, അതു കണിശമായും അടപ്പുറച്ചന്റെ

ശാപംകൊണ്ടല്ല; മരണം കള്ളനെപ്പോലെ കടന്നുവരുമെന്ന ബൈബിൾ വചനം പൂർത്തിയാകേണ്ടതിനു വേണ്ടിയത്രെ! ഏതായാലും ഒരു പോസ്റ്റുമോർട്ടം അനിവാര്യം. മറിയക്കുട്ടിയെന്ന പോലെ ഇപ്പനും ഗർഭച്ഛിദ്രത്തിനിടയിൽ കൊല്ലപ്പെട്ടതാണെന്ന് ഇല്ലാകഥ പ്രചരിക്കരുതല്ലോ.

ഫോൺ: 9446561252

നിന്നുകൊണ്ടുള്ള പ്രവർത്തനങ്ങൾക്കാണ് KCRM നേതൃത്വം നൽകുന്നത്. സഭാധികാരികൾക്കു മാനസാന്തരമുണ്ടാകുന്നതിനും പൈശാചികബന്ധനങ്ങളിൽ നിന്ന് അവർ രക്ഷിക്കപ്പെടുന്നതിനും പ്രശ്നങ്ങളും കോടതിക്കേസുകളും സമാധാനപരമായി പരിഹരിക്കുന്നതിനുമായി പ്രാർത്ഥനാസമരം നടത്തുവാൻ KCRM തീരുമാനിക്കുകയായിരുന്നു.

ജാമ്യം, ലഭിച്ച 9 പേരെ ആദരിക്കാൻ ജൂൺ 22-നു ചേർന്ന സമ്മേളനത്തിൽ, മരിയഭക്തനും KCRM സംസ്ഥാന ഓർഗനൈസിംഗ് സെക്രട്ടറിയുമായ റെജി ഞളളാനിയാണ് പള്ളിമുറ്റത്ത് പ്രാർത്ഥനാസമരം എന്ന ആശയം മുന്നോട്ടുവച്ചത്. അദ്ദേഹത്തിന്റെ അഭ്യർത്ഥനപ്രകാരം രൂപതാമാർച്ചിനും പോലീസ് മർദ്ദനത്തിനും ഒരു മാസം തികയുന്ന ജൂൺ 25 മുതൽ എല്ലാദിവസവും പരിശുദ്ധ ദൈവമാതാവീനോടുള്ള ഭക്തിപൂർണ്ണമായ ജപമാല ചൊല്ലണമെന്ന് തീരുമാനിക്കുകയും സ്ത്രീജനങ്ങളുടെ വൻസാന്നിധ്യത്തിൽ, ഇതെഴുതുന്ന ദിവസംവരെ കുരീപ്പുഴ പള്ളിമുറ്റത്തെ പ്രാർത്ഥനാപന്തലിൽ ജപമാല നടന്നുവരികയുമാണ്.

സമാധാനപരമായി നടത്തുന്ന പ്രാർത്ഥനാസമരത്തെ തകർക്കുന്നതിനും പന്തൽ പൊളിച്ചുനീക്കുന്നതിനും ഗുണ്ടകൾ മെത്രാന്റെ അറിവോടെ മദ്യപിച്ചും അട്ടഹസിച്ചും ഭീകരാന്തരീക്ഷം സൃഷ്ടിച്ചും വിശ്വാസികളെ നിരവധി തവണ ഭയപ്പെടുത്തുകയുണ്ടായി. ഇതിനിടയിൽ മുപ്പതോളം പുരോഹിതരും പതിനഞ്ചോളം കന്യാസ്ത്രീകളും ഗുണ്ടകളോടൊപ്പം സംഘടിച്ചവന് പള്ളിമുറ്റത്ത് അതിക്രമിച്ചു കടന്നു നടത്തിയ അക്രമത്തിൽ, ഷേർളി, ക്രസൺഷ്യ, ജാൻസി, ഷീലിയ, മെറീന, എലിസബത്ത്, റാണി, ബിന്ദു, തുടങ്ങി പതിനഞ്ചോളം KCRM പ്രവർത്തകർക്ക് പരിക്കേറ്റിരുന്നു. പ്രാർത്ഥനാപന്തലിൽനിന്നും വീട്ടിലേയ്ക്കു പോകവേ സെലിൻ എന്ന വീട്ടമ്മ വഴിയിൽവെച്ച് ആക്രമിക്കപ്പെട്ടു. പല തവണ പുരോഹിതരുടെ ചെറു സംഘങ്ങളെത്തി സമരക്കാരെ ഭീഷണിപ്പെടുത്തുകയും പുലഭ്യം പറയുകയും ചെയ്തു. തിരുവോണദിവസം പ്രാർത്ഥനാപന്തൽ ബലമായി പൊളിക്കുന്നതിനും പ്രവർത്തകരെ ആക്രമിക്കുന്നതിനുമായി എത്തിയ സംഘം പള്ളിപ്പരിസരത്ത് ഭീകരാന്തരീക്ഷം സൃഷ്ടിച്ചു. KCRM സംസ്ഥാന ഓർഗനൈസിംഗ് സെക്രട്ടറി ശ്രീ റെജി ഞളളാനി ബഹു.സിറ്റി പോലീസ് കമ്മീഷണർ സുരേഷ്കുമാറിനേയും അഞ്ചാലം മുട് S.I രൂപേഷിനെയും വിവരം അറിയിക്കുകയും അവരുടെ സമയോചിതമായ ഇടപെടൽമൂലം അനിഷ്ട സംഭവങ്ങൾ ഒഴിവാകുകയുമായിരുന്നു. തുടർന്ന് ബഹു. ജില്ലാകളക്ടറും ഇടപെടുകയുണ്ടായി.

വിശ്വാസികൾ ഇത്രമാത്രം കഷ്ടതകളും പീഡനങ്ങളും ഏറ്റുവാങ്ങുമ്പോഴും, അവർ പ. കന്യാമറിയത്തെ മുറുകെപ്പിടിച്ച് ജപമാല അർപ്പണത്തിൽ മുഴുകിക്കൊണ്ടിരുന്നു.

പ്രാർത്ഥനാസമരത്തിന്റെ നൂറാം ദിവസം മുതൽ സമരം ശക്തമാക്കാനുള്ള പല തീരുമാനങ്ങളും, കുരിപ്പുഴയിൽനിന്നുള്ള KCRM പ്രവർത്തകരുടെ

സാന്നിധ്യത്തിൽ, സമരത്തിന്റെ 95-ാം ദിനമായിരുന്ന സെപ്തം. 27-നു പാലായിൽ നടത്തിയ യോഗത്തിൽ എടുത്തിരുന്നു. 100-ാം ദിനം ഏർണാകുളത്തു പത്രസമ്മേളനം നടത്തി സമര പ്രഖ്യാപനം നടത്തണമെന്നും തീരുമാനിച്ചിരുന്നു. ഒപ്പം, പരി.കന്യാമറിയത്തോടുള്ള യാചന തുടരണമെന്നും ഒക്ടോബർ മാസം ജപമാല മാസമായതിനാൽ മാതാവിന്റെ രൂപം പ്രാർത്ഥനാപന്തലിൽവെച്ച് തിരികെത്തിച്ച് ജപമാല ചൊല്ലണമെന്നും KCRM നിർദ്ദേശിച്ചിരുന്നു. മാതാവിന്റെ രൂപംവാങ്ങാൻ 3000 രൂപയുടെ ഫണ്ട് സ്വരൂപണവും നടന്നു. ഇതിനിടയിൽ പ്രാർത്ഥനാപന്തലിൽ ഉണ്ടായിരുന്ന എലിസബത്ത് എന്ന വീട്ടമ്മ സ്വന്തം നിലയിൽ രൂപം സംഭാവന നൽകാമെന്നു അറിയിക്കുകയും ചെയ്തിരുന്നു.

എന്നാൽ അത്ഭുതമെന്നു പറയട്ടെ, ഇതൊന്നും വേണ്ടിവന്നില്ല; പാലായിൽനിന്നു പ്രവർത്തകർ തിരിച്ചെത്തി 2-ാം ദിവസം, സെപ്തം. 29-ന്, സമരപന്തലിനോടു ചേർന്നുള്ള ടാങ്കിലെ വെള്ളം പമ്പ് ചെയ്യുന്നതിനായി മോട്ടറിനരികിലെത്തിയ ഷേർളി, ജാൻസി, റാണി, ക്രസൺഷ്യ, ബിന്ദു എന്നിവർ, തൊട്ടടുത്ത് മണ്ണിൽ എന്തോ പ്രകാശിക്കുന്നതായി കാണുകയും, അവർ അവിടേയ്ക്ക് ഓടിയെത്തുകയും ചെയ്തു. അവർ കണ്ടത്, പരി. കന്യാമറിയത്തിന്റെ ചൈതന്യം മുറ്റിയ മുഖമായിരുന്നു. ഒരു നിമിഷം അവർ നിശ്ചലമായിനിന്നു പോയി. സമരപന്തലിൽ ഉണ്ടായിരുന്ന ഫീലിയ, മെറീന, എലിസബത്ത്, ശോശാമ്മ, ജെയിൻ, കുഞ്ഞുമോൾ ജോർജ്ജ് തുടങ്ങി ബാക്കിയുള്ളവർക്കുടി അവിടേക്ക് ഉടൻ ഓടിയെത്തി. പിന്നീട് എല്ലാവരും ചേർന്ന് പ്രാർത്ഥനാപൂർവ്വം തിരുസ്വരൂപത്തിന്റെ ബാക്കി ഭാഗം മണ്ണുമാറ്റി KCRM-ന്റെ സമരപന്തലിനോടുചേർന്നുള്ള കുരിശടിയിൽ വയ്ക്കുകയും ജപമാല അർപ്പിക്കുകയും ചെയ്തു.

സമരത്തിനു നേതൃത്വം നൽകുന്ന KCRM ഭാരവാഹികളായ മണിമന്ദിരത്തിൽ സെറിക് മണി, ഔസേപ്പ് ആൻഡ്രൂസ്, വാവച്ചൻ പാലാമുട്, ജോയി അഗസ്റ്റിൻ, കെന്നഡി, ജോസ് ജോൺസൺ, ആൻസിൽ, റെയ്മൺഡ്, അനി റിച്ചാർഡ്, ജോസ് ആൻഡ്രൂസ്, ബെൻസിഗർ റോബർട്ട്, സജി,ബെന്നാൻസ്,വിൽസൺ വിൻസെന്റ്, മാനുവൽ തോമസ് തുടങ്ങിയവരും സ്ഥലത്തെത്തി മാതാവിനെ വണങ്ങി.

ഇപ്പോൾ കുരീപ്പുഴയിലെയും പുറംനാടുകളിലെയും ആയിരക്കണക്കിന് ഭക്തജനങ്ങൾ മാതാവിന്റെ തിരുസ്വരൂപത്തെ വണങ്ങുന്നതിനായി എത്തിക്കൊണ്ടിരിക്കുകയാണ്. ചില ദിവസങ്ങളിൽ ഭക്തജനപ്രവാഹം പതിനായിരം കവിയുന്നുണ്ട്. പകലും രാത്രിയും കുരീപ്പുഴയിലെ KCRM പ്രവർത്തകരുടെ നേതൃത്വത്തിൽ ജപമാലാപ്രാർത്ഥന നടന്നുവരുന്നു.

സഭാനേതൃത്വം ചവിട്ടിമെതിച്ച വിശ്വാസികളോ

ടൊപ്പമാണ് മാതാവിന്റെ സാന്നിധ്യമെന്ന് ലോകത്തിരിച്ചറിഞ്ഞിരിക്കുകയാണ്. 'കേരളകത്തോലിക്കാ സഭാനവീകരണപ്രസ്ഥാന'ത്തിന്റെ നേതൃത്വത്തിൽ സഭാനവീകരണപ്രവർത്തനങ്ങൾ എല്ലാ ദേശങ്ങളിലേക്കും വ്യാപിപ്പിക്കണമെന്ന സന്ദേശമാണ് പരി. കന്യാമാതാവ് ഇതിലൂടെ വിശ്വാസസമൂഹത്തിന് നൽകുന്നത് എന്നാണ് കുരീപ്പുഴയിലെ കെ.സി.ആർ.എം. പ്രവർത്തകർ മനസ്സിലാക്കുന്നത്. ഇതിനുമുമ്പ് പള്ളിമുറ്റത്തെ പിയത്താഗ്രോട്ടോ അവിടുത്തെ വികാരിയച്ചൻ തകർത്തതിൽ പ്രതിഷേധിച്ച് പാലാരുപതയിലെ മണ്ണെക്കനാട് പള്ളിമുറ്റത്ത് KCRM-ന്റെ നേതൃത്വത്തിൽ ഇടവകക്കാർ നടത്തിയ സമരത്തിൽ, അഖണ്ഡജപമാലാപ്രാർത്ഥനനടത്തുകയും, സഭാനേതൃത്വത്തിന് മാനസാന്തരം ഉണ്ടായി അതേ വലിപ്പത്തിലുള്ള പിയത്താ വികാരിയച്ചന്റെ സ്വന്തം ചെലവിൽ അതേ സ്ഥലത്തുതന്നെ സ്ഥാപിക്കുകയും ചെയ്തത് അത്ഭുതമല്ലാതെ മറ്റൊന്നാണ്?

ഈ അത്ഭുതസംഭവങ്ങളോടെ വിശ്വാസികളുടെ നവീകരണപ്രസ്ഥാനമായ KCRM-ന്റെ മധ്യസ്ഥയായി മാതാവ് മാറിയിരിക്കുകയാണ്. ഈ സാഹചര്യത്തിൽ, KCRM-ന്റെ മേൽനോട്ടത്തിൽ കുരീപ്പുഴ വിശ്വാസികൾ ഒന്നടങ്കം ഈ തിരുസ്വരൂപത്തെ പ്രത്യേകമായി സംരക്ഷിക്കേണ്ടതാണെന്നു തീരുമാനിച്ചിട്ടുണ്ട്. ഇങ്ങനെ ചെയ്താൽ കുരീപ്പുഴയിലും സമീപസ്ഥലങ്ങളിലും മാതാവിന്റെ അത്ഭുതകരമായ ചൈതന്യവും സംരക്ഷണവും ഉണ്ടാകും. രോഗശാന്തിയും അപകടങ്ങളിൽനിന്നും അപകടമരണങ്ങളിൽനിന്നുമുള്ള സംരക്ഷണവും ലഭിക്കുകതന്നെ ചെയ്യും. മറിച്ച്യാൽ, ദോഷഫലങ്ങൾ കണ്ടു തുടങ്ങുമെന്നതിലും സംശയവുമില്ല.

വിശ്വാസികളെ പീഡിപ്പിക്കുകയും ചൂഷണം നടത്തുകയും ചെയ്യുന്ന മതമേലധ്യക്ഷന്മാരോടൊപ്പമല്ല, പാവപ്പെട്ട വിശ്വാസികളോടൊപ്പമാണ് ദൈവമെന്ന് ഈ സംഭവത്തിലൂടെ തെളിഞ്ഞിരിക്കുകയാണ്. ഒപ്പം സഭ നവീകരിക്കപ്പെടണമെന്ന ശക്തമായ സന്ദേശവും മാതാവ് നൽകുന്നു. സഭാനവീകരണവുമായി മുമ്പോട്ടു പോകുന്ന ഫ്രാൻസിസ് മാർപ്പാപ്പായുടെ കരങ്ങൾക്ക് ലോകമെമ്പാടുംനിന്നു ശക്തി പകരേണ്ടതിന്റെ ആവശ്യകതയും മാതാവ് വെളിവാക്കുന്നു.

KCRM സമരത്തിന്റെ നൂറാം ദിനം ആഘോഷമാക്കാൻ സന്നിഹിതയായ പരി.കന്യാമാതാവേ, 'KCRM മാതാവ്' എന്ന നാമകരണത്തിൽ ഞങ്ങൾ അങ്ങേ സന്നിധിയിൽ കുമ്പിട്ടു വണങ്ങുന്നു. ഞങ്ങളുടെമേൽ കരുണ തോന്നണമേ... ആമ്മേൻ!

സ്ഥലപരിമിതിമൂലം, ശ്രീ. കെ.കെ.ജോസ് കണ്ടത്തിലിന്റെ 'ക്രിസ്തുമതം സ്നേഹത്തിന്റെ മതമെന്തോ?' എന്ന ലേഖനത്തിന്റെ അവസാനഭാഗവും അടിക്കുറിപ്പുമത്സരത്തിന്റെ ഫലപ്രഖ്യാപനവും പ്രസിദ്ധപ്പെടുത്താൻ കഴിഞ്ഞില്ല എന്ന് ഖേദപൂർവ്വം അറിയിക്കുന്നു.
-എഡിറ്റർ

കെ.സി.ആർ.എം മാതാവിനോടുള്ള മധ്യസ്ഥ പ്രാർത്ഥന



പരി.കന്യാകാമാതാവേ, പീഡിതരുടെ മധ്യസ്ഥ, ഞങ്ങൾക്കുവേണ്ടി പ്രാർത്ഥിക്കണമേ. നീതിക്കും സമാധാനത്തിനും മാനസാന്തരത്തിനുംവേണ്ടി കൊല്ലം കുരീപ്പുഴ ദേവാലയമുറ്റത്ത് മൂന്നുമാസത്തിലേറെയായി KCRM നടത്തിവന്ന ജപമാലാപ്രാർത്ഥന സ്വീകരിച്ച് അവിടുന്ന് ഞങ്ങൾക്കു പ്രത്യക്ഷയായല്ലോ. പരി.കന്യാകാമാതാവേ, ഞങ്ങൾ അവിടുത്തെ വണങ്ങുന്നു. ഈ അത്ഭുതസംഭവത്തിന്റെ അനുസ്മരണത്തിനായി 'കെ.സി.ആർ.എം മാതാവ്' എന്ന നാമത്തിൽ ലോകമെമ്പാടുമുള്ള വിശ്വാസികൾക്കിടയിൽ അവിടുത്തെ അത്ഭുതകരങ്ങൾ ഉണ്ടായിരിക്കേണമെ. അമ്മയെ വിളിച്ചുപേക്ഷിക്കുന്നവർക്ക് ശാന്തിയും സമാധാനവും രോഗശാന്തിയും നൽകേണമേ. എല്ലാ അപകടങ്ങളിൽനിന്നും അപകടമരണങ്ങളിൽനിന്നും ഞങ്ങളെ കാത്തുരക്ഷിക്കണമേ. ഞങ്ങൾക്കാവശ്യമായ സമ്പത്തും ഞങ്ങളുടെ മക്കൾക്ക് നല്ല ബുദ്ധിശക്തിയും ആരോഗ്യവും നാടിന് ഐശ്വര്യവും പ്രദാനം ചെയ്യണമേ. മരിയഭക്തിയിൽ അവർ വളർന്നു വരുവാൻ കൃപ നൽകണമേ. കുരീപ്പുഴയിൽ നടന്ന ജപമാലാപ്രാർത്ഥനയ്ക്കു നേതൃത്വം നൽകിവരുന്ന കെ.സി.ആർ.എം. പ്രവർത്തകരെയും ഇടവകക്കാരെയും ജപമാലയിൽ പങ്കാളികളാകുന്നവരെയും അവരുടെ കുടുംബാംഗങ്ങളെയും സമൃദ്ധമായി അനുഗ്രഹിക്കേണമേ. അങ്ങേ തിരുസ്വരൂപം ആദ്യമായി ദർശിക്കാൻ ഭാഗ്യം ലഭിച്ച സഹോദരിമാരുടെമേൽ ചൊരിയപ്പെട്ട കൃപയെ ഓർത്തു ഞങ്ങൾ അങ്ങയോടു നന്ദി പറയുന്നു.

ഞങ്ങളുടെ മതമേലധ്യക്ഷന്മാരെ, വിദേശം, പക, ദ്രവ്യാഗ്രഹം, സുഖലോലുപത മുതലായ ജഡികമനോഭാവങ്ങളിൽനിന്നും പിശാചിന്റെ ബന്ധനങ്ങളിൽനിന്നും മോചിപ്പിക്കേണമേ! അവരെയും ഞങ്ങളെയെല്ലാവരെയും, സഭാനവീകരണത്തിനു നേതൃത്വംനൽകിവരുന്ന ഫ്രാൻസിസ് മാർപ്പാപ്പായുടെ കരങ്ങൾക്കു ശക്തി പകരാൻ ആവശ്യമായ ആത്മീയശക്തിയും യോഗ്യതയും ഉള്ളവരാക്കണമേ.

ആവശ്യനേരത്ത് ഉണ്ണീശോയുമായി ഞങ്ങളുടെ പക്കലേക്കു കടന്നുവന്ന് ഞങ്ങളെ സഹായിക്കുമാറാകണമേ. ആമ്മേൻ!



നമ്മുടെ നാട്ടിൽ ഇടയ്ക്കിടയ്ക്ക് മാതാവ് പ്രത്യക്ഷപ്പെടുന്നുണ്ട്. വിശ്വാസികൾ ഓടിക്കൂടുന്നു. നേർച്ചപ്പെട്ടി നിറയുന്നു.

എന്നാൽ വിശ്വാസികളേ, നിങ്ങളറിഞ്ഞോ? ചരിത്രത്തിലാദ്യമായി സത്യത്തിൽ മാതാവ് ഒരിടത്ത് പ്രത്യക്ഷപ്പെട്ടിരിക്കുന്നു. എന്നല്ല, മാതാവ് അവിടെ സത്യഗ്രഹവും ഇരിക്കുന്നു. ഞാനിതെഴുമ്പോൾ മാതാവിന്റെ സത്യഗ്രഹം തൊണ്ണൂറേഴു ദിവസം പിന്നിട്ടു കഴിഞ്ഞു. എവിടെയാണെന്നോ? കൊല്ലത്തിനടുത്തുള്ള കുരീപ്പുഴപ്പള്ളിയുടെ തിരുമുറ്റത്ത്. തന്റെ തിരുക്കുമാരന്റെ തിരുശരീരവും തിരുരക്തവും വിറ്റു കാശാക്കുന്ന കേരളത്തിലെ മെത്രാന്മാരുടെ ഒടുങ്ങാത്ത വിത്താർത്തിയാവണം, മാതാവിനെ ഈ കടുംകൈയ്ക്കു പ്രേരിപ്പിച്ചത്. മാതാവ് രക്തക്കണ്ണീരു പൊഴിക്കുന്നതുപോലുള്ള പൊട്ടക്കഥകൾ മുട്ടിനു മുട്ടിനു തട്ടിമുളിക്കുന്ന നമ്മുടെ മാധ്യമങ്ങൾ എന്തുകൊണ്ട് ഈ എക്സ്ക്ലൂസീവ് ബ്രേക്കിംഗ് അത്ഭുതവാർത്ത കേരളത്തിലെ ജനങ്ങളിൽനിന്നു മറച്ചുവയ്ക്കുന്നു?

സ്വന്തം സ്റ്റാറ്റസ് വർദ്ധിപ്പിക്കാൻ ബൻസ്കാർ വാങ്ങുന്ന മുതലാളിയുടെ മനോഭാവത്തോടെ, സ്വന്തം രൂപതയിലെ പുതിയ പള്ളികളെല്ലാം പഞ്ചനക്ഷത്രാങ്കിതമായിരിക്കണമെന്ന് മെത്രാൻ ആഗ്രഹിക്കുക. അതിനു ചുക്കാൻപിടിക്കാൻ മെത്രാൻ നിയോഗിച്ച കത്തനാർ കായംകുളം കൊച്ചുണ്ണിയെ കവച്ചുവയ്ക്കുക. കൊച്ചുണ്ണിക്കു ശേഷം വന്ന സത്യസന്ധനായ പുരോഹിതൻ കൊച്ചുണ്ണിയുടെ തീവെട്ടിക്കൊള്ളയുടെ അരമനരഹസ്യങ്ങൾ ഇടവക കമ്മിറ്റിയോടു വെളിപ്പെടുത്തുക. സത്യസന്ധനായ പുരോഹിതന് രായ്ക്കുരാമാനം പെട്ടിയും കിടക്കയും എടുക്കേണ്ടിവരിക. കള്ളനെ സംരക്ഷിക്കുന്നത് കള്ളനു കഞ്ഞിവെച്ചവനാണെന്ന് കുഞ്ഞാടുകളും മുട്ടനാടുകളും പെണ്ണാടുകളും തള്ളയാടുകളും മനസ്സിലാക്കുക. അവർ പറ്റംപറ്റമായി അലറിക്കരഞ്ഞ് ഇടയന്റെ ആലയിലേക്കു കുതിക്കുക. കൊല്ലത്തെ പോലീസ് ചെന്നായ്ക്കൾ അവരെ നിഷ്ഠൂരം തല്ലിച്ചതച്ച് ചവിട്ടിത്തേച്ച് കടിച്ചുകീറി, തങ്ങൾ കേരളസർക്കാരിന്റെ ശമ്പളവും വത്തി

കുരീപ്പുഴയിൽ പരിശുദ്ധ ദൈവമാതാവിന്റെ സത്യഗ്രഹം!

ഇപ്പൻ

ക്കാന്റെ കിമ്പളവും പറ്റുന്നവരാണെന്ന് അസന്ദിഗ്ദ്ധമായി തെളിയിക്കുക. ആണാടുകളെ ജാമ്യമില്ലാത്ത വകുപ്പുകളിൽ ഇരുമ്പഴിക്കുള്ളിലടയ്ക്കുക. ചവിട്ടും തൊഴിയും തുടരുക. പുല്ലും വെള്ളവും നിഷേധിക്കുക.....



ആധുനിക കച്ചാഫാസിന്റെ ഈ കണ്ണിൽച്ചോരയില്ലാത്ത ക്രൂരകൃത്യങ്ങൾ മാതാവിന്റെ മാതൃഹൃദയത്തെ തരളിതമാക്കി. അവിടുന്നു കുരീപ്പുഴയിൽ പ്രത്യക്ഷപ്പെട്ടു!

പ്രിയപ്പെട്ട വായനക്കാരേ, ഞാൻ ഇത്രയും എഴുതിയപ്പോൾ റെജി ഞങ്ങളാണി എന്നെ ഫോൺ ➡

വിളിച്ചു. 'അറിഞ്ഞോ?, കുരീപ്പുഴയിൽ ഒരത്ഭുതം സംഭവിച്ചു. അവിടുത്തെ സ്ത്രീകൾക്ക് പള്ളിപ്പരിസരത്തുകിടന്ന് മാതാവിന്റെ അസാധാരണ തേജസ്സുള്ള ഒരു തിരുസ്വരൂപം ലഭിച്ചു. അവർ സമരത്തിന്റെ സ്വഭാവം മാറ്റി. ജപമാല ചൊല്ലിക്കൊണ്ടാണിപ്പോൾ സമരം. ആയിരങ്ങൾ രാപകലില്ലാതെ അങ്ങോട്ട് ഒഴുകുന്നു!'

വായനക്കാരാ, താങ്കൾക്കു വിശ്വസിക്കാമെങ്കിൽ വിശ്വസിക്കുക. എന്റെ ജീവന്റെ ജീവനായ എന്റെ പൊന്നുമോൾ ഇന്ദുലേഖയാണേ, ഞാൻ എഴുതിയ ഈ അനുഭവം സത്യമാണ്. 27-9-2014 ശനിയാഴ്ച ടോംസ് ചേമ്പറിൽ കൂടിയ മാസയോഗം മുഖ്യമായും ചർച്ച ചെയ്തത് കുരീപ്പുഴ പ്രശ്നത്തെക്കുറിച്ചാണ്. കുരീപ്പുഴയിലെ സമരക്കാരുടെ പ്രതിനിധികളായി, സെറിക് മണി, കെന്നഡി, ആൻസിൾ, ഷേർളി, ജാൻസി, വാവച്ചൻ എന്നിവർ വന്നിരുന്നു. യോഗത്തെക്കുറിച്ച് ഒരു റിപ്പോർട്ടെഴുതിത്തരണമെന്ന് എഡിറ്റർ എന്നോടാവശ്യപ്പെട്ടു. യോഗത്തിൽ എന്നെ ഏറ്റവും ആകർഷിച്ചത് അവിടുത്തെ സ്ത്രീകളുടെ ഇച്ഛാശക്തിയും നിശ്ചയദാർഢ്യവുമാണ്. മദ്ധ്യവയസ്സ് പിന്നിട്ട ഒരു സ്ത്രീ പ്രസംഗിച്ചു. പോലീസ് ബുട്ടിട്ട കാലുകൊണ്ട് അവരുടെ വയറിൽ ചവിട്ടിയെന്ന്. അതിക്രമമായ പോലീസ് മർദ്ദനം അവരുടെ വാശി വർദ്ധിപ്പിച്ചിരിക്കാം. സമരത്തിനിടയിൽ വൈദികരുടെയും കന്യാസ്ത്രീകളുടെയും നേതൃത്വത്തിലുണ്ടാകുന്ന ഗുണ്ടായിസങ്ങളെക്കുറിച്ചും അവർ വിവരിച്ചു. കെ.സി.ആർ.എം-വുമായുള്ള ബന്ധം വിച്ഛേദിച്ചതായി ഒരു നോട്ടീസുചിട്ടിച്ചു. വിതരണം ചെയ്താൽ പ്രശ്നമെല്ലാം പരിഹരിച്ചുതരാമെന്ന അരമനവാസിയായ വൈദികന്റെ വാഗ്ദാനത്തിനു തങ്ങൾ ചുട്ട മറുപടി കൊടുത്ത കാര്യവും അവർ വിശദീകരിച്ചു. എല്ലാവിധ പീഡനങ്ങളെയും പ്രീണനങ്ങളെയും തരണംചെയ്ത് അത്രയും സ്ത്രീകൾ മതമാഫിയായ്ക്കെതിരെ ഇത്രയുംനാൾ സമരം തുടരണമെങ്കിൽ, അവിടെ ഒരു ദൈവികമായ ഇടപെടൽ നടക്കുന്നുണ്ടെന്ന് എനിക്കുതോന്നി. ആ ഒരു തോന്നലിലാണ് 'കുരീപ്പുഴയിൽ പരിശുദ്ധ ദൈവമാതാവിന്റെ സത്യഗ്രഹം!' എന്നു തലക്കെട്ടെഴുതിയതും തുടർന്നെഴുതിയതും. മാതാവ് സത്യഗ്രഹം ഇരിക്കുന്നു എന്ന ആലങ്കാരികമായ ആവിഷ്കരണംകൊണ്ടു ഞാൻ ഉദ്ദേശിച്ചത്, സമരക്കാരായ സ്ത്രീകളിൽ മാതാവിന്റെ ചൈതന്യം ആവേശിച്ചിരിക്കുന്നു എന്നുമാത്രമായിരുന്നു. അത്രയും അമ്മമാർ ഏതും പോരാത്ത കൊല്ലം രൂപതയിൽ (തങ്ങളുടെ ബന്ധുവിന്റെ ശവം സംസ്കരിക്കാൻ അനുവാദം ചോദിച്ചുചെന്നവരോട് കൊല്ലം മെത്രാൻ പറഞ്ഞത്രേ, സത്യഗ്രഹക്കാരെ കുത്തിമലർത്തിയിട്ടു ചെന്നു ശവം അടക്കിക്കൊള്ളാൻ! കേരളശബ്ദം ലേഖകന്റെ കൈവെട്ടുമെന്നും ഭീഷണിപ്പെടുത്തി. മെത്രാനേ, ഇപ്പന്റെ കൈയൊന്നു വെട്ടിത്തരാമോ? മറ്റൊന്നിനുമല്ല, മൂറി കൈയിൽ 'ചർച്ച് ആക്ട് നടപ്പിലാക്കുക' എന്ന പ്ലാക്കാർഡെഴുതി കെട്ടിവച്ച് കേരളം മുഴുവൻ ചുറ്റാനിരിക്കുന്നു.) ഇത്രയും ദിവസം തുടർച്ചയായി സത്യഗ്രഹം ഇരിക്കുന്നത് എന്നെ സംബന്ധിച്ച് മാതാവ് നേരിട്ടു പ്രത്യക്ഷപ്പെട്ട് സത്യഗ്രഹം ഇരിക്കുന്നതുപോലെതന്നെ അത്ഭുതമാണ്.

പാലായിലെ യോഗത്തിൽ പ്രസംഗിച്ചവരെല്ലാം



കുരീപ്പുഴക്കാരെ വാനോളം പുകഴ്ത്തി. നിങ്ങളെ സമരംചെയ്യാൻ പഠിപ്പിക്കാൻ നോക്കുന്നത് കൊല്ലംകുടിയിൽ സൂചി വിൽക്കാൻ ചെല്ലുന്നതുപോലെ ആണെന്ന് പറഞ്ഞു. മാധ്യമശ്രദ്ധ നേടാനുള്ള പരിശ്രമമാണിതിവേണ്ടതെന്ന് പലരും നിർദ്ദേശിച്ചു. സത്യഗ്രഹസമരത്തിന്റെ 100-ാംദിനം എറണാകുളത്ത് പത്രസമ്മേളനം നടത്തണമെന്നും സമരപ്രഖ്യാപനം നടത്തി പി.ഒ. സിയുടെ പടിക്കലേക്കും സെക്രട്ടറിയേറ്റ് പടിയിലേക്കും സമരം വ്യാപിപ്പിക്കണമെന്നും അഭിപ്രായമുണ്ടായി. പത്രപ്രവർത്തകരുടെയും ബുദ്ധിജീവികളുടെയും ശ്രദ്ധ ചരിത്രത്തെ കോരിത്തരിപ്പിക്കുന്ന ഈ സമരത്തിലേക്കു തിരികുവാൻ ബുദ്ധിജീവി പ്രസിദ്ധീകരണങ്ങളിൽ പരസ്യങ്ങൾ കൊടുക്കുന്നതു നന്നായിരിക്കുമെന്നും അഭിപ്രായമുണ്ടായി.

പള്ളിപ്പത്തുരേണം വിശ്വാസികൾക്കായിരിക്കണമെന്ന, കെ.സി.ആർ.എം-ന്റെ ആചാര്യനായ പുലിക്കുന്നേൽ സാറിന്റെ ആശയമാണ്, അറിഞ്ഞോ അറിയാതെയോ കുരീപ്പുഴ സമരത്തിന്റെയും അടിസ്ഥാനമെന്ന അറിവ് കുരീപ്പുഴക്കാർക്കു പ്രചോദനമായി. ഒരു സമരവും പരാജയമല്ലെന്നും കുരീപ്പുഴ സമരം ഇപ്പോൾത്തന്നെ നൂറുശതമാനം വിജയമാണെന്നും അത് ഇരുന്നൂറു ശതമാനമാക്കാനുള്ള പരിശ്രമങ്ങളാണിതി തുടരേണ്ടതെന്നും ചർച്ചകളിൽ അഭിപ്രായമുണ്ടായി. വൈകും സത്യഗ്രഹവും ഗുരുവായൂർ സത്യഗ്രഹവും പരാജയങ്ങളായിരുന്നെന്നും; പക്ഷേ അവ വിജയത്തിലേക്കുള്ള ചവിട്ടുപടികളായിത്തീർന്നെന്നും ക്ഷേത്രപ്രവേശനവിളംബരത്തിനവ നിമിത്തമായെന്നും ഉദാഹരിക്കപ്പെട്ടു. അതുപോലെ കുരീപ്പുഴ സമരം കത്തോലിക്കാധർമ്മക്കൊടും കാടുകളിലാളിക്കത്തിപ്പടർന്ന് 'ചർച്ച് ആക്ട്' പാസാകുന്നതിനുള്ള നിമിത്തമാവട്ടെ എന്ന് സദസ് ഒന്നടങ്കം ആശംസിച്ചു.

കെ.സി.ആർ.എം. സംസ്ഥാന പ്രസിഡന്റ് ശ്രീ കെ. ജോർജ്ജ് ജോസഫിന്റെ അദ്ധ്യക്ഷതയിൽ ഉച്ചയ്ക്കു 2.30-നാൾഭിട്ട ചർച്ച് വൈകിട്ട് 6 മണിക്കാണ് അവസാനിച്ചത്. സംസ്ഥാന ഓർഗനൈസിംഗ് സെക്രട്ടറി രെജിത്തളാനി നയിച്ച ചർച്ചയിൽ സംസ്ഥാന സെക്രട്ടറി കെ.കെ. ജോസ് കണ്ടത്തിൽ സർവ്വശ്രീ സെറിക് മണി, ആൻസിൾ, ഷേർളി, മാത്യു തറക്കുന്നേൽ, ജോസാൻ, ജോർജ്ജ് മുലേച്ചാലിൽ, ഇപ്പൻ മുതലായവർ സജീവമായി പങ്കെടുത്തു.